





- शहर में आज
- पीलीभीत टाइगर रिजर्व मुख्यालय पर स्वास्थ्य परीक्षण शिविर सुबह 10 बजे से।
  - श्रीबालाजी नौव करोरी धाम कांशीराम आवास ईदगाह कॉलोनी में दरबार दोपहर 12 बजे से।
  - सड़क सुरक्षा जीवन रक्षा मुहिम के तहत जागरूकता कार्यक्रम सुबह 10 बजे से।
  - पावर कॉरपोरेशन की ओर से बिजली बिल राहत योजना के शिविर सुबह 10 बजे से।
  - मरौरी ब्लॉक सभागार में क्षेत्र पंचायत की बैठक दोपहर 12बजे से।

न्यूज ब्रीफ

युवक ने खाया जहरीला पदार्थ, मौत

बीसलपुर, अमृत विचार : घर में रखे जहरीले पदार्थ का सेवन कर एक युवक ने खुदकुशी कर ली। पारिवारिक कलह के चलते जान देने की बात कही जा रही है। घटना के बाद परिवार में वीख पुकार मची रही। घटना कोतवाली क्षेत्र के एक गांव की है। यहां के रहने वाले एक युवक ने गृहवेलेश के चलते सोमवार को घर पर रखा जहरीला पदार्थ खा लिया। कुछ ही देर में उसकी हालत बिगड़ गई। जिसके बाद परिवार वाले उसे लेकर सीपचरसी पहुंचे। वहां उसकी मौत हो गई। बताते हैं कि परिवार में हुए किसी विवाद में गुस्साकर युवक ने खुदकुशी कर ली। परिजन का रोना रोना चल रहा।

ई-रिक्शा से गिरकर महिला घायल

बीसलपुर, अमृत विचार : बिलसंडा से ई-रिक्शा में सवार होकर आ रही महिला ईटगांव के पास पहुंचते ही ई रिक्शा से गिरकर घायल हो गई। हादसा सोमवार सुबह हुआ। करेली थाना क्षेत्र के ग्राम भगवन्तपुर निवासी प्रवेश कुमार की पत्नी सुष्मा देवी किसी काम से बिलसंडा आई थी। काम निपटाने के बाद बीसलपुर आने के लिए वह ई-रिक्शा पर सवार हुई। ई-रिक्शा में अधिक सवारियां थी। चालक ने महिला को एक साइड में बैठा दिया। ईटगांव के पास पहिया गड्ढे में गया और झटका लगने से महिला गिरकर घायल हो गई। उन्हें सीपचरसी भर्ती कराया है।

ग्रामीण पर किया हमला, रिपोर्ट

बिलसंडा : क्षेत्र के ग्राम शीतलपुर मरौरी निवासी रजवंत सिंह ने पुलिस को दी तहरीर में बताया कि उसके खेत में जगजीत और गुरदीप जबरन नौव खोदकर पानी डालता था। छह जनवरी की सुबह नौ बजे जब विरोध किया तो आरोपी ने गाली गलौज करते हुए पिटाई कर दी। पुलिस रिपोर्ट दर्ज कर जांच कर रही है।

बुजुर्ग महिला को साइलेंट हार्ट अटैक से बचाया

कार्यालय संवाददाता, पीलीभीत

अमृत विचार : स्वशासी राज्य चिकित्सा महाविद्यालय एवं जिला अस्पताल के आईसीयू में चिकित्सकों ने समय रहते सटीक जांच और इलाज कर महिला की जान बचाई। दूसरा हार्ट अटैक पड़ने पर भर्ती मरीज को तत्काल इलाज दिया गया।

मेडिकल कॉलेज से जुड़े जिला अस्पताल के आईसीयू में 78 वर्षीय महिला मरीज को दूसरे हार्ट अटैक से बचाने में डॉक्टरों की सफलता मिली है। मरीज को 13 जनवरी की रात सीने में तेज दर्द और सांस लेने में दिक्कत होने पर आईसीयू में भर्ती किया था। वह हृदय रोग से पीड़ित थीं और लंबे समय से दवाइयां बंद कर चुकी थीं। शुरुआती जांच में ईसीजी में हार्ट अटैक के स्पष्ट लक्षण नहीं थे, लेकिन आईसीयू टीम ने ट्रोपोनिन जांच

अमृत विचार

चेतावनी तक सीमित छापामारी,चाइनीज मांझा के दाम बढ़े छिपकर की जा रही बिक्री, सख्ती के बाद धंधेबाज भी हो गए सक्रिय, पहचान वाले ग्राहकों को दी जा रही स्पलाई

कार्यालय संवाददाता, पीलीभीत

अमृत विचार: प्रतिबंध के बावजूद चाइनीज मांझा की बिक्री करने वाले धंधेबाजों की न तो धरपकड़ हो सकी हैं, न ही बिक्री को रोका जा सका है। डीएम के निर्देश के बाद विभिन्न विभागों की ओर से मातहतों को जिम्मेदारी देकर कार्रवाई के निर्देश दिए गए। वन विभाग की टीमों ने पतंग की दुकानों पर जाकर चेकिंग की औपचारिकता भी निभाई। हालांकि हाथ कुछ नहीं लग सका है। इतना जरूर है कि निगरानी बढ़ने और कार्रवाई के निर्देश जारी होने पर धंधेबाज अधिक सक्रिय हो गए। दुकानों से हटाकर चाइनीज मांझा की बिक्री छिपकर शुरू कर दी है। खास बात है कि कालाबाजारी भी इतना उछाल मार गई है कि अब 120 रुपये वाले चाइनीज मांझे का पिंडा 500 रुपये तक बेचा जा रहा है।

जिले में बसंत पंचमी पर पतंगबाजी की जाती है। पिछले कुछ सालों में मौत की डोर यानि प्रतिबंधित चाइनीज मांझा का चलन तेजी से बढ़ा है। इस



चाइनीज मांझे के धंधेबाजों पर कार्रवाई की मांग का सिटी मजिस्ट्रेट को ज्ञापन देते हिंदू महासभा कार्यकर्ता।

खतरनाक चाइनीज मांझा की चपेट में आकर कई लोग घायल हो चुके हैं। पक्षसियों की जान भी ले चुका है। बीते साल बीते साल शाहजहांपुर जनपद में एक सिपाही की जान तक चाइनीज मांझा की चपेट में आकर जा चुकी है। 23 जनवरी को बसंत पंचमी है। ऐसे में चंद दिन बाकी है और पतंग के शौकीनों में इसकी डिमांड भी काफी अधिक है। अभी

सप्ताह भर पहले ही चाइनीज मांझा का पिंडा 200-250 रुपये तक बेचा जा रहा था। इसी बीच प्रशासन की ओर से प्रतिबंधित चाइनीज मांझा की बिक्री करने वालों की धरपकड़ के निर्देश जारी किए गए। वन विभाग समेत अन्य विभागों की टीमें पतंगों की दुकानों पर चेकिंग करने के लिए भी पहुंची। जिसमें दुकानों पर तो बरामदगी नहीं हो सकी। मगर,

राष्ट्र और हिंदुत्व की रक्षा को जागरूक हों युवा

- हिंदू महासंघ के सम्मेलन में संगठित होने का लिया संकल्प

संवाददाता, बीसलपुर

अमृत विचार: विश्व हिंदू महासंघ भारत युवा इकाई के प्रदेश प्रभारी नरेश उपाध्याय ने कहा कि युवा राष्ट्र की सबसे बड़ी ताकत हैं। उनमें ही युग परिवर्तन, राष्ट्र और हिंदुत्व की रक्षा करने की क्षमता है। वह संगठित होकर अपनी शक्ति को और मजबूत करें। वह नगर के एक बरात घर में आयोजित मंडल स्तरीय कार्यकर्ता सम्मेलन को संबोधित कर रहे थे।

उन्होंने कहा कि युवाओं को स्वामी विवेकानंद के आदर्शों का अनुसरण कर अपना जीवन सार्थक बनाना चाहिए। युवाओं को उठो, जागो और तब तक मत रुको जब तक लक्ष्य ना मिले, इस नीति पर



सम्मेलन में मौजूद विश्व हिंदू महासंघ के कार्यकर्ता।

कार्य करना होगा। मंडल अध्यक्ष संजय भारती ने कहा कि पाकिस्तान और बांग्लादेश में रहने वाले हिंदुओं पर लगातार अत्याचार हो रहे हैं। उनकी हत्याएं की जा रही है यह एक गंभीर चिंता का विषय है। भारत के हिंदू समाज को अपनी सुरक्षा के लिए जागरूक होने की आवश्यकता है। सम्मेलन की अध्यक्षता जिला

प्रभारी झंकार सिंह व संचालन पुष्प कुमार शर्मा ने किया। इस मौके पर भगवत दयाल शर्मा, अनिल, जगदीश, ठाकुर हरबंस सिंह, हरिओम रावत, राजकुमार, नन्मूलाल आदि मौजूद रहे। सम्मेलन से पूर्व कार्यकर्ताओं ने नगर में पदयात्रा निकालकर अपनी शक्ति का प्रदर्शन किया।

मणिकर्णिका घाट ध्वस्त करने का किया विरोध

- कांग्रेस कार्यकर्ताओं ने राज्यपाल को संबोधित ज्ञापन सिटी मजिस्ट्रेट को सौंपा

कार्यालय संवाददाता, पीलीभीत

अमृत विचार: कांग्रेस कार्यकर्ता जिलाध्यक्ष हरप्रोत सिंह चब्बा और शहर अध्यक्ष श्रीकृष्ण गंगवार की अगुवाई में कलेक्ट्रेट पहुंचे। उन्होंने डीएम कार्यालय में राज्यपाल को संबोधित ज्ञापन सिटी मजिस्ट्रेट विजय वर्धन तोमर को सौंपा है। ज्ञापन में बनारस में मणिकर्णिका घाट को ध्वस्त करने का विरोध जताया है।

कलेक्ट्रेट स्थित गांधी प्रतिमा पर पहुंचकर विचार व्यक्त किए और नाराबाजी की। जिलाध्यक्ष ने कहा कि 10 जनवरी को बिना किसी पूर्व सूचना के वाराणसी नगर निगम के अधिकारियों को कहने पर मणिकर्णिका घाट को कुछ ही घंटे में ध्वस्त कर दिया गया। इसकी



सिटी मजिस्ट्रेट को ज्ञापन देते कांग्रेस कार्यकर्ता।

निंदा की गई। मांग की गई कि इस मामले की जांच कराई जाए और जिम्मेदारों पर कार्रवाई हो। हटाई गई मूर्तियों को खासगी ट्रस्ट के अधिकारियों को सौंपा जाए। इस मौके पर डॉ.नागेश चन्द्र पाठक, यूसूफ मलिक, हरीश

हिंदू महासभा ने सिटी मजिस्ट्रेट को सौंपा ज्ञापन, सख्त कार्रवाई की मांग

अखिल भारत हिंदू महासभा ने प्रतिबंधित चाइनीज मांझा को जानलेवा बताते हुए इसकी बिक्री करने वाले धंधेबाजों पर सख्त कार्रवाई की मांग की है। युवा विंग के जिलाध्यक्ष गौरव शर्मा और महामंत्री आयुष सक्सेना की अगुवाई में कलेक्ट्रेट पहुंचे कार्यकर्ताओं ने सिटी मजिस्ट्रेट विजय वर्धन तोमर को ज्ञापन सौंपा। जिसमें कहा कि बसंत पंचमी नजदीक आते ही बाजार में प्रतिबंधित चाइनीज मांझे की बिक्री और प्रयोग किया जा रहा है। यह स्थिति आमजन, राहगीरों, दोपहिया वाहन चालकों, बच्चों, बुजुर्गों के साथ-साथ पशु-पक्षियों के लिए गंभीर खतरा बनी हुई है। चाइनीज मांझा से कई बार जान तक चली जाती है। पक्षियों की भी मौत होती है। एनजीटी के नियमों का भी हवाला दिया। चाइनीज मांझे की बिक्री एवं भंडारण पर पूरी तरह से रोक लगाते हुए दोषियों के विरुद्ध कठोर कानूनी कार्रवाई की मांग की है। कहा कि बाजारी, दुकानों एवं गोदामों पर नियमित छापेमारी कर मांझा जब्त किया जाए। इस मौके पर कृष्णा साहनी, राहुल राठौर, जितेंद्र मोर्य, वेंकन श्रीवास्तव, सुनील कुमार, सुनील कश्यप, राहुल, अनिल कुमार, प्रकाश अग्निहोत्री आदि मौजूद रहे।

दाम में तेजी से उछाल आया है। चाइनीज मांझा के दाम बढ़ा दिए गए हैं।

पतंगबाजी के शौकीन एक व्यक्ति ने बताया कि छापामारी का असर ये रहा है कि अब मनमाने दाम वसूले जा रहे हैं। सिर्फ पतंग की दुकान लगाने वाले ही नहीं, अन्य कुछ लोगों ने भी स्टॉक कर लिया है, जोकि अब 400-500 रुपये प्रति पिंडा

कोचिंग जा रही छात्रा का मोबाइल छीन ले गए बाइक सवार

पीलीभीत, अमृत विचार: सुनगढ़ी थाना क्षेत्र के ग्राम लदपुरा की रहने वाली छात्रा राखी सोमवार सुबह करीब नौ बजे कंयूटर कोचिंग के लिए जा रही थी। गांधी स्टेडियम रोड पर अशोक कॉलोनी गेट के पास बाइक सवार दो उच्चके आए और मोबाइल छीनकर ले गए। उस वकत वह मोबाइल पर बात करते हुए पैदल जा रही थी। पीड़िता के शोर पर कुछ लोग जमा हुए लेकिन तब तक आरोपी सुनगढ़ी थाने की तरफ भाग गए। सूचना मिलने पर पुलिसकर्मी मौके पर पहुंचे और जानकारी की। आसपास के प्रतिष्ठानों पर लगे सीसीटीवी में आरोपियों की तस्वीर कैद होने की आशंका जताई गई। पुलिस ने दुकानें खुलने के बाद कुछ जगह फूटेज चेक की जाती रही। फिलहाल पुलिस मामले की जांच कर रही है।

चाइनीज मांझा की बिक्री और उसके प्रयोग पर प्रतिबंध है। इसे लेकर निर्देशित किया जा चुका है। टीमें भी लगाई गई हैं। चाइनीज मांझा बेचने और भंडारण करने वालों पर सख्त कार्रवाई की जाएगी।

तक बेच रहे हैं। धरपकड़ के डर के चलते दुकानों में सटॉक नहीं रखा गया है। मगर, अधिकांश ही छिपकर बेच रहे हैं। कोई घर तो कोई अन्य ठिकाने तैयार कर चुका है। ऐसे ही रहा तो बसंत पंचमी तक धंधेबाज चाइनीज मांझा का

तो सक्रिय नहीं मुखबिर तंत्र, इसलिए पकड़ से दूर

पिछले साल चाइनीज मांझा की बिक्री पर रोक लगाने की मांग बढ़ी तो पुलिस ने कई धंधेबाजों की गिरफ्तारी की थी। मगर, इस बार अभी तक किसी धंधेबाज तक पुलिस भी नहीं पहुंच सकी है। इसके पीछे पुलिस के मुखबिर तंत्र के पिछड़ने को वजह माना जा रहा है। हाइटेक पुलिसिंग में मुखबिर तंत्र पिछड़ा सा दिख रहा है। चाहे फिर चाइनीज मांझा की बात हो या फिर अन्य घटनाएं। फिलहाल चार दिन में चाइनीज मांझे की बिक्री और बढ़ने के आसार है।

दाम और बढ़ाने की तैयारी कर चुके हैं। फिलहाल प्रशासन की सख्ती के दावों के बीच शिकंजा न कस पाना भी धंधेबाजों के लिए मुफीद सा साबित हो रहा है। कई गुना अधिक दाम वसूलकर कालाबाजारी की जा रही है।

यातायात नियमों के प्रति किया जागरूक



रैली को हरी झंडी दिखाकर रवाना करती प्राचार्य अलका मेहरा।

संवाददाता, बीसलपुर

अमृत विचार: राजकीय स्नातकोत्तर महाविद्यालय के विद्यार्थियों ने सड़क सुरक्षा जागरूकता अभियान के तहत नगर में रैली निकाली। लोगों को यातायात नियमों के प्रति जागरूक किया।

प्राचार्य अलका मेहरा ने हरी

- नगर में लोगों को यातायात नियमों के प्रति जागरूक किया

झंडी दिखाकर रैली को रवाना किया। मुख्य अतिथि पूर्व कार्यक्रम अधिकारी डॉ.पूर्णमा भारद्वाज के नेतृत्व में रैली निकाली गई। रैली विभिन्न मार्गों से होती हुई पुनः महाविद्यालय परिसर में आकर

संपन्न हो गई। कार्यक्रम में डॉ. दरख्खा, डॉ. सुनील, डॉ. विकास प्रधान, डॉ. चंद्रप्रभा, डॉ.पवन, डॉ.सुनीत साहनी, डॉ.महेश बाबू, डॉ. रोहित पटेल, डॉ. महेंद्र पाल, कार्यालय अधीक्षक दिनेश बाथम आदि मौजूद रहे। विद्यार्थियों ने सड़क सुरक्षा जीवन रक्षा,नियमों का पालन, सुरक्षित कल..आदि नारे लगाए।

डीआईओएस से की समस्याओं का समाधान करने की मांग

कार्यालय संवाददाता, पीलीभीत

अमृत विचार: उत्तर प्रदेश माध्यमिक शिक्षक संघ शर्मा गुट ने डीआईओएस राजीव कुमार को ज्ञापन सौंपा। इस दौरान बताया कि आयकर अधिनियम के अंतर्गत फार्म 26 एएस जारी होता है, जिसमें उनका वेतन विवरण कटौतियों आदि की जानकारी होती है।

गांधी स्मारक इंटर कॉलेज बिलसंडा के शिक्षक विजय तिवारी, नक्सेलाल, शिक्षिका उजमा खान को उक्त प्रपत्र को संबंधित जानकारी नहीं मिल पा रही है, जिससे असमंजस की स्थिति बनी हुई है। विसंगति को दूर करने के लिए संबंधित को निर्देशित करने का आग्रह किया गया। साथ ही अन्य विद्यालयों को

- माध्यमिक शिक्षक संघ (शर्मा गुट) ने सौंपा ज्ञापन

भी एक पत्र जारी करने का अनुरोध किया कि सभी शिक्षक संबंधित प्रपत्र चेक कर लें, यदि कोई विसंगति हो तो अवगत कराएं। बताया कि पूर्व में शिक्षक संघ द्वारा राष्ट्रीय पेंशन योजना के अंतर्गत कटौती वर्ष 2016 से खाते अद्यतन होने के वर्ष 2024 तक की अवधि के लिए जमा राशि पर ब्याज की मांग लंबित है,शीघ्र विषय को निस्तारित करने का आग्रह किया गया सेवानिवृत्त प्रवक्ता/ सदस्य प्रधानाचार्य ओमप्रकाश वर्मा के अवशेष प्रकरण को शीघ्र अग्रसारित करने का आग्रह किया गया। जिला अध्यक्ष लक्ष्मी कांत शर्मा, प्रांतीय प्रतिनिधि सतीश गंगवार आदि मौजूद रहे।

25 तक विद्यार्थी ऑफलाइन आवेदन या ऑनलाइन में करा सकते हैं सुधार

कार्यालय संवाददाता,पीलीभीत

अमृत विचार : यूपी बोर्ड ने हाईस्कूल और इंटरमीडिएट के परीक्षार्थियों को आवेदन में सुधार करने का एक और अवसर दिया है। अब छात्र अपने स्कूल से संपर्क कर 25 जनवरी तक ऑनलाइन या ऑफलाइन आवेदन में हुई गलतियों को ठीक करवा सकते हैं। जिले के सभी स्कूलों को निर्देश दिए गए हैं कि वे समय पर सभी फॉर्मों की जांच कर सुधार कराएं, ताकि परीक्षा के दौरान किसी भी तरह की असुविधा न हो।

यूपी बोर्ड ने हाईस्कूल और इंटरमीडिएट के विद्यार्थियों को आवेदन सुधार का अंतिम मौका दिया है। जिला विद्यालय निरीक्षक राजीव कुमार सिंह ने सभी स्कूलों

- फॉर्म में गलतियों से एडमिट कार्ड या रिजल्ट में आती है समस्या

के प्रधानाचार्य और संचालकों को निर्देशित किया है कि वे 25 जनवरी तक सभी पंजीकरण फॉर्मों की जांच कर त्रुटियों को ठीक करें। इस बार 18 फरवरी से शुरू होने रही बोर्ड परीक्षा में जिले से कुल 41,821 परीक्षार्थी शामिल होंगे। इनमें हाईस्कूल के 23,241 और इंटरमीडिएट के 18,580 विद्यार्थी पंजीकृत हैं। परीक्षाओं के लिए जिले में 67 परीक्षा केंद्र बनाए गए हैं। अक्सर आवेदन फॉर्म में नाम, जन्म तिथि, माता-पिता का नाम, विषय चयन, लिंग या विद्यालय का नाम गलत होने से छात्रों के एडमिट कार्ड और रिजल्ट में परेशानी आती है। जिला विद्यालय निरीक्षक ने

कोर्ट के आदेश पर धोखाधड़ी की रिपोर्ट दर्ज

बिलसंडा, अमृत विचार: कोर्ट के आदेश पर पुलिस ने ग्राम मरौरी खास मधवापुर के निवासी गुनाम सिंह की ओर से धोखाधड़ी समेत अन्य धाराओं में रिपोर्ट दर्ज की है। जिसमें प्रधान, पूर्व प्रधान, तत्कालीन लेखपाल, राजस्व निरीक्षक, तहसीलदार व तीन अज्ञात आरोपी बनाए गए हैं। दर्ज की गई रिपोर्ट में गुरनाम सिंह ने बताया कि वर्ष 2021 में हुए पंचायत चुनाव में ग्राम प्रधान सीट अनुसूचित जाति को आरक्षित थी। गांव में चुनाव से कुछ समय पहले ही जंग बहादुर पुत्र चंद्र भूषण रहने आया था। उसके पास जाति और आवास से जुड़ा कोई दस्तावेज नहीं था। पूर्व प्रधान संजीव कुमार ने तत्कालीन लेखपाल सौरभ सक्सेना संग मिलकर जंग बहादुर के फर्जी अभिलेख बनवाए और आवश्यक दस्तावेज तैयार कर लिए। तहसीलदार, कानूनगो, राजस्व निरीक्षक आदि ने भी बिना जांच किए ही अभिलेख बनाने में मदद की। शिकायत करने पर ऑनलाइन डाटा हटा दिया गया। इसकी शिकायत की गई तो पीड़ित को पीटा। कोर्ट के आदेश पर पुलिस ने रिपोर्ट दर्ज की है।



सिटी ब्रीफ

रहस्यमय ढंग से किशोर लापता रिपोर्ट दर्ज

पीलीभीत, अमृत विचार : कोतवाली क्षेत्र के देशनगर बाहरी चुंगी निवासी राजो देवी पत्नी महेंद्र पाल ने पुलिस को तहरीर देकर बताया कि 17 जनवरी को उसका 17 वर्षीय पुत्र आकाश राठौर नकटदादा चौराहा स्थित सेंट एलायसिस कॉलेज जाने के लिए निकला था। जब देर शाम तक वह घर वापस नहीं आया तो परिजनो ने उसकी तलाश की। कॉलेज में जाकर पता चला कि उस दिन वह स्कूल गया ही नहीं था। कोतवाल सत्येंद्र कुमार ने बताया कि रिपोर्ट दर्ज कर किशोर की तलाश की जा रही है।

छात्र निर्भय सिंह का सीआईएसएफ में हुआ चयन

बीसलपुर, अमृत विचार : छात्र निर्भय सिंह का चयन सीआईएसएफ में गया है।उसने ऑल इंडिया स्तर पर 12031 रैंक हासिल की है। वह मोहल्ला हबीबुल्ला खां शुमाली निवासी बिशनपाल के पुत्र हैं।निर्भय की प्रारंभिक शिक्षा बिहारीजी पब्लिक स्कूल से हुई।।कक्षा 12 तक शिक्षा सरस्वती विद्या मंदिर इंटर कॉलेज और स्नातक प्रथमकीय स्नाकोत्तर महाविद्यालय से किया।छात्र के पिता एक निजी फ़ाइनैस कंपनी में शाखा प्रबंधक और मां आंगनवाड़ी हैं। छात्र ने अपनी सफ़कता का श्रेय माता-पिता व गुरुजनों को दिया है। पिछले तीन वर्षों से छात्र सीआईएसएफ की तैयारी कर रहा था।

सालाना उर्स में कव्वालों ने पेश किए कलाम

पीलीभीत, अमृत विचार : हजरत फखरुद्दीन चिरती उर्फ़ मिछा शाह मिश्रा दरगाह ग्राम भिखारीपुर में 79वां सालाना उर्स शान ओ शोकत से मनाया गया। इसमें रविवार रात कवाली का आयोजन किया गया। जिसमें दूर दराज से कवाल पहुंचे और कवाम पेश किए। इस मौके पर सज्जानदानशीन हाफिज फैजान अख्तर, रिजवान हुसैन, हाशिम राजी, शाफीक अहमद, मोहम्मद नजीर, इकबाल हुसैन, शरीफ अहमद, मुन्ने, यासीन, अब्दुल वहीद, रशीद , मकसुद, उस्मान शाह आदि मौजूद रहे।

हैलो! मैं निदेशालय से बोल रहा हूं...ओटीपी बताइये

कार्यालय संवाददाता, पीलीभीत

अमृत विचार: जनपद की आंगनबाड़ी वर्करो पर साइबर ठगी का खतरा मंडरा रहा है। साइबर ठग खुद को निदेशालय या कोई बड़ा अफसर बताकर उन्हें कार्रवाई का डर दिखाकर ओटीपी मांग रहे हैं। अभी तक जनपद के तीन ब्लाकों के आंगनबाड़ी वर्कर इन साइबर ठगों के जाल में फंस चुके हैं। गनीमत यह है कि अभी तक इन आंगनबाड़ी वर्करो को कोई आर्थिक नुकसान नहीं हुआ है। फिलहाल विभागीय अफसरों ने आंगनबाड़ी वर्करो को सतर्क रहने के निर्देश दिए हैं।

एक तरफ शासन प्रशासन साइबर ठगी की बढ़ती घटनाओं को लेकर संजीदा है। ठगी से बचाव के तरीके और हेल्पलाइन नंबर व वेबसाइट को लेकर प्रचार प्रसार किया जा रहा है। लोगों को जागरूक करने के लिए विभिन्न कार्यशालाएं आयोजित की जा रही है। वहीं दूसरी तरफ साइबर ठग सरकारी महकमों को निशाना बनाने से भी नहीं चूक रहे हैं। ऐसा ही मामला बाल विकास एवं पुष्टाहार विभाग का सामने आया है। बताते हैं कि साइबर ठग विभागीय डाटा में संधमारी करते हुए आंगनबाड़ी वर्करो को निशाना बना रहे हैं।

डाटा से मोबाइल नंबर एवं अन्य जानकारी हासिल करने के लिए साइबर ठग आंगनबाड़ी वर्करो को व्हाट्सएप कॉलिंग के माध्यम से संपर्क कर रहे हैं। खास बात यह है कि यह साइबर ठग को निदेशालय का अधिकारी या फिर कोई अन्य बड़ा अफसर बताकर उन्हें उनके द्वारा किए गए कार्यों में गड़बड़ी होने की बात कहकर पहले तो सख्त कार्रवाई

लापरवाही पर दरोगा व हेड कांस्टेबल निलंबित

भीड़ ने खेत में गोकशी करते पकड़ा था गोतस्कर पुलिस के सुपुर्द किया, पुलिस हिरासत से भागा

कार्यालय संवाददाता, पीलीभीत

अमृत विचार: पूरनपुर क्षेत्र में एक बार फिर गोमांस तस्कर सक्रिय हुए और खेत को स्लाटर हाउस की तर्ज पर इस्तेमाल कर गोकशी की वारदात को अंजाम दिया। देर रात भारतीय बजरंग के कार्यकर्ता और ग्रामीण खेत में घुसे तो घटना को अंजाम दिया जा रहा था। एक तस्कर को भीड़ ने पकड़कर पुलिस के सुपुर्द कर दिया, जो कि हिरासत से भाग गया। घटना की जानकारी पर एएसपी, सीओ मौके पर पहुंचे और जानकारी की। लापरवाही पर दरोगा और हेड कांस्टेबल को निलंबित कर दिया है। एफआईआर दर्ज कर पुलिस गोमांस तस्करों की धरपकड़ के प्रयास कर रही है।

घटना रविवार रात की है। बताते हैं कि पूरनपुर कोतवाली क्षेत्र के ग्राम रघुनाथपुर में गोमांस तस्कर सक्रिय हुए। यहां एक गन्ने के खेत में गोवंश की हत्या करने बाद गोमांस को पैक किया जा रहा था। इसी बीच ग्रामीणों को आहट हुई और वह लकड़ी चोर समझकर भीतर घुसे तो गोकशी की घटना हो रही थी। इसकी जानकारी मिलने पर भारतीय बजरंग दल के कार्यकर्ता पहुंच गए। ग्रामीणों की मदद से कार्यकर्ताओं ने घेराबंदी कर एक तस्कर को पकड़ लिया, जबकि दो भाग गए थे। घटना की सूचना मिलने पर यूपी



गोकशी की घटना के बाद भीड़ को कार्रवाई का आश्वासन देकर शांत कराती पुलिस।

● अमृत विचार

●एसपी और सीओ ने मुआयना कर की जानकारी, एफआईआर दर्ज

112 पुलिस मौके पर पहुंच गई। आरोपी को हिरासत में लेकर पुलिस टीम जानकारी कर रही थी। लोगों में गोकशी की घटना को लेकर आक्रोश था। इसी बीच पुलिस के समने ही पकड़ा गया तसकर भी चकमा देकर भाग गया। जिसके बाद लोगों में नाराजगी और बढ़ गई। लापरवाह पुलिसकर्मियों पर आरोप लगाते हुए सख्त कार्रवाई की मांग की गई। मामले की जानकारी मिलने एसपी विक्रम दहिया, सीओ डॉ.प्रतीक दहिया भी पुलिस बल के साथ मौके पर पहुंचे और जानकारी की। लापरवाही मिलने पर हल्का



ग्रामीणों द्वारा पकड़े गए गोमांस तस्कर के भागने की जानकारी मिलने पर पहुंचे एसपी व सीओ पूरनपुर।

● अमृत विचार

दरोगा मनोज कुमार और यूपी 112 के हेड कांस्टेबल बनवारी लाल को

निलंबित कर दिया गया है। भारतीय बजरंग दल के जिलाध्यक्ष संजय

मिश्रा की तहरीर पर मामले में रिपोर्ट दर्ज कर पुलिस जांच कर रही है।

स्मार्ट मीटर लगाने पहुंची टीम ने व्यापारी से की अभद्रता

कार्यालय संवाददाता, पीलीभीत

अमृत विचार: स्मार्ट मीटर को लेकर चल रही भ्रम की स्थिति के बीच विवाद हो गया। बाजार में स्मार्ट मीटर लगाने पहुंचे कर्मचारियों से जब इसकी अनिवार्यता को लेकर सवाल किया तो आरोप है कि एक व्यापारी से अभद्रता कर दी गई जिसके बाद व्यापारी नेता और एक्सईएन भी पहुंच गए। व्यापारियों के सवालों का एक्सईएन ने लिखित जवाब दिया। फिर किसी तरह मामला शांत हो सका।

कई दिनों से स्मार्ट मीटर लगाने का कार्य कराया जा रहा है। इसे लेकर भ्रम की स्थिति भी उपभोक्ताओं के बीच बनी हुई है। इसी बीच सोमवार को कुछ

- एक्सईएन ने मौके पर पहुंचकर की वार्ता, लिखित में दिया जवाब
- जेपी रोड पर स्थित दुकानों पर मीटर लगाने पहुंचे थे कर्मचारी

कर्मचारी जेपी रोड पर स्थित दुकानों में स्मार्ट मीटर लगाने के लिए पहुंचे थे7 बताते हैं कि इसी बीच कुछ व्यापारियों ने ये सवाल कर दिया कि क्या स्मार्ट मीटर लगाना अनिवार्य है। आरोप है कि अज्ञात कर्मचारियों ने इसका जवाब देने के बजाय एक व्यापारी से अभद्रता कर दी। इसकी जानकारी मिलने पर भारतीय उद्योग व्यापार मंडल के जिलाध्यक्ष अभिषेक अग्रवाल भी कई व्यापारियों संग मौके पर पहुंच गए। विवाद को शांत कराया और पावर कोरपोरेशन के एक्सईएन को



व्यापारियों के सवाल का लिखित जवाब देते एक्सईएन।

● अमृत विचार

बुलवाया। एक्सईएन भी कुछ देर में आ गए। जिसके बाद व्यापारियों ने पूछा कि क्या शासनादेश के अनुसार स्मार्ट मीटर लगाना अनिवार्य है। उनका कहना था कि

संघ के पंच परिवर्तन को जीवन में उतारें

कार्यालय संवाददाता, पीलीभीत

अमृत विचार: माधोटांडा स्थित मां गोमती उद्गम स्थल पर हिंदू सम्मेलन समिति के तत्वावधान में विराट हिंदू सम्मेलन का आयोजन किया गया। इस दौरान वक्ताओं ने लोगों ने संघ के पंच परिवर्तन को जीवन में उतारने का आह्वान किया गया।

मां गोमती उद्गम स्थल पर सोमवार को हुए सम्मेलन की शुरुआत भारत माता के चित्र के समक्ष दीप प्रज्वलन एवं पुष्पांजलि अर्पित करके की गई। वक्ताओं ने संघ के पंच परिवर्तन पर्यावरण संरक्षण, नागरिक कर्तव्य, कुटुंब प्रबोधन, स्वदेशी एवं सामाजिक समरसता को जीवन में उतारने का आह्वान किया। जिला प्रचारक ने संघ की शताब्दी यात्रा की पुष्टभूमि में संगठित हिंदू समाज एवं समर्थ भारत



गोमती उद्गम स्थल पर हुई विराट हिंदू सम्मेलन में मौजूद लोग।

● अमृत विचार

की संकल्पना पर विस्तृत बौद्धिक प्रस्तुत किया। कहा कि जाति-पंथ भिन्न हो सकते हैं, मगर राष्ट्र और धर्म के प्रश्न पर हम सभी को एक मंच पर आना चाहिए।

मुख्य अतिथि श्रीधाम वृंदावन से आए कथावाचक सुनील कौशल महाराज ने हिंदुत्व जागरण एवं हिंदू संगठन की आवश्यकता पर प्रकाश डालते हुए उत्तराखंड भारत की

परिकल्पना प्रस्तुत की और हिंदू समाज को संगठित व सशक्त होने का आह्वान किया। सम्मेलन में निर्भय सिंह, योगेश्वर सिंह, जंगबहादुर, प्रधान नंदराम, आनंद गिरि, कंचन लाल कश्यप, महिपाल सिंह, श्रीराम कश्यप, रामौतार सिंह, डालचंद, गुलजारी लाल, सतेंद्र पासवान, भगवती सिंह, सज्जन सिंह, सुजान सिंह, ह्रदेश आदि मौजूद रहे।

एसपी के आदेश पर छेड़छाड़ और मारपीट की रिपोर्ट

पीलीभीत, अमृत विचार : एसपी के आदेश पर जहानाबाद पुलिस ने छात्रा से छेड़छाड़ और मारपीट की रिपोर्ट दर्ज की है। जिसमें क्षेत्र की रहने वाली एमए की छात्रा ने बताया कि वह प्रतिदिन कोचिंग पढ़ने के लिए जाती है। गांव का ही राजू छेड़छाड़ करता है। पॉडिता ने अपने परिवार को बताया तो मां ने राजू के घर जाकर शिकायत की। इसके बाद भी आरोपी नहीं माना। 14 जनवरी को जब वह कोचिंग पढ़ने के लिए जाती रही थी। तभी आरोपी ने रास्ते में रोककर छेड़छाड़ कर धमकाया। इसके बाद शाम को छात्रा के पिता को आरोपी ने बाजार में रोका और अपनी पत्नी सोनी, विनय और अपनी बहन के साथ मिलकर हमला कर पिटाई कर दी। पुलिस रिपोर्ट दर्ज कर जांच कर रही है।

●गांव मुड़िया भगवंतपुर सरकारी कार्य से गए थे, आरोपी गिरफ्तार

संवाददाता, दियोरियाकलां (पीलीभीत)

अमृत विचार: सरकारी कार्य से गए दरोगा पर प्रधान पति ने अपने साथियों संग मिलकर जानलेवा हमला कर दिया। लाठी डंडे और धारदार हथियार से वार कर बेहोश कर दिया गया। साथी दरोगा पर भी हमला किया गया। दियोरियाकला कोतवाली में प्रधान पति समेत तीन नामजद और सात अज्ञात के खिलाफ एफआईआर दर्ज की गई है। प्रधान पति को पुलिस ने हिरासत में ले लिया है। दियोरियाकलां कोतवाली में दी गई तहरीर में दरोगा शंकरलाल ने बताया कि दरोगा वह कोतवाली में ही तैनात दरोगा अखिलेश सिंह



दरोगा पर हमले की सूचना मिलने पर पहुंची सीओ प्रमति चौहान।

● अमृत विचार

के साथ एक मुकदमे की विवेचना के संबंध में गए थे। इसके बाद ग्राम भगौतीपुर निवासी मैकूलाल पुत्र घनश्याम की मृत्यु आख्या को लेकर मुड़िया भगवंतपुर पहुंचे। इस दौरान ग्राम प्रधान पति विमल मिश्रा पुत्र कृष्ण कुमार मिश्रा अपने भाई निर्मल मिश्रा, गांव के ही ओमहर मिश्रा के साथ मिले। दरोगा अखिलेश सिंह ने

मृतक मैकूलाल की मृत्यु आख्या के संबंध में मृत्यु प्रमाण पत्र मांगा तो प्रधान पति ने देने से इन्कार कर दिया और गाली गलौज शुरू कर दी। जब उन्होंने और दरोगा अखिलेश सिंह ने अभद्रता करने से मना किया तो अन्य लोग भी जमा हो गए। पुलिस टीम पर लाठी डंडे और धारदार हथियार से वार कर दिया। दो लोगों ने दरोगा शंकर लाल को पकड़ लिया और फिर अन्य ने हमला

मुठभेड़ के बाद 3 गोतस्कर गिरफ्तार, पैर में लगी गोली



मुठभेड़ में पैर में गोली लगने के बाद पकड़े गए आरोपियों को ले जाती पुलिस।

कार्यालय संवाददाता, पीलीभीत

अमृत विचार: ग्राम रघुनाथपुर में हुई गोकशी की घटना के बाद दरोगा और हेड कांस्टेबल पर गाज गिराई गई। वहीं, पुलिस की टीम गोमांस तस्करों की धरपकड़ के लिए लगा दी गई थी। जिसके बाद देर शाम मुठभेड़ में तीन गोमांस तस्करों को गिरफ्तार कर लिया। तीनों के पैर में गोली लगी है। घायल तस्करों को अस्पताल भर्ती कराया गया। पूरनपुर पुलिस आगे की कार्रवाई में जुट गई है।

पूरनपुर कोतवाली क्षेत्र के रघुनाथपुर गांव में हुई गोकशी की घटना के बाद पुलिस एक्शन मोड में आ गई थी। पहले लापरवाही मिलने पर दरोगा और हेड कांस्टेबल को निलंबित कर दिया गया था। इसके बाद टीम गठित की गई और एसपी विक्रम दहिया भी पूरनपुर कोतवाली में डेरा जमाए रहे थे। सीओ डॉ.प्रतीक दहिया के निर्देशन में टीम गोमांस तस्करों की धरपकड़ को चेंकिंग और दबिश में जुटी रही। बताते हैं कि इसी बीच शाम के वक्त शेरपुरकलां-

● रघुनाथपुर गांव में गोकशी की घटना को दिया था अंजाम, 24 घंटे के भीतर पुलिस की कार्रवाई

धनाराघाट मार्ग पर पुलिस टीम चेंकिंग कर रही थी। एक बाइक पर सवार तीन लोगों को रुकने का इशारा किया गया। जिसके बाद वह भागने लगे। पुलिस ने पीछा करने का प्रयास किया तो पुलिस टीम पर फायरिंग कर दी गई। पुलिस ने भी जवाबी कार्रवाई की। जिसके बाद तीनों को पकड़ लिया। मुठभेड़ के दौरान तीनों आरोपियों के पैर में गोली लगी है। पकड़े गए आरोपियों ने अपना नाम मकरंदपुर गांव निवासी भूरा, रघुनाथपुर गांव निवासी अशोक और प्रवीण बताया। पुलिस के अनुसार, इन्हीं आरोपियों ने रविवार देर रात रघुनाथपुर गांव में गोकशी की घटना को अंजाम दिया था। पकड़े गए तस्करों को सीएचसी पूरनपुर में इलाज कराया गया। पूरनपुर कोतवाल पवन कुमार पांडेय ने बताया कि मुठभेड़ में तीन आरोपियों को गिरफ्तार किया गया है। मामले में कार्रवाई की जा रही है।

अगर शासन की ओर से स्मार्ट मीटर को अनिवार्य करने का वैध

आदेश मौजूद है, तो भारतीय उद्योग व्यापार मंडल पूर्ण सहयोग करेगा। मगर, ऐसा कोई शासनादेश नहीं बनाया जाता है, तो संबंधित पत्र एवं कार्रवाई के विरुद्ध यथोचित कानूनी कदम उठाए जाएंगे।

-अभिषेक अग्रवाल, जिलाध्यक्ष, भारतीय उद्योग व्यापार मंडल

दिया कि शासन के आदेशानुसार स्मार्ट मीटर लगाना अनिवार्य है। जिसके बाद व्यापारी नेताओं ने दो दिन का समय मांगा। उनका तर्क था कि इस अवधि में व्यापार मंडल द्वारा विधिक राय ली जाएगी और उसी के आधार पर आगे की स्थिति से अधिशासी अभियंता को अवगत कराया जाएगा। इसके बाद टीम भी लौट गई।

मादक पदार्थों की तस्करी पर करें कार्रवाई

कार्यालय संवाददाता, पीलीभीत

अमृत विचार: डीएम की अध्यक्षता में अभियोजन कार्यों एवं एन कार्ड की समीक्षा बैठक हुई। इस दौरान डीएम ने पास्को समेत गैंगस्टर, महिला/बाल अपराध संबंधी मुकदमों पर विशेष ध्यान देने के निर्देश दिए। उन्होंने एनकार्ड के अंतर्गत समीक्षा करते हुए अवैध मादक पदार्थों की तस्करी पर प्रभावी कार्यवाही करने के निर्देश दिए। गांधी सभागार में सोमवार को डीएम ज्ञानेंद्र सिंह की अध्यक्षता में हुई बैठक में शासकीय अधिवक्तावार अभियोजन वादों का विवरण, गवाहों की स्थिति, सत्र न्यायालय में स्वीकृत/अस्वीकृत जमानतों आदि का विवरण प्रस्तुत किया गया। अभियोजन संबंधी कार्यों की समीक्षा के दौरान डीएम

- अभियोजन कार्यों एवं एन कार्ड की बैठक में बोलें डीएम
- जिला आबकारी अधिकारी ने बताया विद्यार्थियों को किया गया जागरूक

ने पास्को, एससी-एसटी एक्ट, गैंगस्टर, बलात्कार, महिला/बाल अपराध संबंधी मुकदमों पर विशेष ध्यान देने के निर्देश दिए। कहा कि महिला/बाल अपराधों एवं बलात्कार संबंधी प्रकरणों की सुनवाई प्राथमिकता के आधार पर सुनिश्चित की जाये। इस दौरान शमन/तामीला संबंधी जानकारी दी गई तथा महिला अपराध में सजा सहित अन्य कार्रवाईयों से अवगत कराया गया।

एन कार्ड के अंतर्गत पिछले माह में किए गए कार्यों के समीक्षा की गई एवं अवैध मादक पदार्थों की तस्करी पर प्रभावी कार्यवाही करने एवं

आपसी समन्वय स्थापित कर सूचना तंत्र विकसित कर अधिक मात्रा में मादक पदार्थ जब्त करने के निर्देश दिए गए। अवैध मादक पदार्थों की तस्करी पर प्रभावी कार्यवाही करने के निर्देश दिए।

डीएम ने कहा कि सीमावर्ती गांवों में सूचना तंत्र को मजबूत किया जाए। सातक पदार्थों की तस्करी पर रोक लगाई जा सके। जिला आबकारी अधिकारी ने बताया कि नशे के विरुद्ध विद्यालयों में जागरूकता अभियान चलाने के साथ छात्र/छात्राओं को जागरूक किया गया है। बैठक में एडीएम वित्त प्रसून द्विवेदी, सीएमओ डॉ. आलोक कुमार, जिला आबकारी अधिकारी कल्पनाथ रजक समेत सभी एसडीएम, अभियोजन अधिकारी, अधिवक्ता सहित अन्य अधिकारी मौजूद रहे।

धरपकड़ को लगाई टीमें, गांव में पुलिस तैनात

दरोगा पर हमले की सूचना मिलने ही पुलिस विभाग में खलबली मच गई। सीओ प्रमति चौहान भारी पुलिस बल के साथ पहुंची और जानकारी की। विरिष्ठ अधिकारियों ने भी जानकारी की और पुलिस पर हमला करने वालों पर सख्त कार्रवाई के निर्देश दिए गए। जिसके बाद एफआईआर दर्ज कर ली गई। उधर, आरोपियों की गिरफ्तारी के लिए टीम गठित कर दबिश दी जा रही है। गांव में तनाव को देखते हुए पुलिस बल की तैनाती भी की गई है।

कर दरोगा अखिलेश कुमार पर हमला करने की घटना का संज्ञान लिया गया है। एफआईआर दर्ज कर ली गई है। आरोपियों की गिरफ्तारी को टीम लगाई गई है। -विक्रम दहिया, एसपी गया। पुलिस ने मामले में सरकारी कार्य में बाधा, जानलेवा हमला करने समेत अन्य गंभीर धाराओं में रिपोर्ट दर्ज की है। जिसमें प्रधान पति समेत तीन को नामजद किया और सात अज्ञात आरोपी बनाए गए हैं। पुलिस ने प्रधान पति को हिरासत में ले लिया है। अन्य आरोपियों की धरपकड़ के प्रयास किए जा रहे हैं।







न्यूज़ ब्रीफ

पुलिस विभाग में हुआ फेरबदल, 14 को तैनाती

लखीमपुर खीरी, अमृत विचार : एसपी संकल्प शर्मा ने रविवार की देर रात उपनिरीक्षक से लेकर सिपाहियों के कार्यक्षेत्र में बदलाव किया है। 13 पुलिसकर्मियों को लाइन से थाने और कोतवाली पर तैनाती दी है। चौकी प्रभारी हसनपुर संजय कुमार राय को पुलिस लाइन, एसआई दिनेश कुमार पांडेय को रामापुर से चौकी प्रभारी ताजपुर, महिला एसआई महादेवी को चौकी देवकली, धनंजय शुक्ला को रामापुर का प्रभारी बनाया है। वहीं जितेंद्र सिंह यादव को चौकी संसारपुर, बृजमोहन सैनी को शहर कोतवाली, हेड कॉन्स्टेबल धनश्याम शर्मा को पुलिस लाइन के अलावा अन्य मुख्य आरक्षियों को सदर कोतवाली और अन्य थानों पर तैनात किया गया है।

गेहूं के खेत में दिखा विशालकाय अजगर

निघासन, अमृत विचार : उत्तर निघासन वन रेंज बेलरियां के कट्टीहा गांव में किसानों ने एक विशालकाय अजगर देखा तो ग्रामीणों में हड़कंप मच गया। उन्होंने इसकी जानकारी वन क्षेत्राधिकारी भूपेंद्र सिंह को दी। वन क्षेत्राधिकारी के निर्देश पर वन दरोगा आकाश बाबू टीम के साथ मौके पर पहुंचे। टीम ने बड़े ही सावधानी के साथ अजगर को रेस्क्यू कर पकड़ लिया। अजगर को सुरक्षित अंतर्वेद जंगल में छोड़ दिया गया।

युवक ने फंदा लगाकर की आत्महत्या

लखीमपुर खीरी, अमृत विचार : सदर कोतवाली क्षेत्र के गांव राजापुर निवासी एक युवक का शव सोमवार की सुबह घर के कमरे के अंदर फांसी लगाकर आत्महत्या कर ली। सुबह जानकारी होने पर परिवार में कोहराम मच गया। गांव राजापुर निवासी विश्राम के 30 वर्षीय रंजीत खाना खाने के बाद कमरे में सोने चला गया। सुबह जब देर तक वह कमरे से बाहर नहीं निकला तो परिजन उसे उठाने गए। दरवाजा खोला तो उसका शव फंदे से लटका मिला। यह देख परिवार में वीख पुकार मच गई। आसपास के लोग भी पहुंच गए। परिजनों की सूचना पर पहुंची पुलिस ने शव पोस्टमार्टम के लिए भेजा है। आत्महत्या की वजह साफ नहीं हो सकी है।

तमंचा व कारतूस के साथ अपराधी गिरफ्तार

लखीमपुर खीरी, अमृत विचार : कोतवाली सदर पुलिस ने सीतापुर जिले के थाना व कस्बा खैराबाद के मोहल्ला शेखसराय निवासी मोहम्मद राशिद को गिरफ्तार किया है। पुलिस ने उसके पास से एक 315 बोर का तमंचा व एक जिंदा कारतूस बरामद होने का दावा किया है। शहर कोतवाल राजेश प्रताप सिंह ने बताया कि आरोपी के खिलाफ सीतापुर जनपद में सात व लखीमपुर खीरी में दो आपराधिक मुकदमें दर्ज हैं। पुलिस ने गिरफ्तार आरोपी का चालान भेजा है।

दिनदहाड़े छात्र की बाइक चोरी

मैंगलगंज, अमृत विचार : थाना क्षेत्र के राठौर मिशन बालिका इंटर कॉलेज कल्लुआ मोती में प्री-बोर्ड परीक्षा देने आए गांव अमरोलिया निवासी छात्र सुनील कुमार कॉलेज परिसर के पास से चोरी हो गई। छात्र ने बताया कि परीक्षा समाप्त होने पर वह जब बाहर आया तो देखा उसकी बाइक गायब थी। काफी खोजबीन के बाद भी बाइक का कोई सुराग नहीं लग सका। पीड़ित ने चौकी फतेपुर पुलिस को सूचना दी। मौके पर पहुंची पुलिस ने जांच शुरू कर दी है।

दुधवा टाइगर रिजर्व में भालू देखकर उछल पड़े सैलानी

संवाददाता, पलिया कलां

अमृत विचार : दुधवा टाइगर रिजर्व के जंगलों में भ्रमण कर दुर्लभ वन्य जीव जंतुओं व प्रवासी अप्रवासी पक्षियों को देखने के लिए आए सैलानियों के सामने जब अचानक कच्चे वन मार्ग पर भालू आ गया, तो वे खुशी से झूम उठे।

मगर साथ चल रहे गाइड ने उन्हें शांत रहने का इशारा किया। दिल्ली, कानपुर, लखनऊ आदि महानगरों से कुछ सैलानी रविवार को दुधवा टाइगर रिजर्व घूमने आए हुए थे। वे रात में

बारिश और ओले गिरने के बाद आसमान साफ, सर्दी से राहत

मिटौली में गिरे ओले, जिले में कई स्थानों पर गरज के साथ बूंदबांदी तो कहीं झमाझम बारिश

कार्यालय संवाददाता, लखीमपुर खीरी

अमृत विचार: जिले में रविवार की देर रात अचानक मौसम बदल गया। आसमान में बादल छा गए। बादलों की गड़गड़ाहट के बीच शहर समेत कुछ स्थानों पर जहां बूंदबांदी हुई। वहीं मिटौली में तेज बारिश के बीच करीब 10 मिनट ओलावृष्टि हुई। मैंगलगंज में भी झमाझम बारिश हुई। इससे सोमवार को आसमान साफ हो गया और सुबह से धूप खिली, जिससे कई दिनों से हो रही जबरदस्त सर्दी से राहत मिल गई। जिले में रविवार की देर रात करीब 9:30 बजे मौसम ने अचानक रूख बदल लिया। दिनभर सामान्य रहने के बाद रात करीब होते-होते आसमान में घने काले बादल छा गए। कुछ ही देर में बादलों की तेज गड़गड़ाहट और बिजली चमकने के साथ बारिश का सिलसिला शुरू हो गया। शहर समेत कई स्थानों पर गरज-चमक के साथ हल्की बूंदबांदी हुई, मैंगलगंज समेत कई जगहों पर करीब आधे घंटे तक तेज बारिश हुई। मिटौली क्षेत्र में करीब दस मिनट तक बारिश के साथ ओले



मिटौली क्षेत्र में सड़क पर पड़े ओले।

●मैंगलगंज में तेज बारिश-ओलावृष्टि से सरसों, गेहूं को क्षति की आशंका

गिरे। ओले गिरने से क्षेत्र में कुछ देर के लिए अफरा-तफरी का माहौल बन गया। कई स्थानों पर खेतों में सफेदी छा गई। ओलावृष्टि से गेहूं, सरसों और सब्जी की फसलों को नुकसान की आशंका जताई जा रही है, जिससे किसानों की चिंता बढ़ गई है। वहीं मैंगलगंज क्षेत्र में बारिश होने से सड़कों पर पानी भर गया। देर रात आवाजाही कर रहे राहगीरों और दोपहिया वाहन चालकों को बारिश से बचने के लिए दुकानों, बस स्टॉप और छज्जों

के नीचे रुकना पड़ा। कुछ स्थानों पर जलभराव के कारण यातायात भी प्रभावित हुआ। बारिश और ओलावृष्टि के कारण तापमान में गिरावट दर्ज की गई, जिससे मौसम ठंडा हो गया। अचानक बदले मौसम से बिजली आपूर्ति भी कुछ क्षेत्रों में प्रभावित रही। हालांकि सोमवार की सुबह मौसम साफ हो गया और धूप निकली।

इससे लोगों को ठंड से काफी राहत मिली। उनके चेहरे पर खुशी देखी गई। धूप में तेजी होने के कारण दिन में लोगों को कोई खास ठंड का एहसास नहीं हुआ। हालांकि गलन बरकरार रही। दिन का अधिकतम

●अमृत विचार

बस एक चिराग मोहब्बत का जलाए रखिए

कार्यालय संवाददाता, लखीमपुर खीरी

अमृत विचार: साहित्य साधक सामाजिक, साहित्यिक एवं सांस्कृतिक संस्थान की काव्य गोष्ठी एवं सम्मान समारोह का आयोजन जिलाध्यक्ष डॉ. स्वाति पांडेय प्रीत के काशी नगर स्थित आवास पर आयोजित हुआ। कार्यक्रम की अध्यक्षता उत्तर प्रदेश पेंशनर्स कल्याण संस्थान के महामंत्री नरेश चंद्र वर्मा ने की। संस्था से दिए जाने वाले मासिक साहित्य साधक अर्शं सारस्वत सम्मान से मन्थोरा से पधारे वरिष्ठ गीतकार एवं अवधि सम्राट पं. बंशीधर शुक्ल के पौत्र गौरव शुक्ला को सम्मानित किया। समारोह का संचालन अनुज विजय शुक्ल बादल ने किया। कार्यक्रम का आरंभ सभी मंचस्थ साहित्यकारों ने दीप प्रज्वलन एवं सरस्वती पूजन के साथ हुआ। इसके पश्चात सम्मानित गीतकार गौरव शुक्ला ने वाणी वंदना के सुमधुर पाठ से गोष्ठी की शुरुआत की। काव्य गोष्ठी में साहित्यकारों ने एक से बढ़कर एक रचनाओं की प्रस्तुति देकर श्रोताओं को भावविभोर कर दिया। गौरव शुक्ला ने कहा



काव्य गोष्ठी में कवि गौरव शुक्ल को सम्मानित करते अतिथि।

●अमृत विचार

●साहित्य साधक संस्थान की काव्य गोष्ठी में गीतकार गौरव शुक्ल सम्मानित

कि-कीट मर्कट सा बंधा हूं मोह से, चाहता हूं शांति मिल जाए मुझे पढ़कर खूब सराहना पाई। संजीव मिश्र व्योम ने कहा-हिन्दुस्तान बना नौटंकी, कलाकार है पक्ष-विपक्ष ने सुनाकर माहौल में तीखापन घोल दिया।

महेश जायसवाल ने पारिवारिक संवेदनाओं पर आधारित रचना प्रस्तुत की, वहीं अजय कुमार शर्मा ने गजल जीवन जितना भारी है, उतनी ही दुश्वारी है से वाहवाही लूटी। डॉ. स्वाति पांडेय प्री' ने मुक्तक तेरी आशनाई में दिन गुजरे,

रातें कटी तन्हाई पढ़कर श्रोताओं की तालियां बटोरें। अनुज विजय शुक्ल बादल ने बस एक चिराग मोहब्बत का जलाए रखिए से समां बांध दिया।

बेचैन, प्रिया मेहरोत्रा, पवन तारा सहित अन्य कवियों ने भी गीत, गजल, छंद व मुक्तकों से गोष्ठी को यादगार बना दिया। मुख्य अतिथि नरेश चंद्र वर्मा ने जिलाध्यक्ष डॉ. स्वाति पाण्डेय को बधाई दी। सभी रचनाओं की मुक्त कंठ से प्रशंसा की। कार्यक्रम में वेद प्रकाश वर्मा, अक्षरा पांडेय, अमित पांडेय, मधु गुप्ता, कुशाग्र गुप्ता, आयुष पांडेय, दिव्या गुप्ता, रघुनंदन झा सहित तमाम साहित्य प्रेमी रहे।

प्रधान और पूर्व प्रधान गुट के बीच हुई मारपीट

संवाददाता, गोला गोकर्णनाथ

अमृत विचार: थाना हैदराबाद के अंतर्गत विधानसभा क्षेत्र के जड़ौरा गांव के पंचायत भवन में नायब तहसीलदार भानुप्रताप सिंह की देखरेख में मतदाता सूची का प्रकाशन ग्राम पंचायत के लोगों के समक्ष किया जा रहा था। जिसमें प्रधान आशीष कुमार गुट व पूर्व प्रधान अनुराग मिश्रा गुट के बीच नाम कटने को लेकर कहासुनी होने लगी। धीरे-धीरे कहा सुनी गाली गलौज व मारपीट में बदल गई, जिसमें दोनों पक्षों में प्रधान गुट के 4 और पूर्व प्रधान गुट के 5 लोग चोटिल हुए हैं। देवेश पुत्र राजकुमार के सिर में चोट आई है।

●मतदाता सूची से नाम कटने को लेकर हो गई कहासुनी

हैदराबाद पुलिस ने दोनों गुटों के 5 लोगों को हिरासत में लेकर शांति भंग की कार्यवाही कर दोनों पक्षों का मारपीट का मुकदमा दर्ज करने की बात कही है।नायब तहसीलदार भानुप्रताप सिंह ने बताया कि दोनों पक्ष सूची प्रकाशन के समय ही भिड़ गए और मारपीट करने लगे। दोनों पक्षों पर कार्यवाही की जाएगी। हैदराबाद थाना प्रभारी सुनील कुमार मलिक ने बताया गांव में शांति व्यवस्था बनी हुई है, दोनों पक्षों पर शांति भंग का कार्यवाही की जा रही है। घायलों का मेडिकल परीक्षण कराया जा रहा है।

कुत्तों के हमले से सारस घायल



घायल सारस।

बेहजम, अमृत विचार: शारदा नगर वन रेंज के गांव ओदरहना में कुत्तों ने एक सारस पर हमला कर दिया। यह देख ग्रामीण शोर शराबा करते हुए मौके पर पहुंचे और उसकी जान बचाई। साथ ही वन विभाग को सूचना दी। मौके पर पहुंचे वन दरोगा विकास सिंह ने बताया कि घायल सारस का उपचार कराया जाएगा। कुत्तों के हमले में एक पंख टूट गया है।

सड़क पर बाघ दिखने से ग्रामीणों में दहशत

संवाददाता, संपूर्णानगर

अमृत विचार: थाना हजारा के अशोक नगर में रविवार की रात बाघिन ने एक बैल को शिकार बनाया है। वहीं रास्ते में बाघ के दिखाई पड़ने से लोगों में दहशत है।

शास्त्री नगर निवासी बसंत लाल शर्मा ने बताया कि वह संपूर्णानगर से दुकान बंद कर रविवार शाम बाइक से घर जा रहे थे। अचानक वृंदावन कॉलोनी पुलिया के पास बाघ सड़क पर आ गया। बाघ देख वह दहशत में आ गए। कुछ मिनट खड़े रहने के बाद बाघ झाड़ियों में

चला गया। इससे आने-जाने वाले लोगों में दहशत का माहौल है। कुछ दिन पूर्व वृंदावन कॉलोनी के एक वृद्ध व महिला को बाघ निवाला बना चुका है। इसके अलावा ट्रांस शारदा क्षेत्र के नहरोसा, राणा प्रताप नगर में आए दिन जंगल से निकल खेत रास्ते पर दिन छिपते ही बाघ व तेंदुआ ऐसे घूमते हैं जैसे ति टाइगर सफारी में घूम रहे हों। नहरोसा गन्ना सेंटर के पास लगभग 2 महीना से लगातार बाघ घूमता दिखाई पड़ रहा है। गन्ना सेंटर के पास बकरी व गाय को निवाला बना चुका है। वन विभाग के अधिकारी नजर नहीं आ रहे हैं।

मां राज राजेश्वरी दुर्गा मंदिर परिसर में हुआ हिंदू सम्मेलन

निघासन, अमृत विचार: थाना निघासन के ग्राम पंचायत मुड़ा बुजुर्ग के गुलरी पुरवा स्थित मां राजराजेश्वरी दुर्गा मंदिर परिसर में हिंदू सम्मेलन आयोजित किया गया। सम्मेलन में आरएसएस व बजरंग दल के कार्यकर्ताओं के साथ बड़ी संख्या में ग्रामीण भी शामिल रहे।

कार्यक्रम का आरंभ मां राज राजेश्वरी दुर्गा की विधिवत पूजा-अर्चना एवं दीप प्रज्वलन के साथ किया गया। वक्ताओं ने हिंदू समाज की एकता, सामाजिक समरसता तथा सनातन संस्कृति के संरक्षण पर अपने विचार व्यक्त किए। वक्ताओं ने कहा कि इस तरह के आयोजनों से समाज में जागरुकता बढ़ती है और लोग अपनी सांस्कृतिक विरासत से जुड़ते हैं।

आरएसएस एवं बजरंग दल के कार्यकर्ताओं ने युवाओं से राष्ट्रसेवा, सामाजिक कार्यों से सक्रिय सहभागिता तथा हिंदू समाज को संगठित रखने का आह्वान किया। साथ ही नशामुक्ति, आपसी भाईचारे और सामाजिक कुरीतियों के उन्मूलन पर भी जोर दिया गया। सम्मेलन में आसपास के गांवों से आए सैकड़ों ग्रामीण, महिलाएं एवं युवा शामिल हुए।

तापमान 24 डिग्री सेल्सियस और न्यूनतम तापमान 09 डिग्री सेल्सियस रिकॉर्ड किया गया। कृषि विशेषज्ञों का कहना है कि हल्की बारिश से फसलों को लाभ मिल सकता है, लेकिन ओलावृष्टि से नुकसान की संभावना बनी रहती है। मौसम विभाग ने अगले कुछ दिनों तक बादल छाए रहने और कहीं-कहीं हल्की बारिश की संभावना जताई है।

इलाज में लापरवाही का लगाया आरोप, जांच कराने की मांग

संवाददाता, गोला गोकर्णनाथ

अमृत विचार: मैलानी थाना क्षेत्र के गांव निवासी पीड़ित के पिता ने किसान नेताओं के सहयोग से एसडीएम को ज्ञापन देकर नगर के एक निजी अस्पताल के चिकित्सक पर लापरवाही से इलाज किए जाने का आरोप लगाते हुए कार्रवाई किए जाने की मांग की है।

थाना मैलानी क्षेत्र के गांव खंजनपुर निवासी धरमसिंह पुत्र हरदेव सिंह ने एसडीएम प्रतीक्षा त्रिपाठी को दिए ज्ञापन में कहा है कि 10 दिसंबर को उनके पुत्र गुरजीत सिंह, बहन बलविन्दर कौर का बाइक से गोला जाते समय कुकरा जंगल मार्ग पर बाइक में कार ने टक्कर मार दी, जिससे दोनों सड़क पर गिरकर गंभीर घायल हो गए थे।

उनके बेटे और बहन दोनों का दाहिना पैर टूट गया था। घायल अवस्था में उन्हें नवीन बाईपास स्थित सनशाइन हॉस्पिटल में भर्ती

वकीलों की प्राथमिकता शोषितों को न्याय दिलाना हो

संवाददाता, मितौली

अमृत विचार: बार एसोसिएशन मितौली की नवनियुक्त कार्यकारिणी का सोमवार को शपथ ग्रहण समारोह तहसील सभागार में संपन्न हुआ।

मुख्य अतिथि कस्ता विधायक सौरभ सिंह सोनू ने नवनियुक्त पदाधिकारियों को पद एवं गोपनीयता की शपथ दिलाई। मुख्य अतिथि विधायक सौरभ सिंह सोनू ने कहा कि अधिवक्ता समाज का दर्पण होते हैं। उन्हें बार और बैच’’ के बीच बेहतर समन्वय स्थापित कर अपने मूल सिद्धांतों पर अडिग रहते हुए कार्य करना चाहिए। उन्होंने जोर देते हुए कहा कि समाज के शोषितों और पीड़ितों को न्याय दिलाना तथा समाज को नई दिशा देना ही अधिवक्ताओं की पहली प्राथमिकता होनी चाहिए। विधायक ने अध्यक्ष संजीव कुमार मिश्रा, महामंत्री पवन कुमार नीरज, वरिष्ठ उपाध्यक्ष जितेंद्र कुमार वर्मा, कोषाध्यक्ष राजेश कुमार और संयुक्त मंत्री बरकत अली को शपथ दिलाई।

इनके साथ ही गवर्निंग कार्डसिल के वरिष्ठ प्रथम जितेंद्र कुमार सिंह, वरिष्ठ द्वितीय

- विधायक ने नवनियुक्त पदाधिकारियों को दिलाई पद एवं गोपनीयता की शपथ
- तहसील बार एसोसिएशन की नई कार्यकारिणी का हुआ शपथ ग्रहण समारोह

रामकृष्ण अवस्थी, कनिष्ठ प्रथम श्रीपाल वर्मा और कनिष्ठ द्वितीय धर्मेन्द्र प्रताप ने भी अपने पद की शपथ ग्रहण की। कार्यक्रम में विशिष्ट अतिथि मितौली एसडीएम मधुसूदन गुप्ता, प्रभारी तहसीलदार दिनेश कुमार और मोहम्मदी बार एसोसिएशन के अध्यक्ष विवेक कुमार शुक्ला मौजूद रहे। कार्यक्रम का संचालन अधिवक्ता प्रदीप मिश्रा ने किया।


इस दौरान सत्यप्रकाश मिश्रा, दिवाकर नाथ श्रीवास्तव, ओमप्रकाश मिश्रा, सोहन लाल वर्मा, वीरेंद्र वर्मा, विवेक शुक्ला, रघुवंश त्रिवेदी, हेमनाथ, अवधेश, अवनीश तिवारी, आनंद पाल सिंह, अजय मिश्रा, दया कृष्ण मिश्रा, वीर सेन, विकास अवस्थी, वेद प्रकाश शुक्ला, विनीत कुमार पांडेय, केवल कुमार, नागेश्वर दीक्षित, रामकृष्ण अवस्थी, कृष्णाकांत राठौर सहित बड़ी संख्या में अधिवक्ता मौजूद रहे।

इलाज में लापरवाही की। उनके पास ऑपरेशन की जरूरी सुविधाएं न होते हुए भी गुरजीत सिंह को पांच दिन भर्ती रखने के बाद छठे दिन दूसरे जगह ले जाने को कहा। लखनऊ में डॉक्टर ने बताया कि देरी के चलते टांग सूख चूकी है। अब ऑपरेशन संभव नहीं है। गुरजीत सिंह की टांग काट दी गई। पिता ने इसके लिए डॉ. कौशल वर्मा को जिम्मेदार ठहराते हुए कार्रवाई की मांग की है। एसडीएम ने मामले में जांच कराकर कार्रवाई कराने का आश्वासन दिया।

उनकी बढ़ती लोकप्रियता से परेशान होकर कुछ राजनीतिक लोग देश भावना के चलते सनशाइन हॉस्पिटल के विरुद्ध षड्यंत्र के तहत पीड़ित गुरुजीत सिंह के परिजनों को बरगला कर निराधार आरोप लगा रहे हैं। उन्होंने गुरुजीत सिंह की एक्सरे में हड्डी घुटने के पास टूटी होने से टेपेरी ललास्टर लगाया था। तब कंड़ीशन सही थी।मरीज के प्रति मेरी पूरी संवेदनाए हैं। उसकी मदद की पूरी कोशिश करूंगी।

-डॉ. कौशल वर्मा, संचालक सनशाइन हॉस्पिटल गोला।

कराया था। आरोप है कि अस्पताल संचालक डॉक्टर कौशल वर्मा ने



लोक सभा, राज्य सभा, विधान सभा एवं विधान परिषदों के पीठासीन अधिकारियों का संसदीय कार्य प्रक्रिया पर

राष्ट्रीय मंथन

दिनांक : 20 जनवरी, 2026 | समय : प्रातः 10:00 बजे

स्थान : विधान सभा परिसर, लखनऊ

द्वितीय दिवस : विचार-विमर्श के अहम बिंदु

पारदर्शी, कुशल और नागरिक केंद्रित विधायी प्रक्रियाओं के लिए प्रौद्योगिकी के उपयोग पर चर्चा

लोकतांत्रिक शासन व्यवस्था को कुशल और सुदृढ़ बनाने के लिए विधायकों की क्षमता वृद्धि पर विमर्श

जनता के प्रति विधायिका की जवाबदेही विषय पर मंथन

सूचना एवं जनसम्पर्क विभाग, उत्तर प्रदेश | UPGovOfficial | CMOUTtarpradesh | CMOfficeUP







न्यूज ब्रीफ

**दो भाइयों सहित पांच का एसएससी में चयन**

गोला गोकर्णनाथ, अमृत विचार : नगर में संचालित विद्यार्थी पुस्तकालय के दो भाइयों सहित पांच छात्रों का एसएससी जीडी में चयन होने पर संचालक ने खुशी व्यक्त की है। पुस्तकालय के संचालक अजीत जैन टीटू का कहना है कि विद्यार्थियों की कड़ी मेहनत, लगन और पुस्तकालय द्वारा प्रदान किए गए उचित मार्गदर्शन के चलते विद्यार्थियों को पढ़ाई में मदद मिली। पुस्तकालय में अध्ययनरत मैलानी निवासी भगीरथ वर्मा, जलालपुर गांव निवासी अतुल कुमार, शरद कुमार, टिहुलिया निवासी अमृल्य कुमार वर्मा और तौलीफ गाजी निवासी बौरमपुर का एसएससी जीडी में चयन हुआ है। संचालक श्री जैन ने पांचों छात्रों को होली पर घर आने पर सम्मानित करने की घोषणा की है।

**नेपाल से भागे प्रेमी जोड़े पकड़े**

पलिया कलां, अमृत विचार : नेपाल से आने प्रेमी के साथ भाग कर दिल्ली जा रही एक युवती को गौरीफंटा सीमा पर तैनात एसएसबी व एलटीयू टीम ने रोक कर जब दोनों से पूछताछ की, तो इस बात का खुलासा हुआ। इसके बाद दोनों के अभिभावकों को बुलाकर नेपाल त्रिभगर पुलिस की मौजूदगी में यहां के एनजीओ एमएसएस तथा नेपाल एनजीओ माइती संस्था के सदस्यों के सम्मुख दोनों के अभिभावकों के सुपुर्द कर दिया गया।

**सीआईएसएफ में मनंजीत का चयन**

केशवापुर, अमृत विचार : केशवापुर चौराहे पर लोहे के खोखे में पान की दुकान चलाने वाले गांव हरैया निवासी राधेश्याम के बेटे मनंजीत कुमार का सीआईएसएफ में चयन होने से पूरे गांव में खुशी की लहर दौड़ गई है। इस खुशी की खबर से परिवार को बधाई देने वालों का ताता लगा हुआ है। बेटे की सफलता की सूचना मिलते ही राधेश्याम की आखी में खुशी के आंसू छलक पड़े। उन्होंने अपने मित्रों और रिश्तेदारों को यह समाचार दिया। मनंजीत की इस उपलब्धि से न सिर्फ परिवार बल्कि पूरे क्षेत्र में गर्व और उत्साह का माहौल है। यह सफलता युवाओं के लिए एक नई ऊर्जा और प्रेरणा का उदाहरण बन गई है। पूरा परिवार बेटे पर गर्व कर रहा है।

**गैंगस्टर एक्ट के आरोपी को सजा**

शाहजहांपुर, अमृत विचार : गैंगस्टर एक्ट के एक मामले में आरोपी को 6 वर्ष 9 माह 15 दिन के कारावास और 5 हजार रुपये के अर्धदंड से दंडित कराया गया। मनींदरसिंह सेल और भाग तिलहर पुलिस की और से न्यायालय एसजे-05 में प्रभावी पैरवी के बाद मुकदमा में आरोपी मुनीश पुरा कृष्ण निवासी ग्राम ढहीचक थाना तिलहर को सजा सुनाई गई।

# 467 बूथों पर जमा हुए 4565 पंजीकरण फार्म

संवाददाता, गोला गोकर्णनाथ

**अमृत विचार:** विशेष मतदाता पुनरीक्षण अभियान के तहत चलाए जा रहे अभियान में शनिवार और रविवार को विधानसभा के 467 बूथों पर 4565 मतदाताओं के फार्म जमा किए गए। एसडीएम ने बताया कि 31 जनवरी और 1 फरवरी को महा अभियान चलाया जाएगा, ताकि कोई भी पंजीकरण कराने से रह न जाए और ज्यादा से ज्यादा नए मतदाता जुड़ सकें।

एआरओ, एसडीएम प्रतीक्षा त्रिपाठी, तहसीलदार भीमचन्द ने बताया कि 17 और 18 जनवरी दो दिन में विधानसभा के कुल 467 बूथों पर 4565 फॉर्म जमा हुए। 17 जनवरी को 2000 फॉर्म, 18 फरवरी रविवार

# किसानों के हक की लड़ाई जारी रहेगी

भाकियू के राष्ट्रीय अध्यक्ष राकेश टिकैत बोले- मांगे पूरी न होने पर होगा आंदोलन, 13 सूत्रीय ज्ञापन एसपी को सौंपा

कार्यालय संवाददाता, लखीमपुर खीरी

**अमृत विचार:** भारतीय किसान यूनियन एवं संयुक्त किसान मोर्चा के आह्वान पर कौड़ियाला गुरुद्वारा में सोमवार को एक विशाल किसान पंचायत हुई, जिसमें भाकियू के राष्ट्रीय अध्यक्ष राकेश टिकैत ने कहा कि किसानों के हक की लड़ाई जारी रहेगी। इस दौरान किसान नेताओं ने 13 सूत्री ज्ञापन एससपी पूर्वी पवन गौतम को सौंपा और मांगों के निस्तारण कराने की मांग की। मांग पूरी न होने पर आंदोलन की चेतावनी दी गई।

भाकियू नेता राकेश टिकैत दोपहर करीब ढाई बजे कौड़ियाला गुरुद्वारा पहुंचे। टिकैत के पहुंचते ही बड़ी संख्या में किसान जुट गए। मौके पर मौजूद भाकियू और संयुक्त किसान मोर्चा के पदाधिकारियों ने उनका स्वागत किया। सभा को संबोधित करते हुए राकेश टिकैत ने कहा कि यह वही स्थान है, जहां करीब पांच वर्ष पूर्व दिल्ली में चल रहे किसान आंदोलन के दौरान किसानों की मांगें पूरी न होने के कारण आंदोलन हुआ था, जिसमें कई किसान शहीद हुए थे। उन्होंने कहा कि यहां आने पर

# गांव अंबरपुर में संदिग्ध हालात में युवक की मौत

संवाददाता, संसारपुर

**अमृत विचार:** थाना पुवायां क्षेत्र के गांव जेवा निवासी इलियास पुत्र इम्तियाज अली थाना मैलानी के अंबरपुर में एक ईंट भट्टे पर

ईंट पथाई का कार्य करता था। रविवार की शाम इलियास ने अज्ञात कारणों के चलते जहरीला पदार्थ खा लिया जिससे से उसकी मौत हो गई। मौके पर पहुंची पुलिस ने पंचनामा भरकर शव को पोस्टमार्टम हेतु जिला मुख्यालय भेज दिया। थाना मैलानी क्षेत्र के गांव अंबरपुर में ईंट भट्टे पर परिवार सहित ईंट पथाई का कार्य कर रहे इलियास (38) पुत्र इम्तियाज अली निवासी जेवा थाना पुवायां जनपद शाहजहांपुर ने अज्ञात कारणों के चलते रविवार को जहरीला पदार्थ खा लिया, जिससे उसकी हालत बिगड़ गई। मृतक की पत्नी यास्मीन ने भट्टे के मुनीम के सहयोग से 108 एंबुलेंस की सहायता से उसे



किसानों को संबोधित करते भाकियू राष्ट्रीय अध्यक्ष राकेश टिकैत। ● अमृत विचार

●**कौड़ियाला गुरुद्वारा में हुई संयुक्त किसान मोर्चा की महापंचायत**

जानकारी मिली है कि कुछ किसानों के लाइसेंस अब तक नहीं बनाए गए हैं, वहीं कुछ लोगों की सुरक्षा भी वापस ले ली गई है। इस मामले में वह संबंधित अधिकारियों से बातचीत करेंगे।

टिकैत ने कहा कि उनका प्रयास रहेगा कि यहां दोबारा आंदोलन जैसी स्थिति न बने, लेकिन बाहर से आए बड़े किसान नेताओं ने भी कहा है कि जब तक धरना-प्रदर्शन नहीं होगा, तब तक मांगें पूरी नहीं होंगी। ऐसे में लखीमपुर खीरी जनपद में कार्यक्रम चलाया जाएगा। उन्होंने कहा कि

**हादसे में युवक की मौत, दूसरा घायल**

**खमरिया, अमृत विचार:** थाना खमरिया क्षेत्र में पीलीभीत बस्ती हाईवे पर सोमवार शाम सड़क हादसा हो गया। अज्ञात वाहन ने एक बाइक को टक्कर मार दी, जिससे बाइक पर सवार दो युवक गंभीर रूप से घायल हो गए। घायलों को सीएचसी भेजा गया, जहां एक युवक की मौत हो गई। पुलिस ने शव पोस्टमार्टम के लिए भेजा है। गांव दिलावरपुर निवासी बाइक से कही जा रहे थे। रास्ते में अज्ञात वाहन ने उनकी बाइक में टक्कर मार दी। हादसे में दोनों घायल हो गए। सूचना मिलते ही खमरिया पुलिस मौके पर पहुंची और दोनों घायलों को उपचार के लिए सामुदायिक स्वास्थ्य केंद्र खमरिया भिजवाया।जहां चिकित्सकों ने जांच के बाद विनय कुमार को मृत घोषित कर दिया। पुलिस ने मृतक के शव को पोस्टमार्टम के लिए भेज दिया है। वहीं गंभीर रूप से घायल हरिशंकर को प्राथमिक उपचार के बाद हालत नाजुक देखते हुए जिला अस्पताल रेफर कर दिया गया। पुलिस अज्ञात वाहन की तलाश में जुटी है और मामले की जांच की जा रही है।

# जमीन के विवाद में दो पक्षों में जमकर मारपीट

संवाददाता, मझगई

**अमृत विचार:** थाना क्षेत्र के खैरहना गांव में जमीन विवाद को लेकर सोमवार सुबह करीब आठ बजे दो पक्षों के बीच जमकर मारपीट हो गई। घटना में एक पुरुष समेत दो महिलाओं सहित कई लोग घायल हो गए। सूचना पर पहुंची पुलिस ने घायलों को उपचार के लिए अस्पताल भेजा है। दोनों पक्षों की तहरीर पर एक-दूसरे पक्ष को खिलाफ रिपोर्ट दर्ज कर कार्रवाई शुरू कर दी है।

गंगापुरवा निवासी मीना देवी ने बताया कि खैरहना गांव स्थित उनका एक खेत उनके नाम खतौनी में दर्ज है, जिसमें गन्ना, आलू और लहसुन की फसल खड़ी थी। आरोप है कि सोमवार सुबह कैलाश, अंकित, यज्ञराज और प्रमोद खेत में



कैलाश और मीना देवी के बीच होती मारपीट। ● अमृत विचार

●**महिलाओं समेत कई घायल, खड़ी फसल जोतने पर बढ़ा विवाद**

घुस आए और खड़ी फसल को जोत दिया। विरोध करने पर आरोपियों ने गाली-गलौज करते हुए लाठी-डंडों से पिटाई कर दी। उन्हें बचाने पहुंचे पति हरिराम और बेटे पंकज, रंजीत व सूरज के साथ भी मारपीट

**भाकियू ने यह उठाई मांग**

● किसानों का कर्ज माफ़ किया जाए। सरकार व बैंक उत्पीड़न न करें।

● यूरिया, डीएपी की किलतल समाप्त की जाए।खाद के साठ टैंगिंग नकली बीज व दवाइयों पर रोक लगे।

● गेहूँ व धान खरीद में आदतियों द्वारा प्रति विवंटल दो किलो की कटौती बंद की जाए।

● धान की खरीद पर सरकारी एमएसपी सुनिश्चित की जाए।

● वन विभाग द्वारा किसानों का उत्पीड़न रोका जाए। जमीनों पर मालिकाना हक दिया जाए।

● गन्ना मूल्य 800 रुपये प्रति विवंटल घोषित हो और 14 दिन में भुगतान

**एलआरपी चौराहा पर किया स्वागत**

तिरुनिया जा रहे भाकियू के राष्ट्रीय अध्यक्ष राकेश टिकैत का शहर के एलआरपी चौराहा के निकट रिलायंस पेट्रोल पंप के पास भाकियू जिलाध्यक्ष दिलबाग सिंह संघू समेत तमाम किसान नेताओं ने पुष्प वर्षा कर उनका स्वागत किया। जिंदाबाद के नारे लगाए। इसके बाद राकेश टिकैत का काफ़िला तिकुनिया के लिए रवाना हो गया।

मोर्चा के प्रतिनिधिमंडल ने 13 सूत्री मांगों को लेकर अपर पुलिस अधीक्षक पूर्वी पवन गौतम को ज्ञापन सौंपा। राकेश टिकैत ने कहा कि यदि मांगों पर शीघ्र कार्रवाई

किया जाए।

● जंगली हमले में घायल होने पर 25 लाख और मृत्यु होने पर 1 करोड़ का मुआवजा दिया जाए।

● विभिन्न क्षेत्रों में वन विभाग द्वारा भूमि को लेकर उत्पीड़न बंद किया जाए।

● माझा घाट के जौराहा नाले पर पुल निर्माण कराया जाए।

● जसनगर से बेलापरसुआ तक पक्के बांध का निर्माण।

● मोहाना नदी के कटान पीड़ितों को भूमि आवंटन और आवास दिया जाए।

● मैलानी-नानपारा तक बड़ी लाइन का निर्माण कराया जाए।

नहीं हुई तो आगे आंदोलन की रणनीति तय की जाएगी। सभा में बड़ी संख्या में किसान मौजूद रहे और उन्होंने एकजुट होकर अपनी मांगों को दोहराया।

# किशोरी का शव घर पहुंचा तो फफक पड़े परिजन

संवाददाता, भानपुर

**अमृत विचार:** भीरा थाना क्षेत्र के ग्राम पंचायत शाहपुर के ढकीया कला गांव में धान कूटने वाली मशीन की चपेट में आकर 13 वर्षीय किशोरी की मौत हो गई थी। सोमवार को पोस्टमार्टम के बाद जब किशोरी का शव उसके घर पर लाया गया तो शव देख परिजन फफक कर रो पड़े। बिलख रही उसकी मां को गांव की महिलाएं दिलाशा दिलाती रहीं।

रविवार की दोपहर करीब 12 बजे गांव-गांव धान कूटने वाली मशीन लेकर घूम रहे ट्रैक्टर ने घर के पीछे खेल रहे दो मासूम बच्चों को टक्कर मार दी। हादसे में 13 वर्षीय बच्ची मुस्कान की मौके पर ही मौत हो गई, जबकि दूसरी बच्ची गंभीर रूप से घायल हो गई थी। सोमवार को करीब दो बजे लखीमपुर से पोस्टमाटम के बाद मुस्कान का शव जैसे ही गांव पहुंचा, पूरे परिवार में कोहराम मच गया। शव को देखने के लिए सैकड़ों ग्रामीण मौके पर जमा हो गए। हर आंख नम थी और माहौल गमगीन हो गया। परिजनों ने

●**धान कूटने वाली मशीन की चपेट में आकर हुई थी किशोरी की मौत**

**मुस्कान हमको छोड़कर कहां चली गई**

मुस्कान की मां निशा देवी का करुण क्रंदन सुनकर हर व्यक्ति की आंखें भरी हुई थीं। वह रोते हुए सिर्फ यही कह रही थी कि मुस्कान हमको छोड़कर कहां चली गई, अब हम किसके सहारे जिंगे। बेंटी को याद कर मां बार-बार बेहोश हो जा रही थी। मौके पर मौजूद महिलाएं उन्हें संभालती रहीं, लेकिन मां का दर्द हर किसी की आंखें नम कर रहा था।

अंतिम संस्कार रोक दिया। परिवार का कहना था कि पहले बच्ची के पिता गांव सिसैरा (फूलबेहड़) के परिवार को सूचना दी जाएगी, उसके बाद ही अंतिम संस्कार किया जाएगा। हालांकि पुलिस और ग्रामीणों के समझाने पर परिजन मान गए और शव का अंतिम संस्कार कर दिया। परिजनों का रो-रोकर बुरा हाल था। ग्रामीणों की जुबान पर यही बात थी कि मुस्कान

# कलश यात्रा के साथ शतचंडी महायज्ञ शुरू



रोशननगर की कलश यात्रा में शामिल श्रद्धालु। ● अमृत विचार

**संवाददाता, रोशननगर**

**अमृत विचार:** कस्बे में दुर्गा माता मन्दिर पर होने वाले नौ दिवसीय श्री शतचंडी महायज्ञ के शुभारंभ पर विशाल कलश यात्रा निकाली गई, जिसमें तमाम श्रद्धालुओं ने बड़ चढ़कर भाग लिया। यज्ञाचार्य पंडित चन्दन अवस्थी, मुख्य आयोजक रामकिशोर वर्मा ने बताया कि 20 जनवरी को वेदी पूजन 21 जनवरी को अग्नि प्रवेश के साथ हवन पूजन परिक्रमा शुरू होगी। वृंदावन के कलाकारों की

रासलीला दिन और रात दोनों पहर दिखाई जायेगी। रविवार को निकली कलश यात्रा रोशननगर मंदिर से शुरू होकर अम्बरपुर, भगतपुर होते हुए कठिना नदी के घमहाघाट से जल भरकर आये श्रद्धालुओ ने दुर्गा माता मन्दिर पर कलश स्थापित किया। कलश यात्रा में बाबुराम दिवाकर, रामकिशोर, सर्वेश गुप्ता, भागवन्त कनौजिया, राजेश्वर पाल, भारत सिंह, विनोद शर्मा, प्रेमचन्द वर्मा, ज्ञान चन्द वर्मा, अंकुल वर्मा, पंकज गुप्ता सहित तमाम महिलाएं शामिल रहीं।

# शव घर पहुंचा तो फफक पड़े परिजन



मृतक के घर भीरा पुलिस व प्रधान पति आकाश गिरी। ● अमृत विचार



मृतक मुस्कान की रोती बिलखती मंय अन्‍य। ● अमृत विचार

बेहद सीधी-सादी और संस्कारी बच्ची थी।मौके पर भीरा थाना पुलिस, क्षेत्रीय लेखपाल बलराम

राणा तथा ग्राम सभा के प्रधान पति आकाश गिरी मौजूद रहे और स्थिति का जायजा लिया।

# दो वाहन चोर गिरफ्तार छह बाइक बरामद

संवाददाता, मोहम्मदी

**अमृत विचार:** कोतवाली पुलिस ने सोमवार को बाइक चोर गैंग के दो सदस्यों को गिरफ्तार किया है। उनके कब्जे से चोरी की छह बाइकें बरामद की हैं। आरोपियों का चालान कर कोर्ट में पेश किया, जहां से अदालत ने दोनों को जेल भेज दिया है।

पुलिस के मुताबिक वाहन चेंकिंग के दौरान थाना भीरा के गांव बहादुरनगर निवासी शैलेंद्र कुमार उर्फ अन्ना व थाना मझगई के गांव मुर्गहा निवासी राजेश कुमार को गिरफ्तार किया। पूछताछ के बाद आरोपियों की निशानदेही पर चार अन्य बाइकें भी बरामद हुईं। पुलिस ने बताया कि आरोपी शातिर बाइक चोर हैं। आरोपी शैलेंद्र कुमार के

# श्रमिकों का आरोप, ठेकेदार नहीं दे रहा मजदूरी

संवाददाता, लखीमपुर खीरी

**अमृत विचार:** पुलिस लाइन में बन रहे बहुमंजिला आवासों में मजदूरी करने वाले 7 मजदूरों ने ठेकेदार पर मजदूरी न देने का आरोप लगाया है। मजदूरों ने सोमवार को डीएम कार्यालय में शिकायत की और मजदूरी दिलाने की मांग की है।

फरधान थाना क्षेत्र के गांव सैदापुर देवकली निवासी इमरान, शाहिद आदि ने सोमवार को डीएम को प्रार्थना पत्र देकर बताया कि सलेमपुर कोन निवासी ठेकेदार राघव अवस्थी पर मजदूरी न देने का आरोप लगाया है। मजदूरों का कहना है कि पुलिस लाइन में आवासों की बहुमंजिला इमारत बन रही है,

जिसमें जिस्सम और पुट्टी लगाने का कार्य करने के लिए ठेकेदार लेकर गया था। एक माह से ज्यादा दिन तक काम कराया। इस दौरान सप्ताह में खर्च के लिए नाम मात्र रुपये देता था। इस तरह हम सातों लोग का करीब 70 हजार रुपये ठेकेदार पर बकाया है। मांगने पर ठेकेदार टालमटोल कर रहा है। मजदूरों ने बताया कि बकाया मेहनताना पाने के लिए पिछले दिनों सदर कोतवाली में भी प्रार्थना पत्र दिया, लेकिन कोई कार्रवाई न हुई तो सोमवार को डीएम कार्यालय में प्रार्थना पत्र देकर मजदूरी दिलाने की गुहार लगाई है।





### युवती के फोटो एडिट करके तुड़वाई शादी

बरेली, अमृत विचार : युवती के फोटो एडिट करके उसकी होने वाली ससुराल में भेज दिए। इससे उसकी शादी टूट गई। युवती ने विरोध जताया तो उसके साथ मारपीट करके जान से मारने की धमकी दी गई। युवती की तहरीर पर बारादरी पुलिस ने रिपोर्ट दर्ज कर ली है। बारादरी थाना क्षेत्र के एक मोहल्ले की रहने युवती ने बताया कि उसका पड़ोसी कैफ़ी है जो वर्तमान समय में सकुड़ी अरब में काम करता है। युवती ने बताया कि उसकी शादी 6 माह पहले बदायूं के रहने वाले युवक से तय हुई थी। कैफ़ी ने अपने साथी साहिब, साहिल और पत्नी राहिला के साथ मिलकर होने वाले पति को उसके फोटो एडिट करके भेजकर उसके परिवार की बुराई की। इससे उसकी शादी टूट गई। जब उसने कैफ़ी की पत्नी और मां से शिकायत की तो उन्होंने गालियां देकर मारपीट करके जान से मारने की धमकी दी। युवती की तहरीर पर बारादरी पुलिस ने कैफ़ी, साहिब, साहिल, राहिला और कैफ़ी की मां के खिलाफ रिपोर्ट दर्ज करके मामले की जांच शुरू कर दी है।

# सेवानिवृत्त बीडीओ दंपती की अंगीठी के धुएं से दम घुटने से मौत

## सुबह कमरे से धुंआ निकलते देखकर परिवार को हुई जानकारी

कार्यालय संवाददाता, बरेली

**अमृत विचार :** सर्दी से बचने के लिए कमरे में अंगीठी जलाकर सोए सेवानिवृत्त बीडीओ और उनकी पत्नी की दम घुटने से मौत हो गई। परिवार के लोगों ने सोमवार की सुबह कमरे से धुंआ निकलता देखा तो उन्हें घटना की जानकारी हुई। इसके बाद दरवाजा खोलकर देखा गया तो बीडीओ झुलसी हुई अवस्था में मिले, जबकि उनकी पत्नी बिस्तर पर बेसुध थीं। डॉक्टरों ने मौके पर पहुंचकर दोनों को मृत घोषित कर दिया। परिवार के लोगों ने पुलिस को बिना सूचना दिए ही दंपती का अंतिम संस्कार कर दिया।

प्रेमनगर थाना क्षेत्र के राजेन्द्र नगर निवासी 98 वर्षीय रिटायर्ड बीडीओ उमा शंकर सक्सेना और

- पोते के शोर मचाने पर पहुंचे परिवार के लोग, बीडीओ झुलस गए थे, पत्नी पड़ी थीं बेसुध**

उनकी 78 वर्षीय पत्नी कामिनी देवी रविवार की रात अपने कमरे में अंगीठी जलाकर सोए थे। सोमवार की सुबह जब उनके कमरे से धुआं निकलता देखा तो परिजनों में हड़कंप मच गया। पोते के शोर मचाने पर परिजन पहली मंजिल पर पहुंचे। उमा शंकर के बेटे डॉ. आलोक कुमार सक्सेना ने बताया कि उनके पिता कृषि विभाग में बीडीओ के पद से रिटायर हुए थे।

कमरे में वेंटिलेशन न होने और अंगीठी जलती रहने के कारण ऑक्सीजन खत्म हो गई, जिससे दम घुटने से दोनों की मौत हो गई। उमा शंकर सक्सेना के चार बेटे थे। इसमें

- पुलिस को बिना सूचना दिए किया अंतिम संस्कार**

परिजनों ने बुजुर्ग दंपती की मौत के बाद पुलिस की भी सूचना नहीं दी। बुजुर्ग दंपती का पोस्टमार्टम नहीं कराया गया और उनका अंतिम संस्कार कर दिया गया। बिना किसी जांच और पंचनामे के शवों का दाह संस्कार किए जाने को लेकर भी मोहल्ले में चर्चा हो रही है। प्रेमनगर थाना प्रभारी सुरेन्द्र कुमार ने बताया कि घटना की सूचना मिली थी। चौकी इंचार्ज की जांच के लिए भेजा गया है।

से दो की पहले ही मौत हो चुकी है, जबकि दो बेटों में से आलोक कुमार सक्सेना डॉक्टर हैं और नवीन सक्सेना व्यवसायी हैं।

## सड़क चौड़ीकरण से पहले 12 दुकानों पर लगाए लाल निशान

कार्यालय संवाददाता, बरेली

- सीएम ग्रिड योजना के तहत कोहाड़ापीर से सूद धर्मकांटा तक चौड़ी होनी है सड़क**

**अमृत विचार:** शहर में मुख्यमंत्री रोड इन्फ्रास्ट्रक्चर डेवलपमेंट (सीएम ग्रिड) योजना के तहत कोहाड़ापीर से धर्मकांटा चौराहे तक सड़क चौड़ीकरण की तैयारी तेज हो गई है। नगर निगम की टीम ने इसमें बाधक बने सड़क के दोनों ओर अवैध अतिक्रमणों की पहचान कर लाल निशान लगा दिए हैं। करीब एक किलोमीटर लंबे इस मार्ग पर 50 से अधिक दुकानों में 12 दुकानें इस कार्रवाई की जद में आई हैं। इससे दुकानदारों में हलचल मची हुई है।

अवैध अतिक्रमण की जद में मुख्य रूप से टायर और हार्डवेयर की दुकानें, सैनटरी स्टोर और कुछ अन्य छोटी दुकानें शामिल हैं। इसके अलावा, पेट्रोल पंप के पास एक धर्मस्थल पर भी लाल निशान लगाया गया है। निशान लगाने के दौरान यह देखा गया कि कहीं पर डेढ़ मीटर तो कहीं ढाई मीटर तक

का हिस्सा सड़क तक अतिक्रमित किया था। अब व्यापारी नगर निगम के लाल निशान लगाए जाने के बाद चिंतित हैं और प्रतिष्ठानों और रोजमर्रा की कमाई को लेकर असमंजस में हैं। उनका कहना है कि सड़क चौड़ीकरण जरूरी है, लेकिन इस प्रक्रिया में उनके व्यवसाय पर गंभीर असर पड़ सकता है।

इधर, नगर आयुक्त संजीव कुमार मौयं ने बताया कि मानक के अनुसार दुकानों पर लाल निशान लगाए गए हैं। शीघ्र नोटिस चर्षा कर व्यापारियों को निर्धारित समय दिया जाएगा। इसके बाद अतिक्रमण हटाते हुए सड़क चौड़ीकरण शुरू किया जाएगा। कहा कि किसी भी व्यापारी को परेशान नहीं किया जाए इसको लेकर अधिकारियों को निर्देश दिए जा चुके हैं।

### खबरें

www.amritvichar.com पर भी एहें

### फरीदपुर में छात्र की गोली मारकर हत्या

**फरीदपुर/बरेली, अमृत विचार :** मोबाइल फोन की किस्त नहीं देने को लेकर हुए विवाद में एलएलबी की पढ़ाई कर रहे भाई की गोली मारकर हत्या कर दी गई। हत्या का आरोप गांव के मौजूदा प्रधान के परिवार के लोगों पर लगा है। सूचना पर सीओ सदीप सिंह भारी पुलिस बल के साथ गांव पहुंचे। ग्रामीणों से पूछताछ कर साक्ष्य जुटाए गए। एहतियातन गांव में पुलिस बल तैनात कर दिया है। थाना क्षेत्र के नवादा बिलसंडी निवासी योगेश यादव एलएलबी का छात्र था। उसने गांव के

ही सुमित यादव को अपनी जिम्मेदारी पर फरीदपुर की दुकान से किस्तों पर मोबाइल दिलाया था। बताया जा रहा है कि सुमित मोबाइल फोन की किस्तें नहीं जमा कर रहा था। दुकानदार किस्तों का तकादा योगेश से कर रहा था। योगेश ने सुमित से बार-बार किस्त जमा न होने की बात कही। यह बात सुमित को नागवार गुजरी। इसी बात को लेकर सोमवार को दोनों में विवाद हुआ। विवाद यहां तक पहुंच गया कि सुमित ने तमंचे से योगेश के पेट में गोली मार दी।

<div><div><span><span> </span><span> </span></span></div><span><b>उम्मीद हाउसिंग फाइनंस प्राइवेट लिमिटेड</b></span></div> <div> <p>पंजीकृत कार्यालय: प्लॉट 2009-14, 20वीं मंजिल, टॉवर - 2, मैट्रम ग्लोबल पार्क ग्लोफ कोर्स एक्सटेंडेड रोड, सेक्टर-58, गुरुग्राम (हरियाणा)-122002</p> <p>CIN: U64990HR2016PTC057984</p> </div>		
<b>परिशिष्ट IV [नियम 8(1) देखें] कब्जा नोटिस</b>		
जबकि, अधोहस्ताक्षरी ने <b>उम्मीद हाउसिंग फाइनंस प्राइवेट लिमिटेड</b> के अधिकृत अधिकारी होने के नाते 'वित्तीय संस्थानों का प्रतिभूतिकरण और पुनर्निर्माण और सुरक्षा हित का प्रवर्तन (अधिनियम, 2002 (2002 का 54)) और सुरक्षा हित (प्रवर्तन) नियम, 2002 की (नियम 3) के साथ पठित धारा 13(12) के तहत, प्रदत्त शक्तियों का प्रयोग करते हुए नीचे दिए गए विवरण के अनुसार उधारकर्ता/ओं की मांग नोटिस जारी किया गया है, जिसमें स्वस्थित उधारकर्ताओं से उक्त नोटिस की प्रतिलि की तारीख से 60 दिनों के भीतर भुगतान की वास्तविक तिथि तक सभी लागतों, शुल्कों और खर्चों के साथ नोटिस में उल्लिखित राशि चुकाने का आह्वान किया गया है।		
उक्त उधारकर्ता/सह-उधारकर्ता/गारंटर/बंधककर्ता द्वारा राशि चुकाने में विफल रहने पर, ऋणकर्ता/सह-उधारकर्ता/गारंटर/बंधककर्ता और सामान्य रूप से जनता को नोटिस दिया जाता है कि अधोहस्ताक्षरी ने सुरक्षा हित प्रवर्तन नियम, 2002 के नियम 8 के साथ पठित उक्त अधिनियम की धारा 13 की उप-धारा (4) के तहत उसे प्रदत्त शक्तियों का प्रयोग करते हुए निम्नलिखित वर्णित संघर्ष का <b>भौतिक कब्जा</b> निवे दी गई तिथि को ले लिया है।		
एतद्व द्वारा विशेष रूप से उधारकर्ता/सह-उधारकर्ता/गारंटर/बंधककर्ता और सामान्य रूप से जनता को आगाह किया जाता है कि वे संघर्ष के साथ लेनदेन न करें और संघर्ष के साथ लेनदेन उसमें निहित राशि के लिए पूर्ण भुगतान तक संबंधित तिथियों से अतिरिक्त ब्याज, लागत और शुल्क सहित <b>उम्मीद हाउसिंग फाइनंस प्राइवेट लिमिटेड</b> के अधीन होगा।		
सुरक्षित संघर्षों को बुझाने के लिए उपलब्ध समय के संबंध में, उधारकर्ता का ध्यान अधिनियम की धारा 13 की उपधारा (8) के प्रावधान की ओर आकर्षित किया जाता है।		
उधारकर्ताओं, सह-उधारकर्ताओं और गारंटर्स, प्रतिभूतियों, बकाया देयताओं और धारा 13(2) के तहत भेजे गए डिमांड नोटिस और उसके तहत दाता की गई राशि और कब्जे की तारीख का विवरण निम्नानुसार दिया गया है:		
उधारकर्ता का नाम और पता, सह-उधारकर्ता गारंटर ऋण खाता संख्या और ऋण राशि	मांग सूचना दिनांक	भौतिक कब्जे की तिथि
<b>1. सतीश कुमार, पुत्र राधेय्याम लाल (उधारकर्ता)</b> <b>2. लता, पत्नी सतीश कुमार (सह-उधारकर्ता) उपरोक्त दोनों का निवास पता:</b> मकान संख्या 75/सी, रोड संख्या-07, गुड शेफर्ड स्कूल के निकट, कृष्णा नगर, बरेली, उत्तर प्रदेश-243122	<b>08 अक्टूबर 2025</b>	<b>16 जनवरी 2026</b>
<b>3. सीराम कश्यप, पुत्र सतीश कुमार (सह-उधारकर्ता), निवास पता:</b> विष्णु मंदिर के निकट, 75-सी, कृष्णा नगर, बरेली, उत्तर प्रदेश-243122		
<b>ऋण संख्या: UBAR02923-240025154</b> <b>ऋण अवधि की तिथि: 28 मई 2023</b> <b>ऋण राशि: ₹ 24,00,000/-</b>		
<b>सुरक्षित संघर्ष का विवरण</b> :- संघर्ष का समस्त अंश एवं खंड जिसका भूमि के भाग पर निर्मित एक आवासीय मकान, प्लॉट संख्या 30 एवं 31 पर स्थित, जिसका क्षेत्रफल 83.61 वर्ग मीटर है, खसरा संख्या 63, ग्राम परतारपुर चौधरी, तहसील एवं जिला-बरेली, उत्तर प्रदेश में अवस्थित, <b>जिसकी सीमाएं इस प्रकार हैं— पूर्व:</b> प्लॉट संख्या 38 एवं 39, राम प्रसाद का हॉल/मकान, <b>पश्चिम:</b> आराजी गुरुदयाल सिंह, चमन लाल का प्लाट, <b>उत्तर:</b> चमन लाल का मकान, जो गुरुदयाल सिंह की अराजी पर निर्मित है, <b>दक्षिण:</b> 16 फीट चौड़ी सड़क, टकचंद एवं डेहली रोड का मकान		
<b>दिनांक: 20.01.2026</b> <b>स्थान: गुरुग्राम, हरियाणा</b>	<b>प्राधिकृत अधिकारी श्री गौरव विपारी मोबाइल- 9650055701</b> <b>उम्मीद हाउसिंग फाइनंस प्रा. लिमिटेड</b>	

## कार्यालय अधीक्षण अभियन्ता

## बरेली वृत लो0न0वि0, बरेली

पत्रांक : 106 / 413सी0(ई0टेण्डर)–3 / 2025–26

दिनांक 05.01.2026

ऑन-लाइन निविदा आमंत्रण सूचना

1— महामहिम राज्यपाल, उ0प्र0 की ओर से अधीक्षण अभियन्ता, बरेली वृत, लो0न0वि0, बरेली के द्वारा प्रांतीय खण्ड, लो0न0वि0, बरेली के कार्यक्षेत्र के अन्तर्गत निम्न तालिका के अनुसार लो0न0वि0 में पंजीकृत ठेकेदारों / फर्मों से प्रतिस्पर्ध दरो पर स्वीकृति की प्रत्याशा में ई-निविदा दिनांक 21.01.2026 से दिनांक 30, 01.2026 की मध्याह्न 12.00 बजे तक आमंत्रित की जाती हैं। निविदा की तकनीकी बिड दिनांक 30.01.2026 को अपराह्न 12.30 बजे ऑन-लाइन खोला जाना प्रस्तावित किया गया है:—

क्र० सं०	कार्य व योजना का नाम	खण्ड का नाम	अनुमानित लागत (रु० लाख में)	सर्वोपर वनराशि (रु० लाख में)	कार्य पूर्ण करने की अवधि	निविदा प्रपत्र का मूल्य+ स्टेशनरी+ जीएसटी	ठेकेदारों की पात्रता श्रेणी
1	2	3	4	5	6	7	8
1	जनपद बरेली में विकास खण्ड शेरगढ़ में पहाड़पुर घाटगांव से मानपुर मार्ग पर स्थित सेतु की मरम्मत एवं सुव्यसाालक कार्य।	प्रामीण वण्ड, लो0न0वि0, बरेली	97.10	6.86	03 माह	2725.00	ए. बी. (मार्ग कार्य)

2— निविदा दस्तावेज एवं निविदा हेतु आमंत्रण के विस्तृत नियम एवं शर्तों हेतु वेबसाइट <http://etender.up.nic.in> पर लॉग ऑन किया जा सकता है।

UP – 244158 दिनांक: 16/01/2026

(भगत सिंह)

अधिशाली अभियन्ता

अधीक्षण अभियन्ता

विज्ञापन वेबसाइट [www.up.gov.in](http://www.up.gov.in)

प्रांतीय खण्ड लो0न0वि0 बरेली

बरेली वृत, लो0न0वि0 बरेली

पर उपलब्ध है।

## कार्यालय जिला बेसिक शिक्षा अधिकारी, बदायूं

पत्रांक: बेसिक/ RTE नि:शुल्क प्रवेश/10954–61

## विज्ञप्ति/ सूचना

दिनांक: 19.01.2026

शासनादेश संख्या: 10/अइसउ–3–2026, बेसिक शिक्षा अनुभाग–3, दिनांक–08.01.2026 के क्रम में महानिदेशक, स्कूल शिक्षा, उ.प्र. लखनऊ के पत्रांक: आर0टी0ई0/न0प्र0–02/8056/2025–26 दिनांक 17 जनवरी 2026 के द्वारा नवीन सत्र–2026–27 में नि:शुल्क एवं अनिवार्य बाल शिक्षा का अधिकार अधिनियम–2009 की धारा–12 ( 1 ) (ग) के अन्तर्गत जनपद के गैर सहाययित मान्यता प्राप्त विद्यालयों में अलाभित समूह एवं दुर्बल के बच्चों के कक्षा –1/ पूर्व प्राथमिक कक्षा में प्रवेश हेतु निर्धारित ऑनलाइन पोर्टल http//.rte25.upsdc.gov.in पर उनके माता–पिता एवं अभिभावकों द्वारा ऑनलाइन आवेदन करने तथा आवेदनों की लॉटरी आदि के लिये निम्नवत समय सारिणी निर्धारित कर नि:शुल्क प्रवेश सम्बन्धी कार्यवाही पूर्ण करने हेतु निर्देश प्रदान किये गये हैं –

चरण	आवेदन करने की तिथियां	जिला बेसिक शिक्षा अधिकारी द्वारा आवेदन पत्रों का सत्यापन कर उन्हें लॉक करने की तिथि	लॉटरी निकालने की तिथि	लॉटरी आवंटन के सापेक्ष चयनित बच्चों के प्रवेश आदेश निर्गत किये जाने की तिथि
प्रथम	02 Feb 26- 16 Feb 26	02 Feb 26- 16 Feb 26	18 Feb 2026	20 Feb 2026
द्वितीय	21 Feb 26- 07 Mar 26	21 Feb 26- 07 Mar 26	09 Mar 2026	11 Mar 2026
तृतीय	12 Mar 26 - 25 Mar 26	12 Mar 26 - 25 Mar 26	27 Mar 2026	29 Mar 2026

**आवेदन प्रकिया/प्रवेश हेतु नियम व शर्तें**

आनलाइन आवेदन के समय अभिभावक ( माता अथवा पिता ) द्वारा अपना आधार कार्ड का नम्बर एवं वित्तीय सहायता हेतु अपना आधार लिंक, सीडेड बैंक खाते का विवरण आवेदन में अंकित किया जायेगा। आवेदन में पात्रता अनुसार अभिलेखों की पठनीय एवं स्वच्छ छायाप्रति संलग्न की जायेगी ।

पात्रता श्रेणी	सम्बन्धित अभिलेख
अलाभित समूह	तहसीलदार द्वारा निर्गत जाति प्रमाण पत्र
निवास प्रमाण पत्र	तहसील स्तर से निर्गत निवास प्रमाण पत्र, मतदाता परिचय पत्र, राशन कार्ड, ग्रामीण जाँच कार्ड, पासपोर्ट, ड्राइविंग लाइसेंस, विद्युत बिल एवं पानी का बिल
दुर्बल वर्ग	खाद्य एवं रसद विभाग द्वारा जारी की गयी गरीबी रेखा के नीचे के कार्ड धारक ( अन्त्योदय ) अथवा तहसील स्तर से जारी वार्षिक आय प्रमाण पत्र ।
नि:शक्त , एच.आई.वी. अथवा कैंसर पीड़ित माता–पिता/ अभिभावक का बच्चा	मुख्य चिकित्सा अधिकारी द्वारा जारी चिकित्सा प्रमाण पत्र
अनाथ बच्चा	सक्षम स्तर से निर्गत प्रमाण पत्र
माता–पिता या संरक्षक दिव्यांगता/वृद्धावस्था/विधवा पेंशन प्राप्तकर्ता का बच्चा ।	दिव्यांगजन सशक्तिकरण/विभाग/स्वास्थ्य विभाग/समाज कल्याण विभाग द्वारा जारी प्रमाण पत्र ।

- आवेदन में अभिभावक द्वारा अपने ग्राम पंचायत/वार्ड का चयन किया जायेगा, जिसके आधार पर आस–पास (Neighbourhood) में स्थित अधिकतम 10 विद्यालयों का वरियता/क्रमानुसार चयन किया जायेगा। उत्तर प्रदेश नि:शुल्क एवं अनिवार्य बाल शिक्षा का अधिकार नियमावली, 2011– यथा संशोधित के अनुसार आस–पास (Neighbourhood) की परिभाषा के अन्तर्गत स्थानीय निकाय अर्थात ग्राम पंचायत अथवा नगर पंचायत/नगर पालिका/नगर निगम को कोई इकाई समझा जायेगा, अर्थात जिस ग्राम पंचायत /वार्ड में विद्यालय स्थापित होगा उसी ग्राम पंचायत/वार्ड के उक्त श्रेणी के पात्र बच्चों को इसका लाभ अनुमन्य होगा ।
- अभिभावक द्वारा एक लॉटरी/चरण में एक बार आवेदन किया जायेगा। विद्यालय में सीट आवंटित न होने की स्थिति में अभिभावक अगले चरण में पुन: आवेदन कर सकेंगे।
- उक्त के अन्तर्गत प्रवेश हेतु आवेदन के समय आनलाइन निर्गत जन्म प्रमाण पत्र होना अनिवार्य है। बिना जन्म प्रमाण पत्र के आवेदन निरस्त. कर दिया जायेगा।
- एक बच्चे का एक से अधिक आवेदन किये जाने पर सभी आवेदन निरस्त कर दिये जायेंगे।

**वीरेन्द्र कुमार सिंह**  
**जिला बेसिक शिक्षा अधिकारी**  
**बदायूं**

कार्यालय संवाददाता, लखीमपुर खीरी

**अमृत विचार:** बेटी बचाओ बेटी पढ़ाओ अभियान को हर बेटी तक पहुंचाने के लिए जिला प्रशासन ने अनाखी पहल शुरू की है। इसके तहत डीएम ने खीरी की पाठशाला का आरंभ किया गया। डीएम दुर्गा शक्ति नागपाल और जनप्रतिनिधियों ने सोमवार को परिषदीय और कस्तूरबा गांधी आवासीय बालिका विद्यालयों की नौ हजार छात्राओं को विद्या दायिनी पोटली सौंपी गई।

यह कार्यक्रम सोमवार को कस्तूरबा गांधी आवासीय बालिका विद्यालय राजापुर में आयोजित मेगा इवेंट में डीएम दुर्गा शक्ति नागपाल और विधायक सदर योगेश वर्मा ने केजीबीबी और नगर क्षेत्र की बेटियों को व्हाइट बोर्ड कम स्टडी टेबल, मार्कर और डस्टर का वितरण किया। इस दौरान डीएम ने बताया कि डीएम खीरी की पाठशाला का उद्देश्य जिले की बेटियों की पढ़ाई सिर्फ स्कूल तक सीमित न



प्राथमिक स्कूल की छात्रा से हाथ मिलाती डीएम दुर्गा शक्ति नागपाल।

रहकर घर पर भी पढ़ाई के लिए उचित संसाधन उपलब्ध कराना है। इस पहल से बेटियों को स्कूल के साथ घर पर भी पढ़ाई के लिए बेहतर माहौल मिलेगा और वे अपनी छोटी-सी पाठशाला घर में ही स्थापित कर सकेंगी।

इसके जरिये वह अपनी पढ़ाई तो करेंगी ही साथ में अपने आस-पास और परिवार में शिक्षा के माहौल के जरिये

लोगों को पढ़ने के लिए प्रेरित करेंगी।

बताया कि इस अनाखी पहल के तहत पहले चरण में 9 हजार बेटियों को विद्या दायिनी पोटली सौंपी गई है। साथ ही इसे हर बेटी तक पहुंचाने का संकल्प लिया गया है ताकि डबल इंजन सरकार के विजन को धरातल पर शत प्रतिशत पूरा किया जा सके। कार्यक्रम का संयोजन बीएसए प्रवीण कुमार तिवारी ने किया।



विद्या दायिनी पोटली वितरण के बाद बेटियों संग विधायक सदर, डीएम व अन्य अधिकारी।

### 19 लाख से अधिक की लागत से तैयार हुई डीएम खीरी की पाठशाला

डीएम ने बताया कि पाठशाला के तहत पहले चरण में परिषदीय विद्यालयों की 6,798 टॉपर बेटियों, वाल ऑफ ड्रीम्स में चयनित 51 बेटियों और कस्तूरबा गांधी आवासीय बालिका विद्यालयों में अध्ययनरत 2,151 बेटियों को विद्या दायिनी पोटली उपलब्ध कराई गई है। पहले चरण में परिषदीय विद्यालयों में कक्षा 6, 7 और 8 की दो-दो टॉपर बेटियों को पोटली उपलब्ध कराई गई है। उन्होंने बताया कि नौ हजार पोटली को 19 लाख 80 हजार रुपये की लागत से तैयार किया गया है।

### वेटर को बड़े सपने दिखा 50 हजार ठगे

**बरेली, अमृत विचार :** बारादरी थाना क्षेत्र के संजयनगर निवासी शिवकुमार ने बताया कि वह सिटी स्टेशन रोड स्थित होटल में वेटर का काम करता है। होटल में कैनविज कंपनी के लोग रोजाना आते थे। इससे उसकी जान पहचान कंपनी के लोगों से हो गई। उन्होंने उसे बड़े-बड़े सपने दिखाकर कंपनी में पैसा लगाने को कहा। उसने 50 हजार रुपये कंपनी में लगा दिए। तीन माह तक उसके खाते में 2375 रुपये आए, लेकिन बाद में पैसे आना बंद हो गए। कंपनी के लोगों को फोन किया तो सभी के फोन बंद आने लगे। इस पर उसे टंगी का अहसास हुआ।

## ग्राम सभा की 47 बीघा भूमि से हटाया अवैध कब्जा

संवाददाता, बिल्सी

**अमृत विचार:** तहसील क्षेत्र के ग्राम रुदेना घंघौसी में सोमवार को ग्राम सभा की सरकारी भूमि पर किए गए अवैध कब्जे को तहसील प्रशासन की राजस्व टीम ने मौके पर पहुंचकर कब्जा मुक्त कराया। कार्रवाई के दौरान भूमि पर उगाई जा रही फसल को ट्रैक्टर से जुटाई कर समतल कर दिया गया, जिससे कब्जा धारकों में खासा हड़कंप मच गया। नायब तहसीलदार बदन सिंह यादव ने बताया कि गांव में सोत नदी किनारे स्थित दी खारे की करीब 47 बीघा ग्राम सभा भूमि पर गांव के खुशौराम, चंद्रपाल, राजन, एलकार सिंह, उदयवीर सिंह समेत दर्जन भर लोगों ने अवैध रूप से कब्जा कर फसल बोना शुरू कर दिया था। इस संबंध में गांव के कुछ लोगों ने एसडीएम प्रेमपाल सिंह से इसकी शिकायत की थी। शिकायत के बाद सोमवार को तहसील पर राजस्व



फसल को नष्ट करता ट्रैक्टर।

टीम ने मौके पर पहुंचकर अवैध कब्जा हटवाया और फसल को नष्ट कराकर भूमि को समतल कराया गया, ताकि दोबारा कब्जा न किया जा सके। नायब तहसीलदार ने चेतावनी देते हुए कहा कि यदि कोई व्यक्ति पुनः उक्त भूमि पर कब्जा करने का प्रयास करेगा तो उसके खिलाफ भू-माफिया अधिनियम के तहत रिपोर्ट दर्ज कर कड़ी कार्रवाई की जाएगी। इस मौके पर राजस्व टीम में हरपाल सिंह, गारिमा सिंह, रणजीत सिंह, पीसी सिंह एवं पुलिस बल मौजूद रहा।

# यूपी नंबर के वाहन से दो शव बरामद

संवाददाता, अल्मोड़ा

**अमृत विचार:** भिकियासैण क्षेत्र में यूपी के बिजनौर रजिस्ट्रेशन नंबर के पिकअप वाहन से दो लोगों के शव मिलने से सनसनी फैल गयी। वाहन से पुलिस ने पेट्रोमैक्स बरामद किया है। एक व्यक्ति की जेब से मुद्रादाबाद की आईडी बरामद हुई है। प्रारंभिक तौर पर माना जा रहा है कि दोनों लोगों की मौत पेट्रोमैक्स से बनी गैस से दम घुटने से हुई होगी।

पुलिस के अनुसार, भिकियासैण से करीब पांच किमी दूर जैनल गांव के पास यूपी-20 रजिस्ट्रेशन नंबर का पिकअप वाहन सोमवार दिन भर सड़क किनारे खड़ा था। शाम करीब छह बजे तक कोई हलचल न होने और वाहन में मौजूद दोनों लोगों को बेहोश जानकर ग्रामीणों ने पुलिस को सूचना दी। मौके पर पहुंची पुलिस ने वाहन से दोनों लोगों के शव बरामद किए। पुलिस ने बताया कि



यूपी नंबर के वाहन में पड़े शव और मौके पर मौजूद पुलिस व ग्रामीण।

यह पिकअप वाहन किसके नाम पर पंजीकृत है, वाहन यहां कब और कहाँ से आया इसकी जांच पड़ताल की जा रही है। उपनिरीक्षक संजय जोशी ने बताया कि प्रारंभिक तौर पर एक शव की शिनाख्त उसके जेब में मिली आईडी के आधार पर मुद्रादाबाद निवासी अलाउद्दीन के रूप में हुई हैं जबकि दूसरे शव की

शिनाख्त के प्रयास जारी हैं। पिकअप वाहन से चालू हालत में पेट्रोमैक्स भी मिला हैं। संभवतः वाहन का केबिन बंद होने और पेट्रोमैक्स की गैस से दम घुटना दोनों लोगों की मौत का कारण हो सकता है। एसएसपी देवेन्द्र पींचा ने बताया कि सभी पहलुओं पर विस्तृत जांच के बाद ही स्थिति पूरी तरह से साफ हो जाएगी।



न्यूज़ ब्रीफ

कौशल प्रतियोगिता का दूसरा चरण शुरू

अमृत विचार, लखनऊ : इंडिया रिकल्स प्रतियोगिता– 2026 के अंतर्गत राज्य स्तरीय कौशल प्रतियोगिता के दूसरे चरण की शुरुआत सोमवार से लखनऊ में हो गई। यह प्रतियोगिता 20 जनवरी तक आयोजित की जाएगी, जिसमें प्रदेश के सभी 18 मंडलों का प्रतिनिधित्व करने वाले 391 युवा प्रतिभागी भाग ले रहे हैं। कौशल विकास एवं उद्यमशीलता राज्यमंत्री (स्वतंत्र प्रभार) कपिल देव अग्रवाल ने बताया कि इससे पूर्व प्रतियोगिता का पहला चरण 13 जनवरी को सफलतापूर्वक संपन्न हुआ था, जिसमें 451 युवाओं ने अपनी प्रतिभा का प्रदर्शन किया। कौशल विकास मिशन निदेशक पुलकित खरे ने बताया कि मुख्य प्रतियोगिताएं 20 जनवरी को सुबह 10 बजे से शुरू होंगी। प्रत्येक कौशल में चयनित दो विजेताओं को 24 जनवरी को पुरस्कार दिए जाएंगे। चयनित प्रतिभागी अगले स्तर की इंडिया रिकल्स प्रतियोगिता में प्रदेश का प्रतिनिधित्व करेंगे।

एआई क्षेत्र की कंपनियां आज करेंगी मंथन

अमृत विचार, लखनऊ : प्रदेश सरकार आर्टिफिशियल इंटेलिजेंस को शासन, उद्योग और रिकल डेवलपमेंट का मजबूत आधार बनाने की दिशा में बड़ा कदम उठाने जा रही है। प्रदेश में एआई आधारित नवाचार और भविष्य की जरूरतों के अनुरूप डेटा टैगार करने के उद्देश्य से ‘एआई लेड इनोवेशन एंड कैपेसिटी बिल्डिंग कॉन्फ्रेंस’ का आयोजन 20 जनवरी को लखनऊ के होटल सेंट्रम में किया गया है। यह जानकारी देते हुए आईटी एवं इलेक्ट्रॉनिक्स विभाग के प्रमुख सचिव अनुराग यादव ने बताया कि माइक्रोसॉफ्ट, गूगल, टीसीएस, एस्सीएल, इंटेल सहित दिग्गज कंपनियां, शैक्षणिक संस्थान और स्टार्टअप्स एक मंच पर जुटेंगे।

दावोस में तेज हुआ यूपी का निवेश अभियान

अमृत विचार, लखनऊ : वित एवं संसदीय कार्य मंत्री सुरेश कुमार खन्ना के नेतृत्व में रिव्जर्नलैंड के दावोस में आयोजित वर्ल्ड वैकनॉमिक फोरम (डब्ल्यूईएफ) में प्रदेश सरकार के प्रतिनिधिमंडल ने देश-विदेश के प्रमुख निवेशकों के साथ बैठक कर निवेश अवसरों को प्रभावी ढंग से प्रस्तुत किया। अंतरराष्ट्रीय कंपनी लुई ड्रेफस सहित कई वैश्विक निवेशकों के साथ संवाद किया। प्रतिनिधिमंडल ने नरेन्द्रके में सूचीबद्ध वैश्विक डिजिटल सेवा प्रदाता सिफ़ी टेक्नोलॉजीज के साथ निवेश संभावनाओं पर विस्तृत चर्चा की। इस दौरान सिफ़ी ने नोएडा में एआई रेडी और रिस्यूबल एनर्जी आधारित डेटा सेंटर स्थापित करने में गहरी रुचि दिखाई। प्रस्तावित 1,600 करोड़ के निवेश में अत्याधुनिक एयर – कूलिंग टेक्नोलॉजी का उपयोग किया जाएगा, जिससे जल की खपत में उल्लेखनीय कमी आएगी। इसके साथ ही वैश्विक टेक लीडर्स के साथ साझेदारी तथा स्टारलैंक कनेक्टिविटी को जोड़ने की योजना पर भी चर्चा हुई।

यूपी दिवस पर सजेगी सांस्कृतिक संध्या

अमृत विचार, लखनऊ : ‘यूपी दिवस– 2026’ के अवसर पर प्रदेश की समृद्ध कला, संस्कृति और परंपराओं की भव्य झलक राष्ट्रीय राजधानी दिल्ली में देखने को मिलेगी। पर्यटन विभाग द्वारा 24 जनवरी को शाम से दिल्ली हाट में विशेष सांस्कृतिक संध्या का आयोजन किया जाएगा। कार्यक्रम में प्रवासी उग्र, वागियों, 18 से 20 देशों के राजनयिकों, भारत सरकार के वरिष्ठ अधिकारियों और प्रदेश के विशिष्टजन आमंत्रित हैं। पर्यटन एवं संस्कृति मंत्री जयदीप सिंह ने सोमवार को बताया कि दिल्ली हाट को ‘विकसित उत्तर प्रदेश’ की धीम पर सजाया जाएगा।

उपलब्धि

अमृत विचार: दुनिया के सबसे प्रतिष्ठित साइबर सुरक्षा मंचों में शामिल ‘साइबरटेक ग्लोबल तेल अवोव–2026’ में इस बार भारत, और खास तौर पर उत्तर प्रदेश की साइबर ताकत अंतरराष्ट्रीय मंच पर प्रभावी ढंग से पेश होगी। 26 से 28 जनवरी तक इजरायल के तेल अवीव में होने वाले इस सम्मेलन में यूपी के साइबर विशेषज्ञ भारत की तकनीकी क्षमता, नवाचार और प्रशासनिक अनुभव साझा करेंगे। सम्मेलन में भारत से दो दिग्गज विशेषज्ञ चीफ मैटर के रूप में भाग

बेघर की गई सीमा को मिला न्याय का भरोसा

जनता दर्शन में आई महिला ने मुख्यमंत्री योगी को सुनाया दुखड़ा

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ ने सोमवार सुबह ‘जनता दर्शन’ के दौरान प्रदेश भर से आए फरियादियों की समस्याएं सुनीं और उनके त्वरित समाधान के लिए अधिकारियों को निर्देश दिए। इसी क्रम में लखनऊ निवासी महिला सीमा ने अपनी आर्थिक विपन्नता और पति द्वारा घर से निकाले जाने की पीड़ा मुख्यमंत्री के समक्ष रखी। मुख्यमंत्री ने मामले की गंभीरता को देखते हुए पुलिस आयुक्त को तत्काल उचित कार्रवाई करने के निर्देश दिए।

लखनऊ निवासी सीमा अपनी

● सीएम ने पुलिस आयुक्त को उचित कार्रवाई करने के दिए निर्देश

दो बच्चियों के साथ ‘जनता दर्शन’ में पहुंचीं। उन्होंने बताया कि ससुर के निधन के बाद पति और ससुराल वालों ने उन्हें घर से निकाल दिया है। दो छोटी बच्चियों के साथ वह दर-दर भटकने को मजबूर हैं। उन्होंने ससुराल में रहने का अधिकार दिलाने और बच्चों के लालन-पालन के लिए आर्थिक सहायता की गुहार लगाई। मुख्यमंत्री ने प्रकरण का संज्ञान लेते हुए पुलिस आयुक्त को तुरंत आवश्यक कदम उठाने के निर्देश दिए।

ओटीएस योजना में 4000 करोड़ रुपये मिला राजस्व

37 लाख से अधिक उपभोक्ताओं ने कराया पंजीकरण

कार्यालय संवाददाता, लखनऊ

**अमृत विचार :** सोमवार को शक्ति भवन में आयोजित बैठक में यूपीपीसीएल के अध्यक्ष डॉ. आशीष गोयल ने कहा कि पहली दिसम्बर 2025 से पूरे प्रदेश में शुरू की गई बिजली बिल राहत योजना को उपभोक्ताओं का अच्छा समर्थन मिल रहा है। अब तक लगभग 37 लाख से अधिक उपभोक्ताओं ने योजना में लाभ के लिए पंजीकरण कराया है, जिससे कारपोरेशन को लगभग 4000 करोड़ रुपये का राजस्व प्राप्त हुआ है।

उन्होंने आगे कहा कि यह उपलब्धि सराहनीय है, लेकिन अभी और अधिक प्रयास की आवश्यकता है। उन्होंने सभी वरिष्ठ अधिकारियों को निर्देश दिए कि दूसरा चरण खत्म होने को है, इसलिए सभी कर्मचारी, अधिकारी वे अपने-अपने क्षेत्रों के बकायेदार उपभोक्ताओं से व्यक्तिगत रूप से संपर्क करें, फोन कॉल के माध्यम से उन्हें योजना के लाभों की जानकारी दें। इसके साथ ही उन्होंने निर्देश दिए कि हर इलाके में मुनादी कराई जाए, बकाया नोटिस दिए जाने के साथ पंपलेट और सूचना पत्तियों का वितरण किया जाए। इसके लिए माइक्रो प्लान बनाकर कार्मिकों और फिनटेक एजेंसियों को सक्रिय रूप से लगाया जाए। डॉ. गोयल ने आगे कहा कि बिजली चोरी के मामलों



बैठक करते कारपोरेशन अध्यक्ष डॉ. आशीष गोयल।

अमृत विचार

● ओटीएस योजना में पूर्वांचल डिस्कॉम रहा अव्वल

कार्पोरेशन अध्यक्ष ने बताया कि ओटीएस योजना में पूर्वांचल डिस्कॉम का प्रदर्शन शानदार रहा है, जहां 13,76,621 उपभोक्ताओं ने पंजीकरण कराया है और लगभग 1590 करोड़ रुपये की वसूली हुई है।

● कार्मिकों के लिए शुरू की गई प्रोत्साहन योजना

योजना के अंतर्गत कार्मिकों के लिए प्रोत्साहन योजना भी लागू की गई है। अरुण प्रदर्शन करने वाले कार्मिकों और कलेक्शन एजेंसियों को प्रोत्साहन राशि प्रदान की जाएगी। योजना के खत्म होने के बाद डिस्कॉम की प्रगति की समीक्षा की जाएगी, जिसमें निर्धारित मानकों से बेहतर प्रदर्शन करने वाले 10 अधिशासी अभियंताओं, 20 उपखंड अधिकारियों और 30 अवर अभियंताओं को प्रशस्ति पत्र के साथ प्रोत्साहन धनराशि दी जाएगी।

में भी उपभोक्ताओं को योजना के माध्यम से मुकदमे और एफआईआर के निस्तारण की सुविधा के बारे में बताया जाए, ताकि वे कोर्ट कचहरी के चक्कर से बच सकें। उन्होंने साफ किया कि विद्युत चोरी से जुड़े प्रत्येक उपभोक्ता से संपर्क कर उन्हें योजना का लाभ लेने के लिए प्रेरित

परियोजनाओं में देरी पर ठेकेदार के साथ अधिकारी भी होंगे दंडित

राज्य ब्यूरो, लखनऊ

**अमृत विचार :** उप मुख्यमंत्री केशव प्रसाद मौर्य ने स्पष्ट किया है कि विकास परियोजनाओं में किसी भी प्रकार की लापरवाही या देरी को बर्दाश्त नहीं किया जाएगा। यदि किसी परियोजना में समय-सीमा का उल्लंघन पाया गया तो ठेकेदारों के साथ-साथ संबंधित जिम्मेदार अधिकारियों के विरुद्ध भी सख्त कार्रवाई की जाएगी।

उप मुख्यमंत्री द्वारा बीते दिनों ग्रामीण अभियंत्रण विभाग की समीक्षा बैठक में दिए गए निर्देशों का कड़ाई से अनुपालन शुरू हो गया है। वित्तीय वर्ष 2025-26 के व्यय विवरण में

● 15 दिनों में स्थलीय निरीक्षण अनिवार्य : केशव प्रसाद मौर्य

बताया गया कि ग्रामीण अभियंत्रण विभाग के लिए कुल 709.88 करोड़ रुपये के बजट का प्रावधान किया गया है, जिसमें से 431.03 करोड़ की स्वीकृति शासन द्वारा प्रदान की गई है। स्वीकृत धनराशि में अबतक 215.19 करोड़ का व्यय किया जा चुका है। उप मुख्यमंत्री ने कहा कि बचत की धनराशि का उपयोग जनहितकारी कार्यों में किया जाएगा। ई-ऑफिस संचालन, अभिलेखों के डिजिटलीकरण तथा अन्य मदों में पुनर्विनियोग के प्रस्तावों पर भी कार्रवाई चल रही है।

नन्ही अनन्या ने किया भाव-विभोर

मुख्यमंत्री योगी ने जनता दर्शन में अपने माता-पिता के साथ आए सभी बच्चों को चॉकलेट दी और मन लगाकर पढ़ाई करने को कहा। इस दौरान मां सीमा के साथ दो साल की नन्ही अनन्या भी आई थी। चॉकलेट पाकर बच्ची खिलखिला उठी। जब मुख्यमंत्री ने उससे चॉकलेट मांगी तो उसने बड़ी मासूमियत से चॉकलेट वापस सीएम की तरफ बढ़ा दी। यह देखकर मुख्यमंत्री का बाल प्रेम उमड़ पड़ा। इस दौरान नन्ही बच्ची की भाव भंगिमा और मुख्यमंत्री का संवाद देखकर वहां मौजूद हर व्यक्ति भाव-विभोर हो गया।

**पुलिस व आर्थिक सहायता से जुड़े प्रकरण भी आए :** ‘जनता दर्शन’ में पुलिस, बिजली विभाग और आर्थिक सहायता से जुड़े कई प्रकरण सामने आए। मुख्यमंत्री ने स्वयं प्रार्थना पत्र लेकर अधिकारियों को निर्देश दिया कि सभी मामलों की जांच कर समयबद्ध समाधान

सुनिश्चित किया जाए। इलाज के लिए आर्थिक सहायता मांगने वाले फरियादियों से अस्पताल का एस्टिमेंट मंगाने को कहा। मुख्यमंत्री ने कहा कि सरकार हर सुख-दुख में प्रदेशवासियों के साथ खड़ी है और हर उचित समस्या का समाधान कराया जाएगा।

युवराज मेहता की मौत की जांच करेगी एसआईटी

राज्य ब्यूरो, लखनऊ

**अमृत विचार:** प्रदेश के नोएडा सेक्टर-150 में 27 वर्षीय सॉफ्टवेयर इंजीनियर युवराज मेहता की मौत ने प्रशासनिक लापरवाही और व्यवस्था की संवेदनहीनता पर गंभीर सवाल खड़े कर दिए हैं। हादसे का मुख्यमंत्री ने संज्ञान लिया है। मुख्यमंत्री के निर्देश पर घटना की निष्पक्ष और विस्तृत जांच के लिए मेरठ जोन के एडीजी के नेतृत्व में तीन सदस्यीय विशेष जांच टीम (एसआईटी) का गठन कर दिया गया है, जो पांच दिनों के भीतर अपनी रिपोर्ट मुख्यमंत्री को सौंपेगी।

मुख्यमंत्री के आदेश पर गठित एसआईटी में मंडलायुक्त मेरठ और लोक निर्माण विभाग के चीफ इंजीनियर

अमित टाटा व आलोक सिंह को जमानत नहीं

**विधि संवाददाता, लखनऊ :** फेसेडिल कफ सिरप और कोडिनयुक्त दवाओं को नशे के रूप में प्रयोग करने के लिए भंडारण करने, व्यापार करने और उग्र, बिहार, झारखंड, आसाम, पश्चिम बंगाल और बांग्लादेश भेज कर करोड़ों रुपये का मुनाफा कमाने वाले आरोपी अमित कुमार सिंह उर्फ टाटा और आलोक प्रताप सिंह की ओर से अलग-अलग दी गई जमानत अर्जों को एनडीपीएस एक्ट के विशेष न्यायाधीश अरुण कुमार राय ने खारिज कर दिया। कोर्ट में सरकारी वकील ने दोनों आरोपियों की ओर से अलग अलग दी गई जमानत अर्जियों का विरोध करते हुए बताया कि मामले की रिपोर्ट सुनांत गोलफ सिटी थाने में दर्ज हुई थी। बाद में शासन ने विवेचना एसटीएफ को सौंप दी थी।

यातायात नियमों के पालन से दुर्घटनाएं होंगी कम : दयाशंकर सड़क सुरक्षा के प्रति जागरूकता विषयक प्रशिक्षण शिविर में परिवहन राज्य मंत्री ने किया संबोधित

राज्य ब्यूरो, लखनऊ

**अमृत विचार :** परिवहन राज्यमंत्री (स्वतंत्र प्रभार) दयाशंकर सिंह ने कहा कि सड़क दुर्घटनाओं में होने वाली मौतों को कम करने के लिए जन जागरूकता सबसे महत्वपूर्ण है। यदि लोग स्वयं यातायात नियमों को अपनी दिनचर्या का हिस्सा बना लें, तो सड़क हादसों में होने वाली मृत्यु में 50 प्रतिशत तक की कमी लाई जा सकती है। उक्त क्रम में ही सरकार ने दोपहिया वाहन खरीदते समय डीलर पॉइंट पर दो हेलमेट अनिवार्य किए हैं।

परिवहन मंत्री, सोमवार को विश्वेश्वरैया सभागार में सड़क



सड़क सुरक्षा को लेकर आयोजित प्रशिक्षण कार्यशाला के दौरान जागरूकता पुरितका का विमोचन करते मंत्री दयाशंकर सिंह व अन्य।

सुरक्षा के प्रति जागरूकता एवं दक्षता विकसित करने के उद्देश्य से आयोजित दो दिवसीय कार्यशाला की शुरुआत करने के बाद बोल रहे

दिव्यांगजनों को बनाया आत्मनिर्भर : कश्यप

**अमृत विचार, लखनऊ :** पिछड़ा वर्ग कल्याण एवं दिव्यांगजन सशक्तिकरण राज्य मंत्री (स्वतंत्र प्रभार) नरेन्द्र कश्यप ने कहा कि सरकार बीते साढ़े आठ वर्षों से दिव्यांगजनों को आत्मनिर्भर, स्वावलंबी और सम्मानजनक जीवन देने के लिए निरंतर कार्य कर रही है। प्रदेश के 11.5 लाख दिव्यांगजनों को 12 हजार रुपये वार्षिक भरण-पोषण दिया जा रहा है, जो वर्ष 2017 से पूर्व मात्र 300 रुपये प्रतिमाह था। मंत्री नरेन्द्र कश्यप ने प्राणगढ़ में आयोजित ‘दिव्य कला एवं कौशल प्रदर्शनी’ के उद्घाटन अवसर पर बोल रहे थे। उन्होंने कहा कि प्रदेशभर में दिव्य कला एवं कौशल प्रदर्शनीयों के माध्यम से दिव्यांगजनों को उनके हुनर का मंच दिया जा रहा है।



जनता दर्शन में महिला फरियादी के साथ आई बच्ची अनन्या मुख्यमंत्री योगी से चॉकलेट पाकर खिलखिला उठी।

● नोएडा की घटना का मुख्यमंत्री योगी ने लिया संज्ञान, दिए निर्देश

● एडीजी जोन मेरठ के नेतृत्व में तीन सदस्यीय एसआईटी गठित, 5 दिन में सौंपेगी रिपोर्ट



मृतक युवराज मेहता का फाइल फोटो।

नोएडा प्राधिकरण के सीईओ हटाए गए

नोएडा हादसे को मुख्यमंत्री योगी आदित्यनाथ ने त्वरित कार्रवाई करते हुए नोएडा प्राधिकरण के सीईओ लोकेश एम को पद से हटा दिया है। उन्हें प्रतीक्षारत किया गया। प्रशासनिक जवाबदेही की दिशा में बड़ा कदम माना जा रहा है। सूत्रों के अनुसार, सीएम ने साफ निर्देश दिए हैं कि जांच में यदि किसी भी स्तर पर लापरवाही या दोष सामने आता है तो संबंधित अधिकारियों और कर्मचारियों के खिलाफ सख्त कार्रवाई की जाएगी।

को भी सदस्य के रूप में शामिल किया गया है। विभिन्न विभागों के वरिष्ठ अधिकारियों को शामिल कर गठित यह टीम हादसे से जुड़े सभी पहलुओं

सड़क सुरक्षा, निर्माण एवं रखरखाव, प्रशासनिक जिम्मेदारी और संभावित लापरवाही की गहन जांच करेगी। घटना को लेकर प्रशासनिक स्तर पर

आरटीई के तहत निजी विद्यालयों में दाखिले को दो फरवरी से होंगे आवेदन

राज्य ब्यूरो, लखनऊ

**अमृत विचार :** प्रदेश में शिक्षा का अधिकार अधिनियम (आरटीई) के तहत निजी विद्यालयों में 25 प्रतिशत सीटों पर निःशुल्क दाखिले की प्रक्रिया शुरू होगी। स्कूल शिक्षा एवं राज्य परियोजना निदेशक (समग्र शिक्षा), महानिदेशक कार्यालय ने शैक्षिक सत्र 2026-27 के लिए कक्षा-1, पूर्व-प्राथमिक में प्रवेश के लिए ऑनलाइन आवेदन की समय-सारणी जारी कर दी है। प्रवेश प्रक्रिया तीन चरणों में पूरी होगी, जिसमें आवेदन, सत्यापन, लॉटरी और दाखिले की

चरण	आवेदन तिथि
प्रथम चरण–	2 से 16 फरवरी तक
द्वितीय चरण–	21 फरवरी से 7 मार्च
तृतीय चरण–	12 से 25 मार्च तक

अंतिम तिथि तय की गई है। ऑनलाइन आवेदन के लिए अभिभावकों को आय प्रमाण पत्र, निवास प्रमाण पत्र, जाति प्रमाण पत्र, दिव्यांग प्रमाण पत्र सहित जरूरी दस्तावेज पहले से तैयार रखने को कहा गया है। शासन ने अधिकारियों को निर्देश दिया है कि प्रक्रिया समयबद्ध, पारदर्शी और पात्रता के आधार पर पूरी कराई

जाए, ताकि वंचित व जरूरतमंद बच्चों को निःशुल्क शिक्षा का लाभ समय पर मिल सके।

बेसिक शिक्षा मंत्री संदीप सिंह ने कहा कि यह पहल शिक्षा में सामाजिक न्याय और समावेशन को मजबूत करने की दिशा में सरकार की प्रतिबद्धता को दर्शाती है।

महानिदेशक स्कूल शिक्षा मोनिका रानी ने कहा कि ऑनलाइन आवेदन, सत्यापन और लॉटरी प्रणाली के माध्यम से यह सुनिश्चित किया जाएगा कि पात्र बच्चों को निर्धारित समय में निजी विद्यालयों में प्रवेश मिल सके। शिक्षा विभाग इस प्रक्रिया की सतत निगरानी करेगा।

हजारों युवाओं को विदेश में रोजगार के अवसर, टेस्टिंग प्रक्रिया जारी

राज्य ब्यूरो, लखनऊ

**अमृत विचार:** श्रम एवं सेवायोजन विभाग की सक्रियता से अब प्रदेश के युवाओं को न केवल देश में, बल्कि विदेशों में भी सम्मानजनक और सुरक्षित रोजगार के अवसर मिल रहे हैं। प्रमुख सचिव श्रम एवं सेवायोजन एमके शनमुगा सुंदरम के अनुसार, जनवरी से मार्च 2024 के बीच निर्माण श्रमिकों की टेस्टिंग, प्रशिक्षण और अन्य आवश्यक औपचारिकताएं पूरी कर उन्हें इजरायल भेजने की प्रक्रिया शुरू की गई। अब तक

के लिए आमजन की भागीदारी जरूरी है। अपर मुख्य सचिव अर्चना अग्रवाल ने कहा कि सड़क सुरक्षा

● प्रमुख सचिव श्रम ने कहा- अब तक 5,978 निर्माण श्रमिक इजरायल भेजे

● 1,336 निर्माण श्रमिकों को इजरायल भेजने की तैयारी 2,600 का लिया जा रहा टेस्ट

लगभग 5,978 निर्माण श्रमिक इजरायल भेजे जा चुके हैं, जहां वे बेहतर वेतन, सुरक्षित कार्यस्थल और आधुनिक तकनीक के साथ काम कर रहे हैं। वर्तमान में 1,336 निर्माण श्रमिकों को प्रशिक्षण देने के बाद इजराइल भेजने की तैयारी अंतिम चरण में है। इसके अलावा 2,600

श्रमिकों की टेस्टिंग प्रक्रिया जारी है। आवश्यक मानकों पर खरा उतरने वाले इन श्रमिकों को शीघ्र ही विदेश में रोजगार उपलब्ध कराया जाएगा। योगी सरकार के प्रयासों का सकारात्मक परिणाम यह है कि श्रम एवं सेवायोजन विभाग को जर्मनी, जापान, इजराइल और यूएई जैसे देशों से भी रोजगार के अवसर प्राप्त हो रहे हैं। इन देशों में विशेष रूप से केयरिंग और नर्सिंग सेक्टर में रिक्रित्या सामने आई हैं, जिससे प्रदेश के प्रशिक्षित युवाओं के लिए नए द्वार खुल रहे हैं।



## महत्वाकांक्षा और चुनौतियां

उत्तर प्रदेश हेल्थ केयर और मेडिकल टेक्नोलॉजी का हब बनने की ओर है, मुख्यमंत्री का दावा पिछले एक दशक में इस क्षेत्र में किए गए ठोस प्रयासों और ठोस नीतिगत पहलों पर आधारित है। हालांकि देश के सर्वाधिक आबादी वाले राज्य के लिए यह लक्ष्य महत्वाकांक्षी होने के साथ चुनौतीपूर्ण भी है। पिछले दस वर्षों में उत्तर प्रदेश ने चिकित्सा एवं स्वास्थ्य क्षेत्र में कई उल्लेखनीय उपलब्धियां हासिल की हैं। आयुष्मान् भारत-प्रधानमंत्री जन आरोग्य योजना के प्रभावी क्रियान्वयन से करोड़ों परिवारों को सार्वभौमिक स्वास्थ्य बीमा का लाभ मिला। एम्स और तमाम नए अस्पताल शुरू हुए, मातृ एवं शिशु स्वास्थ्य के क्षेत्र में सुधार, टीकाकरण कवरेज का विस्तार और स्वच्छ भारत मिशन के तहत शौचालय निर्माण ने मृत्यु दर घटाने में मदद की है। आज नीति आयोग के स्वास्थ्य सूचकांक में राज्य का सातवें स्थान पर पहुंचना इन्हीं सुधारों को दर्शाता है। हालांकि आगे चुनौतियां भी कम नहीं हैं। जनसंख्या का दबाव, डॉक्टरों व नर्सों की कमी, क्षेत्रीय असंतुलन व ग्रामीण गरीबी। इनसे निपटने के लिए मेडिकल व पैरामेडिकल शिक्षा का विस्तार, ग्रामीण सेवा को प्रोत्साहन, दवा व उपकरणों की सस्ती उपलब्धता और समुदाय आधारित स्वास्थ्य जागरूकता अभियानों को अभी और मजबूत करना होगा। संक्रामक और गैर-संक्रामक रोगों के दोहरे बोझ से निपटने के लिए एक उत्तरदायी, डेटा-आधारित और समावेशी स्वास्थ्य प्रणाली अभी निर्माणाधीन अवस्था में ही है। ऐसे में भविष्य की ओर देखें तो सरकार को योजनाएं स्वास्थ्य सेवाओं, मेडिकल रिसर्च और तकनीक को एक साथ आगे बढ़ाने पर केंद्रित होनी चाहिए। मेडिकल डिवाइस पार्क और बल्क ड्रग फार्मा पार्क की स्थापना से दवाइयों और मेडिकल उपकरणों के घरेलू उत्पादन को बढ़ावा मिलेगा, आयात पर निर्भरता घटेगी, रोजगार और निवेश के अवसर भी सृजित होंगे।

मेडिकल कॉलेजों की संख्या बढ़ाना, पीपीपी मॉडल पर सुपर स्पेशिएलिटी अस्पतालों को प्रोत्साहन देना और हेल्थ स्टार्टअप्स के लिए अनुकूल वातावरण बनाना भी इसी रणनीति का हिस्सा है। यूपी-आईएमआरएएस जैसे डिजिटल प्लेटफॉर्म से क्लीनिकल ट्रायल व मेडिकल रिसर्च से जुड़े अनुमोदनों को सरल, पारदर्शी और तेज बना है और शोधकर्ताओं और डॉक्टरों को नौकरशाही बाधाओं से राहत मिली तथा निवेशकों को समयबद्ध और भरोसेमंद प्रक्रियाएं भी। यह प्लेटफॉर्म उत्तर प्रदेश को रिसर्च-फ्रेंडली राज्य बनाने की दिशा में एक बड़ा कदम है। डिजिटल हेल्थ के क्षेत्र में भी प्रगति उल्लेखनीय है। हालांकि इनसे जुड़ी पहलों का लाभ दूरदराज ग्रामीण क्षेत्रों तक समान रूप से पहुंचना अभी बाकी है। सूबा अपने सकल घरेलू उत्पाद का लगभग डेढ़ प्रतिशत स्वास्थ्य पर व्यय करता है, यह कम है। इसे कम से कम 2.5 प्रतिशत तक बढ़ाना आवश्यक है। प्रति व्यक्ति स्वास्थ्य व्यय भी अभी अपेक्षाकृत कम है, बुनियादी ढांचे, मानव संसाधन और प्राथमिक स्वास्थ्य पर निवेश बढ़ाकर इसे सुधारा जा सकता है। यदि प्रदेश को अपने प्रतिद्वंद्वी राज्यों से प्रतिस्पर्धा करनी है, तो गुणवत्ता और समानता विशेष ध्यान देना होगा। हेल्थ केयर और मेडिकल टेक्नोलॉजी का हब बनने से आम जनता को बेहतर, सस्ती और सुलभ सेवाएं मिलेंगी और यही किसी भी स्वास्थ्य नीति की अंतिम कसौटी है। फिलहाल रणनीतिक योजनाओं और मुख्यमंत्री की राजनीतिक इच्छाशक्ति से सूबा इस लक्ष्य के करीब पहुंचता दिखता है।

### प्रसंगवश

## बेघरपन: विकास की छाया में छिपा संकट

दुनिया में बेघर लोगों की स्थिति पर रिपोर्ट जारी करने वाली ओईसीडी के अनुसार, सबसे अधिक बेघर लोगों वाला देश पाकिस्तान है, जहां लगभग 80 लाख से अधिक लोग बिना किसी स्थाई आश्रय के जीवन जी रहे हैं। इस सूची में सीरिया 53 लाख बेघर लोगों के साथ दूसरे स्थान पर है, जबकि बांग्लादेश 50 लाख बेघर लोगों के साथ तीसरे स्थान पर है। चीन 25.79 लाख बेघर लोगों के साथ नौवें स्थान पर है और नेपाल 25 लाख बेघर लोगों के साथ दसवें स्थान पर। अमेरिका और ब्रिटेन जैसे विकसित देशों का भी इस सूची में शामिल होना यह दर्शाता है कि आवास की समस्या केवल विकासशील देशों तक सीमित नहीं, बल्कि एक वैश्विक चुनौती बन चुकी है। भारत की आबादी 140 करोड़ से अधिक होने के बावजूद बेघर लोगों की संख्या लगभग 17.70 लाख बताई गई है।

भारत की स्थिति अपेक्षाकृत बेहतर मानी जा रही है। रिपोर्ट के अनुसार भारत 17.70 लाख बेघर लोगों के साथ दुनिया में 13 वें स्थान पर है। इसका एक बड़ा कारण प्रधानमंत्री आवास योजना (पीएमएवाई) है, जिसके तहत करोड़ों परिवारों को पक्का घर उपलब्ध कराया गया है। इस योजना ने बेघरपन को कम करने में अहम भूमिका निभाई है। इसके अलावा स्थिर आर्थिक वृद्धि ने लोगों की कृय-शक्ति बढ़ाई है, जिससे वे छोटे घर खरीदने या किराए पर लेने में सक्षम हुए हैं। ग्रामीण रोजगार गारंटी जैसी योजनाओं ने ग्रामीण क्षेत्रों से पलायन को भी काफी हद तक रोका है। साथ ही भारत की पारंपरिक संयुक्त परिवार व्यवस्था भी आर्थिक संकट के समय लोगों को सहारा देती रही है।

केंद्रीय मंत्री हरदीप पुरी द्वारा राज्यसभा में दिए गए आंकड़ों के अनुसार, भारत में कुल 17.73 लाख बेघर लोग हैं, जिनमें 9.38 लाख शहरी और 8.34 लाख ग्रामीण क्षेत्रों में रहते हैं। शहरी क्षेत्रों में उत्तर प्रदेश में सबसे अधिक 1.80 लाख बेघर लोग हैं, इसके बाद महाराष्ट्र, पश्चिम बंगाल और गुजरात का स्थान आता है। ग्रामीण क्षेत्रों में भी उत्तर प्रदेश, राजस्थान और महाराष्ट्र में बेघर लोगों की संख्या अधिक है। राष्ट्रीय राजधानी दिल्ली की बात करें तो 2001 की जनगणना में यहां 24,966 बेघर लोग दर्ज किए गए थे, जो 2011 में बढ़कर 46,724 हो गए। गैर सरकारी संगठनों का दावा है कि वर्तमान में दिल्ली में 1.50 लाख से अधिक बेघर लोग रह रहे हैं, जिनकी पूरी गिनती अब तक संभव नहीं हो पाई है।

बेघर लोगों की स्थिति अत्यंत दयनीय और असुरक्षित होती है। उन्हें भोजन, आश्रय, स्वच्छ पानी, स्वास्थ्य सेवाओं और सुरक्षा जैसी बुनियादी सुविधाओं के लिए संघर्ष करना पड़ता है। महिलाओं और बच्चों के लिए यह स्थिति और भी खतरनाक हो जाती है। पहचान पत्रों के अभाव में वे सरकारी योजनाओं का लाभ नहीं उठा पाते और गरीबी के दुष्क्रम में फंसे रहते हैं। बेघर होना मूल रूप से पर्याप्त आवास के मानवाधिकार का उल्लंघन है। इस समस्या से निपटने के लिए सरकारों को निर्णायक भूमिका निभानी होगी। कफायती आवास का निर्माण, रैन बसेरों की संख्या बढ़ाना और सामाजिक सुरक्षा योजनाओं को प्रभावी बनाना आवश्यक है। साथ ही आम नागरिक भी बेघर लोगों की मदद कर सकते हैं। भोजन, कपड़े, स्वच्छता सामग्री देना, आश्रयों में सेवा करना और जागरूकता फैलाना इसमें शामिल है। स्थानीय प्रशासन और सहायता समूहों से जुड़कर सहयोग करना भी उपयोगी साबित हो सकता है। छोटे-छोटे प्रयास मिलकर एक बड़ा बदलाव ला सकते हैं। सम्मान और संवेदना के साथ की गई सहायता बेघर लोगों को गरिमापूर्ण जीवन की ओर ले जा सकती है। हमारा थोड़ा सा सहयोग उनकी सबसे बड़ी जरूरत बन सकता है और यही एक संवेदनशील समाज की पहचान है।



प्रेम का मार्ग कोई उम्मीद न रखने का मार्ग है। प्यार तभी मौजूद होता है, जब पूर्ण स्वीकृति हो और कुछ भी बदलने की कोई इच्छा ना हो। -ओशो, विचारक

## बैंकों में एफडीआई की नीति: अवसर और आशंकाएं



रजत मेहरोत्रा  
वित्तीय एवं आर्थिक विशेषज्ञ

भारत सरकार एक बड़ा और रणनीतिक कदम उठाने की तैयारी में है, जिसके तहत वह सार्वजनिक क्षेत्र के बैंकों (Public Sector Banks-PSBs) में विदेशी प्रत्यक्ष निवेश (FDI) की सीमा 20 प्रतिशत से बढ़ाकर 49 प्रतिशत करने पर विचार कर रही है। यह प्रस्ताव न केवल बैंकिंग सेक्टर, बल्कि संपूर्ण भारतीय वित्तीय प्रणाली के लिए परिवर्तनकारी साबित हो सकता है।

कोविड-19 के बाद भारतीय बैंकिंग सेक्टर ने तेजी से सुधार दिखाया है। सरकारी बैंकों का NPA स्तर ऐतिहासिक न्यूनतम पर है, क्रेडिट ग्रोथ 15 प्रतिशत से ऊपर जा चुकी है और मुनाफा पिछले कई वर्षों के मुकाबले बेहतर है, लेकिन इसके बावजूद PSBs को पूंजी की कमी, कम रिटर्न ऑन इक्विटी और तकनीकी प्रतिस्पर्धा की चुनौतियों का सामना करना पड़ रहा है। निजी क्षेत्र के बैंक तेजी से आगे बढ़ रहे हैं, जबकि सरकारी बैंक पूंजी जुटाने में पिछड़ जाते हैं। ऐसे में सरकार का यह फैसला विदेशी निवेश को आकर्षित करने और PSBs को मजबूत पूंजी ढांचा देने की दिशा में एक स्वाभाविक कदम माना जा रहा है।

सरकार के प्रस्ताव के तहत FDI सीमा को 49 प्रतिशत तक बढ़ाने की योजना है, लेकिन सरकार अपनी 51 प्रतिशत से अधिक हिस्सेदारी बनाए रखेगी ताकि बैंकों पर नियंत्रण उसके पास ही रहे। यानी यह पूर्ण निजीकरण नहीं, बल्कि आंशिक उदारीकरण है। इस कदम से विदेशी निवेशक सीधे PSBs में हिस्सेदारी ले सकेंगे, जिससे बैंक की पूंजी पर्याप्तता (Capital Adequacy Ratio) में सुधार होगा और वे बड़े ऋण देने में सक्षम बन सकेंगे। सरकार का मानना ​​है कि विदेशी निवेश से न केवल पूंजी आएगी, बल्कि अंतर्राष्ट्रीय अनुभव, बेहतर प्रबंधन प्रथाएं और नई तकनीकें भी आएंगी, जो सरकारी बैंकों की कार्यक्षमता को



आमने

फूल सिंह बरेया ने जो बात कही, वह उनकी निजी सोच या विचार नहीं हैं। उन्होंने तो बिहार के एक विश्वविद्यालय के दर्शनशास्त्र विभाग के अध्यक्ष रहे हरि मोहन झा, जो कि ब्राह्मण हैं, उनकी पुस्तक का उल्लेख किया था। यदि कारंवाई करनी ही है, तो पुस्तक लिखने वाले पर करनी चाहिए। - दिग्विजय सिंह, वरिष्ठ नेता

यदि बरेया के शब्द उनके निजी विचार नहीं थे, तो ऐसी घृणित और महिला-विरोधी बयान देने की आवश्यकता ही क्या थी? क्या किसी पुरातक का हवाला देकर महिलाओं की गरिमा पर प्रहार उचित हो जाता है? क्या सार्वजनिक रूप से दिए गए बयान की जिम्मेदारी वक्ता की नहीं होती? यदि वे शब्द गलत थे, तो कांग्रेस ने उसी समय सार्वजनिक प्रकाश पर कारंवाई करिए। - आशीष अग्रवाल, भाजपा मीडिया प्रभारी, मप्र



# ग्रीनलैंड विवाद और बदलती वैश्विक धुरी



प्रो. आरके जैन  
बड़वानी (मप्र)

डोनाल्ड ट्रंप की ग्रीनलैंड को लेकर अपनाई गई आक्रामक नीति अब न सनक भर रह गई है और न ही चुनावी बयानबाजी तक सीमित है। यह 2026 की वैश्विक राजनीति का एक गंभीर और निर्णायक संकट बन चुकी है। जनवरी 2026 में ट्रंप के ऐलान किया कि 1 फरवरी 2026 से डेनमार्क, नॉर्वे, स्वीडन, फ्रांस, जर्मनी, ब्रिटेन, नीदरलैंड्स और फिनलैंड (आठ नाटो देशों) के आयात पर 10 प्रतिशत टैरिफ लगाएंगे, जो 1 जन 2026 से 25 प्रतिशत तक बढ़ जाएगा, जब तक ग्रीनलैंड की 'पूर्ण और संपूर्ण खरीद' पर डील नहीं हो जाती। यह बयान उस सोच को उजागर करता है, जिसमें अंतर्राष्ट्रीय राजनीति को कूटनीति नहीं, बल्कि दबाव और सौदेबाजी का खेल माना जा रहा है।

ग्रीनलैंड को लेकर ट्रंप का यह रवैया नया नहीं है। 2019 में भी उन्होंने इसे एक "रियल एस्टेट डील" बताया था, जिसे उस समय मजजा का कूटनीतिक अपरिपक्वता कहकर टाल दिया गया, लेकिन सात साल बाद वही विचार एक अलग, अधिक संगठित और खतरनाक रूप में सामने आया है। अब इसे राष्ट्रीय सुरक्षा, आर्कटिक क्षेत्र में चीन और रूस की बढ़ती मौजूदगी और दुर्लभ खनिजों पर नियंत्रण जैसे तर्कों से जोड़ा जा रहा है। यही कारण है कि यह मुद्दा अब केवल अमेरिका और डेनमार्क के बीच सीमित नहीं रहा, बल्कि पूरे नाटो और वैश्विक व्यवस्था के लिए चुनौती बन गया है। यूरोप की प्रतिक्रिया इस संकट की गंभीरता को रेखांकित करती है। डेनमार्क ने स्पष्ट शब्दों में कहा है कि ग्रीनलैंड बिक्री के लिए नहीं है, जबकि ग्रीनलैंड के लोग भी सड़कों पर उतरकर अपनी स्वायत्तता और पहचान की रक्षा कर रहे हैं। "कोई दबाव नहीं, कोई संकेत नहीं" जैसे बयान यह दर्शाते हैं कि स्थानीय नेतृत्व किसी भी सूरत में बाहरी दबाव स्वीकार करने को तैयार नहीं है। फ्रांस, जर्मनी, ब्रिटेन और अन्य

यूरोपीय देशों ने भी एकजुट होकर ट्रंप की धमकी को अंतर्राष्ट्रीय कानून और संप्रभुता के खिलाफ बताया है। यूरोप की सड़कों पर गुंजते "यांकी गो होम" जैसे नारे इस असंतोष की तोत्रता को उजागर करते हैं। ट्रंप के तर्क अपनी जगह साफ हैं। आर्कटिक क्षेत्र में बर्फ पिघलने से नए समुद्री मार्ग खुल रहे हैं, जो वैश्विक व्यापार और सैन्य रणनीति दोनों के लिए अहम हैं। इसके अलावा, ग्रीनलैंड में लिथियम, कोबाल्ट और अन्य रेयर अर्थ एलिमेंट्स की भरपूर उपलब्धता है, जो भविष्य की तकनीक इलेक्ट्रिक वाहन, बैटरी और नवीकरणीय ऊर्जा के लिए अनिवार्य मानी जाती है। ट्रंप का दावा है कि ग्रीनलैंड 'गोल्डन डोम' मिसाइल रक्षा प्रणाली के लिए रणनीतिक रूप से आवश्यक है, हालांकि विशेषज्ञों का मत है कि वर्तमान पिटुफिक अंतरिक्ष आधार और डेनमार्क के साथ हुए समझौतों के कारण अमेरिका को पहले से ही पर्याप्त पहुंच है तथा पूर्ण क्रय की जरूरत विवादित है। इन दलीलों के पीछे संसाधनों और प्रभुत्व की पुरानी लालसा ही काम कर रही है।

आर्थिक दृष्टि से यह प्रस्ताव कई गहरे सवाल खड़े करता है। ट्रंप की टीम ने ग्रीनलैंड की संभावित खरीद कीमत 700 बिलियन डॉलर तक बताई है, जिसमें खरीद के अलावा माइंस, इंफ्रास्ट्रक्चर और सब्सिडी के लिए सैकड़ों बिलियन अतिरिक्त खर्च शामिल हैं और लाभ 10-20 साल बाद दिख सकता है। जबकि विशेषज्ञों का आकलन है कि इससे किसी ठोस आर्थिक लाभ के संकेत कम से कम दो दशक बाद ही सामने आ सकते हैं। इसके सड़कों पर उतरकर अपनी स्वायत्तता और पहचान की रक्षा कर रहे हैं। "कोई दबाव नहीं, कोई संकेत नहीं" जैसे बयान यह दर्शाते हैं कि स्थानीय नेतृत्व किसी भी सूरत में बाहरी दबाव स्वीकार करने को तैयार नहीं है, बल्कि गठबंधन की विश्वसनीयता पर

सीधा खतरा माना जा रहा है। इस टकराव का प्रभाव यूरोप की सीमाओं तक सीमित नहीं रहने वाला है। वैश्विक सप्ताई चैन पहले ही दबाव में हैं और यदि ट्रंप की टैरिफ नीति से ट्रेड वॉर तेज होता है, तो इसके झटके पूरी दुनिया में महसूस किए जाएंगे। इसी बीच रूस और चीन आर्कटिक क्षेत्र में अपनी मौजूदगी लगातार बढ़ा रहे हैं और विशेषज्ञों का मानना ​​है कि ट्रंप की आक्रामक रणनीति अनजाने में उन्हें और रणनीतिक अवसर प्रदान कर सकती है। यह 'पावर पॉलिटिक्स' का नया चरण है, जहां आर्थिक दबाव को भू-राजनीतिक लक्ष्य हासिल करने के औजार के रूप में इस्तेमाल किया जा रहा है।

भारत के लिए यह पूरा घटनाक्रम अत्यन्तच होते हुए भी दूरगामी असर रखने वाला है। भारत आर्कटिक काउंसिल का ऑब्जर्वर है और जलवायु परिवर्तन के कारण इस क्षेत्र में उभरते संसाधनों और नए समुद्री मार्गों में उसकी दिलचस्पी स्वाभाविक है। ग्रीनलैंड के रेयर अर्थ मिनरल्स भारत की इलेक्ट्रिक वाहन नीति, बैटरी निर्माण और नवीकरणीय ऊर्जा लक्ष्यों के लिए बेहद अहम हैं। यदि अमेरिका इन संसाधनों पर नियंत्रण स्थापित करता है, तो भारत के लिए अमेरिका के साथ रणनीतिक सहयोग के नए रास्ते खुल सकते हैं, विशेषकर क्वाड और इंडो-पैसिफिक ढांचे के अंतर्गत।

फिर भी, जोखिम को नजरअंदाज नहीं किया जा सकता। ट्रंप की टैरिफ नीति का असर भारत पहले भी महसूस कर चुका है। भारत के लिए यह दौर संतर्कता, दूरदर्शिता और स्मार्ट डिप्लोमेसी की मांग करता है। 2026 में दुनिया एक नाजुक मोड़ पर खड़ी है, जहां लिया गया एक फैसला पूरी वैश्विक राजनीति की दिशा बदल सकता है। यदि भारत इस परिवर्तन को समझदारी से संभालता है, तो वह न केवल चुनौतियों से उबर पाएगा, बल्कि एक सशक्त वैश्विक शक्ति के रूप में और मजबूती से उभरेगा।



## आनंद भवन: जहां सुरक्षित है नेहरू की मूल वंशावली

पिछले 10-12 सालों से वास्तविकता के नाम पर आधुनिक इतिहास की भांति-भांति की शिक्षा हमें दी जा रही है। भ्रमित समाज के लिए इनमें सबसे रोचक जवाहर लाल नेहरू की 'आधुनिक वंशावली' लगती है, जिसे देखकर चौंकते तो सभी हैं, परंतु ऐसे



विजय सिंह  
रुद्रपुर, उत्तराखंड

बहुत सारे लोग हैं, जिन्हें उसकी सच्चाई को लेकर रत्ती भर भी संदेह नहीं। फिर भी छत्र इतिहासकार, शंका का बीजारोपण करने में सफल होते दिखाई देते हैं। इस आधुनिक वंशावली में पंडित नेहरू को 'मुस्लिम' सिद्ध करने का प्रयास किया गया है। यद्यपि 'फैक्ट-चेक' करने वालों ने इस आधुनिक वंशावली को सिर से नकार दिया है, परंतु वो दुष्प्रचार की ताकत ही क्या, जो शंका के बीज ना बो सके। ये है आज की सोशल मीडिया का करिश्मा। इस यूनिवर्सिटी

से ज्ञान अर्जित करके लोग महाज्ञानी बन गए हैं और समाज में धड़ल्ले से ज्ञान बांटते दिख जाते हैं।

नेहरू परिवार की सच्चाई यह है कि जवाहर लाल नेहरू के पिता मोतीलाल नेहरू जी के दादा जी 'राजनरायन कौल' को 1713 में एक 'संस्था' ने कश्मीर से उत्तर प्रदेश बुलाया था। कश्मीरी पंडित राजनरायन कौल फारसी व संस्कृत के विद्वान थे, जिसकी वजह से संस्था को उनकी जरूरत महसूस हुई थी। राजनरायन कौल के तीन पुत्र थे, साहिब राम, टीका राम और मानिस राम। मानिस राम के पुत्र गंगाधर नेहरू (जवाहर लाल के पिता)। गंगाधर नेहरू के पुत्र मोतीलाल नेहरू (जवाहर लाल के दादा)। मोती लाल नेहरू के दो और भाई थे, नंदलाल और वंशीधर। जवाहर लाल नेहरू की दो बहनें भी थीं, विजयलक्ष्मी और कृष्णा कुमारी। उसके बाद की वंशावली तो सभी लोग के स्मरण में ताजी ही होगी। इंदिरा गांधी से होते हुए, राजीव गांधी व संजय गांधी और फिर राहुल गांधी व प्रियंका गांधी तक। इससे पसंद कि आनंद भवन की दीवार पर लटके, मूल वंशावली को हटाकर कहीं आधुनिक वंशावली न लटका दिया जाए, यदि किसी को प्रयागराज जाने का अवसर मिलता है, उन्हें जवाहर लाल नेहरू के पैतृक निवास स्थल 'आनंद भवन' जाकर, जो वर्तमान में नेहरू जी व गांधीजी की स्मृतियों को संजोए, एक भव्य संग्रहालय में तब्दील हो चुका है, नेहरू परिवार की मूल वंशावली का भी अवलोकन जरूर करना चाहिए। प्रसंगवश याद दिला दें कि जवाहरलाल नेहरू का पैतृक निवास 'आनंद भवन' को उनके परिवार ने सरकार को दान कर दिया था। उस समय इस ऐतिहासिक भवन की कीमत लगभग 200 करोड़ आंकी गई थी और आज जिसकी कीमत लगभग 49,000 करोड़ बताई जाती है।



### सामयिकी

## अर्थव्यवस्था को जाली करेसी से पहुंचती चोट

देश में जाली नोटों का कारोबार कई राज्यों में फैला हुआ है। इनमें कुछ नकली करेसी विरुद्धों से आ रही है, तो कुछ भारत में ही तैयार की जा रही है। पहले तक पांच सौ, हजार और सी रुपये के नकली नोट ही बड़ी समस्या बने हुए थे, लेकिन अब पचास, बीस और दस रुपये के नकली नोटों का भी धड़ल्ले से चलन हो रहा है। कारोबारी, पुलिस और सौदागर इन छोटे मूल्यवर्ग के नकली नोटों को ग्रामीण बाजारों में आसानी से खपा देते हैं, जिससे आम लोगों को नुकसान उठाना पड़ता है। बीते कुछ समय में देश के अलग-अलग हिस्सों से नकली नोटों के कई मामले सामने आए हैं। 18 जनवरी को उत्तर प्रदेश के सीतापुर में पुलिस ने एक महिला सहित दो आरोपियों को



रोहित माहेश्वरी  
खरवंत पत्रकार


लगभग एक लाख रुपये के नकली नोटों के साथ गिरफ्तार किया। 1 जनवरी को हरियाणा के फरीदाबाद में नकली नोट बनाकर बाजार में चलाने के आरोप में दो युवक पकड़े गए। 17 जनवरी को महाराष्ट्र के यवतमाल जिले में एक बड़े जाली नोट नेटवर्क का भंडाफोड़ हुआ। इसी तरह बांदा, सूरत और भोपाल जैसे शहरों में भी नकली नोटों के रैकेट सामने आए हैं, जो इस समस्या की गंभीरता को दर्शाते हैं। हालांकि भारत डिजिटल लेनदेन के मामले में अग्रणी देशों में शामिल है और दुनिया के लगभग आधे रियल टाइम डिजिटल भुगतान भारत में होते हैं, फिर भी नकली करेसी की मौजूदगी चिंता का विषय बनी हुई है। नकली नोटों का बढ़ता नेटवर्क देश की बैंकिंग सुरक्षा के लिए बड़ा खतरा बनता जा रहा है। हाल ही में दिल्ली पुलिस ने 18 सरकारी और निजी बैंकों की शिकायत पर मामला दर्ज किया, जिसमें करीब 11 हजार नकली नोट जमा होने की बात सामने आई। यह स्थिति देश की वित्तीय व्यवस्था पर सवाल खड़े करती है।

सरकारी आंकड़े बताते हैं कि पिछले कुछ वर्षों में नकली नोट पकड़े जाने के मामलों में तेजी आई है। वित्त मंत्रालय के अनुसार, 500 रुपये के नकली नोटों की संख्या में 2019 से 2023 के बीच 317 प्रतिशत की वृद्धि हुई। आरबीआई के मुताबिक, वित्त वर्ष 2024-25 में 500 रुपये के 1.18 लाख नकली नोट पाए गए, जो पिछले वर्ष की तुलना में 37 प्रतिशत अधिक हैं। यह संकेत देता है कि असामाजिक और राष्ट्रविरोधी तत्व लगातार नए तरीके अपनाकर इस चुनौती को जटिल बना रहे हैं। नोटबंदी का उद्देश्य नकली नोटों और काले धन पर रोक लगाना था, लेकिन मौजूदा आंकड़े इसकी सीमित प्रभावशीलता की ओर इशारा करते हैं। हालांकि डिजिटल भुगतान को बढ़ावा देकर सरकार ने नकदी पर निर्भरता कम करने की दिशा में ठोस कदम उठाए हैं। यूपीआई जैसे प्लेटफॉर्म ने लेनदेन को सरल और पारदर्शी बनाया है, फिर भी डिजिटल साक्षरता की कमी और नकदी पर निर्भरता इस समस्या को बढ़ावा देती है। नकली नोटों के प्रसार में जागरूकता की कमी सबसे बड़ी बाधा है, खासकर ग्रामीण इलाकों में। तकनीक की मदद से जालसाज हूबहू असली जैसे नोट तैयार कर रहे हैं, जिससे पहचान करना मुश्किल हो गया है। आर्थिक विशेषज्ञों का मानना ​​है कि नकली नोट न केवल अर्थव्यवस्था को नुकसान पहुंचाते हैं, बल्कि आम जनता के विश्वास को भी कमजोर करते हैं। इससे निपटने के लिए तकनीकी सशक्तिकरण, कड़ी निगरानी और व्यापक जागरूकता अभियान बेहद जरूरी हैं।



# अंतरा वसंत पंचमी

## प्रकृति के नवोन्मेष और ज्ञान की आराधना का पर्व




### वसंत पंचमी कथा

सृष्टि के प्रारंभिक काल में भगवान विष्णु की आज्ञा से ब्रह्मा ने जीवों, खासतौर पर मनुष्य यौनि की रचना की। अपनी सर्जना से वे संतुष्ट नहीं थे। उन्हें लगता था कि कुछ कमी रह गई है, जिसके कारण चारों ओर मौन छाया रहता है। विष्णु से अनुमति लेकर ब्रह्मा ने अपने कमंडल से जल छिड़का, पृथ्वी पर जलकण बिखरते ही उसमें कंपन होने लगा। इसके बाद वृक्षों के बीच से एक अद्भुत शवित का प्राकट्य हुआ। यह प्राकट्य एक चतुर्भुजी सुंदर स्त्री का था, जिसके एक हाथ में वीणा तथा दूसरा हाथ वर मुद्रा में था। अन्य दोनों हाथों में पुस्तक एवं माला थी। ब्रह्मा ने देवी से वीणा बजाने का अनुरोध किया। जैसे ही देवी ने वीणा का मधुरनाद किया, संसार के समस्त जीव-जंतुओं को वाणी प्राप्त हो गई। जलधारा में कोलाहल व्याप्त हो गया। पवन चलने से सरसराहट होने लगी। तब ब्रह्मा ने उस देवी को वाणी की देवी सरस्वती कहा। सरस्वती को वागीश्वरी, भगवती, शारदा, वीणावादीनी और वाग्देवी सहित अनेक नामों से पूजा जाता है। ये विद्या और बुद्धि प्रदाता हैं। संगीत की उत्पत्ति करने के कारण ये संगीत की देवी भी हैं। वसंत पंचमी के दिन को इनके जन्मोत्सव के रूप में भी मनाते हैं। ऋग्वेद में भगवती सरस्वती का वर्णन करते हुए कहा गया है- प्रणो देवी सरस्वती वागेभिर्विजनीवती धीनामणित्रयवतु। अर्थात् ये परम चेतना हैं। सरस्वती के रूप में ये हमारी बुद्धि, प्रज्ञा तथा मनोवृत्तियों की संरक्षिका हैं। हम में जो आचार और मेधा है, उसका आधार भगवती सरस्वती ही हैं। इनकी समृद्धि और स्वरूप का वैभव अद्भुत है। पुराणों के अनुसार श्रीकृष्ण ने सरस्वती से खुश होकर, उन्हें वरदान दिया था कि वसंत पंचमी के दिन तुम्हारी भी आराधना की जाएगी और यूँ भारत के कई हिस्सों में वसंत पंचमी के दिन विद्या की देवी सरस्वती की भी पूजा होने लगी, जो कि आज तक जारी है।



डॉ. विपिन शर्मा  
ज्योतिषाचार्य



वसंत पंचमी को विशेष रूप से सरस्वती जयंती के रूप में मनाया जाता है। यह माता सरस्वती का प्राकट्योत्सव है, इसलिए इस दिन विशेष रूप से माता सरस्वती की पूजा उपासना कर उनसे विद्या बुद्धि प्राप्ति की कामना की जाती है। विद्यार्थियों के लिए वसंत पंचमी का त्योहार बहुत विशेष होता है। इस दिन पीले वस्त्र पहनने और खिचड़ी बनाने और बांटने की प्रथा भी प्रचलित है, तो इस दिन वसंत ऋतु के आगमन होने से कई स्थानों में आकाश में पतंगें उड़ाने की परंपरा भी दीर्घकाल से प्रचलन में है। वसंत पंचमी के दिन का एक और विशेष महत्व भी है। वसंत पंचमी को मुहूर्त शास्त्र के अनुसार एक स्वयं सिद्ध मुहूर्त और अनसूझ साया भी माना गया है अर्थात् इस दिन कोई भी शुभ मंगल कार्य करने के लिए पंचांग शुद्धि की आवश्यकता नहीं होती। इस दिन

नींव पूजन, गुह प्रवेश, वाहन खरीदना, व्यापार आरंभ करना, सगाई और विवाह आदि मंगल कार्य किए जा सकते हैं।

### ज्ञान की देवी सरस्वती

माता सरस्वती को ज्ञान, संगीत, कला, विज्ञान और शिल्प-कला की देवी माना जाता है। भक्त लोग, ज्ञान प्राप्ति और सुस्ती, आलस्य एवं अज्ञानता से छुटकारा पाने के लिए, आज के दिन देवी सरस्वती की उपासना करते हैं। आज के दिन शिशुओं को पहला अक्षर लिखना सिखाने का भी विधान है। दूसरे शब्दों में वसंत पंचमी का दिन विद्या आरंभ करने के लिए काफी शुभ माना जाता है, इसीलिए माता-पिता आज के दिन शिशु को माता सरस्वती के आशीर्वाद के साथ विद्या आरंभ कराते हैं। सभी विद्यालयों में वसंत के दिन सुबह के समय माता सरस्वती की पूजा की जाती है।

### शुभ कार्यों के लिए उपयुक्त दिन

वसंत पंचमी का दिन सनातन कैलेंडर में पंचमी तिथि को मनाया जाता है। जिस दिन पंचमी तिथि सूर्योदय और दोपहर के बीच में व्याप्त रहती है, उस दिन को सरस्वती पूजा के लिए उपयुक्त माना जाता है। सनातन कैलेंडर में सूर्योदय और दोपहर के मध्य के समय को पूर्वाह्न के नाम से जाना जाता है। ज्योतिष विद्या में पारंगत व्यक्तियों के अनुसार वसंत पंचमी का दिन सभी शुभ कार्यों के लिए उपयुक्त माना जाता है। इसी कारण से वसंत पंचमी का दिन अबूझ मुहूर्त के नाम से प्रसिद्ध है और नवीन कार्यों की शुरुआत के लिए उत्तम माना जाता है। वसंत पंचमी के दिन किसी भी समय सरस्वती पूजा की जा सकती है, परंतु पूर्वाह्न का समय पूजा के लिए श्रेष्ठ माना जाता है। सभी विद्यालयों और शिक्षा केन्द्रों में पूर्वाह्न के समय ही सरस्वती पूजा कर माता सरस्वती का आशीर्वाद ग्रहण किया जाता है।

### पौराणिक कथा

## कर्ण और धर्म का मौन उपदेश



महाभारत के विराट चरित्रों में कर्ण एक ऐसा नाम है, जो अपने त्याग और दानशीलता के कारण आज भी स्मरण किया जाता है। उन्हें दानवीर कहा गया, क्योंकि दान उनके लिए कोई विशेष कर्म नहीं, बल्कि जीवन की स्वाभाविक प्रवृत्ति थी। प्रतिदिन प्रातः स्नान कर सूर्यदेव को अर्घ्य देने के पश्चात कर्ण के द्वार पर जो भी याचक आता, वह निराश होकर कभी नहीं लौटता था। उनके लिए दान यश, पुण्य या प्रशंसा का साधन नहीं, बल्कि धर्म का सहज पालन था। एक दिन देवताओं के राजा इंद्र, ब्राह्मण का वेश धारण कर कर्ण के पास पहुंचे। उन्होंने कर्ण से उनके जन्मजात कवच और कुंडल दान में मांग लिए। ये कवच-कुंडल कर्ण के शरीर का अभिन्न अंग थे और उन्हें युद्ध में अजेय बनाते थे। कर्ण समझ चुके थे कि यह याचना किसी साधारण उद्देश्य से नहीं की गई है। उन्हें यह भी ज्ञात था कि यह दान उन्हें मृत्यु के मार्ग पर ले जाएगा और इसका संबंध अर्जुन की रक्षा से है। फिर भी कर्ण के मन में कोई द्वंद्व नहीं उठा। उन्होंने एक क्षण की भी विलंब नहीं किया। न किसी शर्त की बात की, न किसी प्रतिफल की अपेक्षा रखी। अपने शरीर को चीरकर उन्होंने कवच और कुंडल दान कर दिए।

यह केवल शारीरिक त्याग नहीं था, बल्कि आत्मबल और धर्मनिष्ठा की चरम अभिव्यक्ति थी। कर्ण के लिए धर्म जीवन से बड़ा था। कर्ण के इस असाधारण त्याग से इंद्रदेव भी भावविभोर हो उठे। उन्होंने कर्ण को वरदान स्वरूप शक्ति अस्त्र प्रदान किया, जो एक बार प्रयोग करने पर शत्रु का निश्चित वध कर सकता था। जाते समय इंद्रदेव ने उनसे प्रश्न किया- “कर्ण, तुम जानते थे कि यह दान तुम्हारे प्राण ले सकता है, फिर भी तुमने इसे क्यों दिया?” कर्ण का उत्तर सरल, किंतु अत्यंत गहन था- “यदि धर्म किसी लाभ या भय से बंधा हो, तो वह धर्म नहीं रहता।”

यह प्रसंग हमें सिखाता है कि महाभारत में धर्म किसी पक्ष, विजय या पराजय से नहीं जुड़ा है। वह मनुष्य के आचरण, कर्तव्य और त्याग से प्रकट होता है। कर्ण का जीवन इस सत्य का मौन उपदेश है कि परिस्थितियाँ चाहे जैसी हों, धर्म का मार्ग आत्मा की आवाज से तय होता है।

### बोधकथा

एक बार संत ज्ञानेश्वर महाराज प्रातः काल नदी तट पर भ्रमण के लिए निकले। नदी के पास उन्होंने देखा कि एक बालक पानी में गोते लगा रहा है। कुछ दूरी पर एक संन्यासी आंखें मूंदे ध्यानमग्न बैठा था। तभी अचानक वह बालक गहरे पानी में चला गया और डूबने लगा। स्थिति की गंभीरता को समझते हुए ज्ञानेश्वर महाराज तुरंत नदी में कूद पड़े और बालक को सुरक्षित बाहर निकाल लाए।


इसके पश्चात उन्होंने संन्यासी को पुकारा। संन्यासी ने आंखें खोलीं तो ज्ञानेश्वर महाराज ने उससे पूछा- “क्या तुम्हारा ध्यान लगता है?”

संन्यासी ने उत्तर दिया- “नहीं महाराज, मन बार-बार भटक जाता है।” ज्ञानेश्वर महाराज ने पुनः प्रश्न किया- “जब बालक डूब रहा था, तब क्या तुमने उसे देखा नहीं?” संन्यासी बोला- “देखा तो था, पर मैं ध्यान में बैठा था।” यह सुनकर ज्ञानेश्वर महाराज ने करुण भाव से कहा- “ऐसे ध्यान से सिद्धि कैसे मिलेगी? प्रभु ने तुम्हें सेवा का अवसर दिया था और सेवा ही तुम्हारा प्रथम कर्तव्य था। यदि तुम उस कर्तव्य

## सेवा बिना साधना अधूरी

का पालन करते, तो तुम्हारा ध्यान स्वतः स्थिर हो जाता। प्रभु की सृष्टि उनका बगीचा है। यदि बगीचा उजड़ रहा हो और हम केवल उसकी सुंदरता का ध्यान करें, तो यह भक्ति नहीं, उपेक्षा है। बगीचे का आनंद लेना है, तो उसे सवारना भी सीखना होगा।”

यह प्रसंग आज के समय में और अधिक प्रासंगिक हो उठता है। यदि हमारा पड़ोसी भूखा सो रहा है और हम पूजा-पाठ में लीन हैं, तो यह मान लेना कि हम कोई पुण्य कार्य कर रहे हैं, आत्मवंचना है। वह भूखा व्यक्ति भी उसी ईश्वर की प्रतिछवि है, जिसे हम मंदिरों में खोजते हैं। भूखे को अन्न, दुखी को सहारा और असहाय को सहायता देना भी उतना ही बड़ा धर्म है, जितना मंत्र-जप या आरती। ईश्वर ने केवल पूजा के लिए नहीं, बल्कि सेवा के लिए भी मनुष्य को संवेदना दी है। किसी भी जीव, प्रकृति या समाज की उपेक्षा कर की गई भक्ति प्रभु को प्रसन्न नहीं कर सकती। सच्ची साधना वही है, जिसमें मनुष्य अपने कर्म से ईश्वर की सृष्टि को सवारने का प्रयास करे। सेवा से जुड़ी साधना ही आत्मिक शांति का मार्ग प्रशस्त करती है।



## पुरुषार्थ : मानव जीवन का मूल्याधारित लक्ष्य-संधान

यह धरा कर्मभूमि के नाम से जानी जाती है, जहां मनुष्य और पशु दोनों साथ-साथ विचरण करते हुए अपने-अपने प्रयोजनों की पूर्ति के लिए कर्म करते हैं, परंतु इन दोनों के कर्म में एक मौलिक अंतर है। पशु का कर्म स्वाभाविक, प्रवृत्तिजन्य और विवेकहीन होता है, जो जीवन-रक्षा और क्षुधा-पूर्ति तक सीमित रहता है, जबकि मनुष्य का कर्म विवेकयुक्त, मूल्याधारित और लक्ष्यपरक होता है। यही विवेकसम्मत कर्म पुरुषार्थ कहलाता है।

पुरुषार्थ का सामान्य अर्थ है, अपने उद्देश्य या अपेक्षा की पूर्ति हेतु किया गया सचेत प्रयास। पशु भी कर्म करता है, परंतु उसका कर्म जैविक आवश्यकताओं से आगे नहीं बढ़ता। इसके विपरीत मनुष्य का पुरुषार्थ उसकी जिजीविषा, चेतना और आत्मिक उत्कर्ष का प्रतीक है।

मानव द्वारा किया गया पुरुषार्थ लौकिक और अलौकिक, भौतिक और आध्यात्मिक, नैतिक और धार्मिक सभी आयामों को समाहित करता है। इसी कारण उसका मूल्यांकन भी नैतिक, सामाजिक, सांस्कृतिक और आध्यात्मिक स्तर पर किया जा सकता है।

भारतीय दर्शन में पुरुषार्थ को मानव जीवन का मूल लक्ष्य माना गया है। ‘पुरुषार्थ’ शब्द का अर्थ है- “पुरुष का उद्देश्य” अथवा “मानव का लक्ष्य”। शास्त्रों में मानव जीवन के चार प्रमुख पुरुषार्थ बताए गए हैं-धर्म, अर्थ, काम और मोक्ष, जिन्हें ‘चतुर्वर्ग’ भी कहा जाता है। ये चारों मिलकर मानव जीवन को संतुलित, मर्यादित और सार्थक बनाने का मार्ग प्रशस्त करते हैं। मानव पुरुषार्थ विवेकहीन या लक्ष्यहीन प्रयास नहीं, बल्कि जीवन को श्रेष्ठ दिशा देने वाला सचेत उपक्रम है।

मनुष्य शरीर, मन, बुद्धि और आत्मा चारों की संतुष्टि के लिए जो प्रयास करता है, वही



डॉ. रजान कुमार  
सोपानितृ प्रोफेसर




पुरुषार्थ है। इन चार पुरुषार्थों में मोक्ष को अंतिम लक्ष्य माना गया है, जबकि धर्म, अर्थ और काम उसके साधन हैं। इनका संतुलित समन्वय ही पूर्ण मानव जीवन का आदर्श प्रस्तुत करता है।

धर्म चारों पुरुषार्थों का नियामक सिद्धांत है। धर्म वह मूल्य-सिद्धांत है, जो जीवन, समाज और सृष्टि के संतुलन को बनाए रखता है। इसका आशय नैतिक कर्तव्य, सदाचार, पवित्रता, स्वभाव और उचित आचरण से है। मनुस्मृति में धर्म के दस लक्षण बताए गए हैं-क्षमा, दम, अस्तेय, शौच, इन्द्रिय-निग्रह, विद्या, ज्ञान, सत्य और क्रोध पर नियंत्रण। धर्म मनुष्य में अच्छे-बुरे का विवेक जगाता है और

कर्मफल के सिद्धांत को स्वीकार करता है। लोकमान्यता है कि पुण्य कर्म मृत्यु के बाद भी मनुष्य का साथ देते हैं। अर्थ दूसरा प्रमुख पुरुषार्थ है, जिसका संबंध भौतिक साधनों और आवश्यकताओं की पूर्ति से है। अर्थ का अर्थ केवल धन या संपत्ति नहीं, बल्कि वे सभी साधन हैं, जो जीवन-निर्वाह और सामाजिक दायित्वों की पूर्ति में सहायक हों। पंचमहायज्ञ, दान, हतिथि-सत्कार, संतान-पालन और समाज-कल्याण जैसे कार्यों के लिए अर्थ आवश्यक है। गृहस्थ आश्रम में अर्थ अर्जन पर विशेष बल दिया गया है, परंतु शास्त्र यह भी कहते हैं कि धन का अर्जन नैतिक और धार्मिक मर्यादाओं के भीतर होना चाहिए। आवश्यकता से अधिक धन को व्यक्ति अपना निजी स्वामित्व न मानकर समाज की अमानत समझे, यही अर्थ का आदर्श स्वरूप है।

काम तीसरा पुरुषार्थ है, जिसे प्रायः केवल भोग या यौन-इच्छा से जोड़ दिया जाता है, जबकि इसका अर्थ कहीं व्यापक है। काम मनुष्य की सभी इच्छाओं, अभिलाषाओं, भावनाओं और सौंदर्यबोध का प्रतिनिधित्व करता है। यह जीवन के आनंद का प्रतीक है-शारीरिक, मानसिक और रचनात्मक सभी स्तरों पर। साहित्य, संगीत, कला, नृत्य और प्रेम ये सभी काम के ही विस्तार हैं। काम व्यक्ति को मानसिक संतुलन प्रदान करता है और गृहस्थ जीवन में समाज की निरंतरता बनाए रखने में सहायक होता है। इच्छाओं की संतुष्टि के बाद ही व्यक्ति उनमें विरक्ति प्राप्त कर मोक्ष की ओर अग्रसर होता है। मोक्ष चौथा और अंतिम

पुरुषार्थ है। धर्म, अर्थ और काम के समन्वय से जब व्यक्ति आत्म-ज्ञान प्राप्त करता है और अज्ञान के बंधनों से मुक्त हो जाता है, तब मोक्ष की अवस्था आती है। मोक्ष का अर्थ जन्म-मृत्यु के चक्र से मुक्ति और आत्मा का परम सत्य से एकाकार होना है। यह अवस्था स्थायी आनंद, शांति और पूर्णता की अनुभूति कराती है। शास्त्रों के अनुसार मोक्ष की प्राप्ति के तीन मार्ग हैं- कर्मयोग, ज्ञानयोग और भक्तियोग। कर्मयोग निष्काम कर्म पर बल देता है, ज्ञानयोग आत्म-बोध और विवेक पर आधारित है और भक्तियोग प्रेम, श्रद्धा और समर्पण के माध्यम से ईश्वर की प्राप्ति का मार्ग दिखाता है। इनमें भक्तियोग को सर्वसुलभ और सरल माना गया है, जबकि ज्ञानयोग कठिन और कर्मयोग जीवन को परिष्कृत करते हुए भक्ति की ओर ले जाता है। पुरुषार्थ का महत्व इस बात में निहित है कि यह स्वार्थ और परमार्थ के बीच संतुलन स्थापित करता है। यह मनुष्य को न केवल व्यक्तिगत विकास की ओर ले जाता है, बल्कि सामाजिक और नैतिक उत्तरदायित्वों का बोध भी कराता है। धर्म जीवन को अनुशासित करता है, अर्थ आवश्यकताओं की पूर्ति करता है, काम जीवन में आनंद भरता है और मोक्ष जीवन को परम लक्ष्य प्रदान करता है। इस प्रकार पुरुषार्थ मानव जीवन की वह सार्थक शक्ति है, जो सांसारिक सुखों के बीच भी धर्म के पालन द्वारा मोक्ष प्राप्ति का मार्ग दिखाती है। धर्म, अर्थ, काम और मोक्ष का संतुलित समन्वय ही मानव जीवन को पूर्ण, मूल्ययुक्त और अर्थवान बनाता है।



### महत्वपूर्ण व्रत

#### रथ सप्तमी

- 25 जनवरी, रविवार 2026
- स्नान मुहूर्त - सुबह 05:26 से 07:13
- अवधि - 01 घंटा 47 मिनट
- अरुणोदय - 06:48
- अवलोकनीय सूर्योदय - 07:13

सप्तमी तिथि भगवान सूर्य को समर्पित है। मान्यताओं के अनुसार, भगवान सूर्य देव ने रथ सप्तमी के दिन से समस्त संसार को प्रकाशित करना प्रारंभ किया था, जिसे भगवान सूर्य का जन्म दिवस माना जाता था।

**पूजा विधि :** सुबह स्नान करें और साफ वस्त्र धारण करें। तांबे के पात्र में जल, रोली, अक्षत और लाल फूल लें। इसके बाद सूर्य देव के मंत्रों का जप करते हुए जल उनको अर्घ्य दें, तत्पश्चात आदित्य हृदय स्तोत्र का पाठ करें। सूर्य वालीसा पढ़ें। पूजा संपन्न करने के बाद अंत में गरीबों को दान दें।



12	बाजार	संसेवस ↓	निफ्टी ↓
	बंद हुआ	83,246.18	25,585.50
	गिरावट	324.17	108.85
	प्रतिशत में	0.39	0.42

	सोना 1,48,100 प्रति 10 ग्राम
	चांदी 3,02,600 प्रति किलो

### बरेली मंडी

वनस्पति तेल तिलहन : तुलसी 2565, राज श्री 1870, फ़ॉर्चुन किं. 2365, रविन्द्रा 2460, फ़ॉर्चुन 13 किग्रा 2085, जय जवान 2065, सचिन 2060, सूरज 2065, अवसर 1900, उजाला 1985, गुहणी 13 किग्रा 1910, क्लासिक (किग्रा) 2235, मोर 2260, चक्र दित्त 2330, ब्लू 2140, आशीर्वाद मस्टर्ड 2325, स्वास्तिक 2520

किराना : हल्दी निजामाबाद 17000, जीरा 24500, लाल मिर्च 15000-17800, धनिया 9400-12000, अजवायान 10000-20000, मेथी 6000-8000 सौंफ 9000-13000, सोंठ 31000, (प्रतिकिं.) लौंग 800-1000, बादाम 780-1080, काजू 2 पीस 840, किसमिस पीली 300-400, मखाना 800-1100

**चावल** (प्रति कुं.) : डबल चाबी सेला 9700, स्पाइस 6500, शरबती केच्ची 5250, शर्बती स्टीम 5350, मंसूरी 4000, मधुबन सेला 4050, गौरी रॉयल 8200, राजभोग 6850, हरी पत्ती (1किग्रा,5किग्रा ) 10100, हरी पत्ति नेचुरल 9100, गौरी स्पेल 8400, गौरी प्रीमियम 9800, सुमो 4000, गौरी रॉयल 8600, मंसूरी पन्धर 4050,लाडली 4000

**दाल दलहन** : मूंग दाल इंदौर 9700, मूंग धोवा 10000, राजमा चित्रा 11200-12500, राजमा भूटान नया 10100, मलका की 7250-7450 मलका दाल 7350-9200, मलका छैंटी 7250, दाल उड़द बिलासपुर 7800-8500, मसूर दाल छोटी 10000-11600, दाल उड़द दिल्ली 10400, उड़द साबुत दिल्ली 10200, उड़द धोवा इंदौर 11800, उड़द धोवा 9800-10400, चना काला 7150, दाल चना 7250, दाल चना मोटी 7100, मलका विदेशी 7200, रूपाकिशोर बेसन 7700, चना अकोला 6600, डबरा 6700-8400, सच्चा हीरा 8600, मोटा हीरा 9900, अरहर गोला मोटा 7800, अरहर पटका मोटा 8200, अरहर कोरा मोटा 8500, अरहर पटका छोटा 10000-10300, अरहर कोरी छोटी 11400

चीनी : पीलीभीत 4380, बहेड़ी 4300

### हल्हानी मंडी

**चावल** :शरबती- 3400, मसूरी- 800, बासमती- 5300, परमल- 1100

**दाल दलहन** : काला चना- 2600, साबुत चना दाल- 1200, मूंग साबुत- 4000, राजमा- 8300-11200, दाल उड़द- 5000, साबुत मसूर दाल- 2200, मसूर दाल- 2000, उड़द साबुत- 3900, काढ़ुली चना- 7500, अरहर दाल- 0300, लोविया/कसमानी- 1200

## मुद्राकोष ने भारतीय वृद्धि दर किया 7.3% तीसरी तिमाही में बेहतर आर्थिक प्रदर्शन और चौथी तिमाही में मजबूत रफ्तार होगा आधार

नई दिल्ली, एजेंसी

अंतर्राष्ट्रीय मुद्राकोष (आईएमएफ) ने सोमवार को भारतीय अर्थव्यवस्था के बेहतर प्रदर्शन को देखते हुए वित्त वर्ष 2025-26 के लिए आर्थिक वृद्धि दर का अनुमान बढ़ाकर 7.3% कर दिया जो अक्टूबर में जारी अनुमान से 0.7% अंक अधिक है। वाशिंगटन स्थित बहुपक्षीय वित्तीय संस्था ने अपनी विश्व आर्थिक परिदृश्य रिपोर्ट में कहा कि वित्त वर्ष 2026-27 के लिए भी भारत की सकल घरेलू उत्पाद (जीडीपी) वृद्धि दर का अनुमान बढ़ाकर 6.4% कर दिया गया है, जो पहले 6.2% था।

आईएमएफ ने कहा कि भारत में 2025 (वित्त वर्ष 2025-26) के लिए वृद्धि अनुमान को 0.7% अंक बढ़ाकर 7.3% कर दिया गया है। इसका कारण तीसरी तिमाही में अपेक्षा से बेहतर आर्थिक प्रदर्शन और चौथी तिमाही में मजबूत रफ्तार है। मुद्राकोष ने कहा कि आने वाले समय में भारत की वृद्धि दर में कुछ नरमी आ सकती है। वित्त वर्ष 2026-27 और 2027-28 में भारत की वृद्धि दर 6.4% रहने का अनुमान



● **विश्व आर्थिक परिदृश्य रिपोर्ट के अनुसार, 2026-27 में जीडीपी 6.4% रहने का लगाया अनुमान**

है, क्योंकि चक्र्रीय एवं अस्थायी कारकों का प्रभाव धीरे-धीरे कम होगा। सरकारी आंकड़ों के मुताबिक, वित्त वर्ष 2025-26 की पहली छमाही (अप्रैल-सितंबर) में भारत की जीडीपी वृद्धि दर 8% रही। जुलाई-सितंबर तिमाही में यह वृद्धि 8.2% दर्ज की गई थी। सांख्यिकी मंत्रालय के पहले अग्रिम अनुमान के मुताबिक, चालू वित्त वर्ष में भारतीय अर्थव्यवस्था के 7.4% की दर से बढ़ने की संभावना है। 2024-25 में वृद्धि दर 6.5% थी। मुद्रास्फीति के मोर्चे पर आईएमएफ ने कहा कि 2025 में खाद्य कीमतों में नरमी आने से महंगाई

वैश्विक अर्थव्यवस्था के वृद्धि को किया 3.3%

वाशिंगटन। अंतर्राष्ट्रीय मुद्रा कोष (आईएमएफ) ने सोमवार को कहा कि अप्रत्याशित रूप से मजबूत वैश्विक अर्थव्यवस्था इस साल अमेरिकी राष्ट्रपति डोनाल्ड ट्रंप की संरक्षणवादी व्यापार नीतियों के असर से बाहर निकल सकती है। आईएमएफ ने एक रिपोर्ट में कहा कि ऐसा कुछ हद तक उत्तरी अमेरिका और एशिया में कृत्रिम मेघा (एआई) में निवेश बढ़ाने से संभव होगा। इस बहुपक्षीय निकाय को उम्मीद है कि इस साल वैश्विक वृद्धि दर 3.3% रहेगी। यह आंकड़ा 2025 के समान ही है, लेकिन पिछले अक्टूबर में जारी 2026 के लिए 3.1% के अनुमान से अधिक है। आईएमएफ के मुख्य अर्थशास्त्री पियरे-ओलिवियर गौरीचास और उनके सहयोगी टोबियास एड्रियन ने मुद्राकोष के 'विश्व आर्थिक परिदृश्य' पर रिपोर्ट के साथ जारी ब्लॉग पोस्ट में लिखा, अमेरिका के नेतृत्व वाले महत्वपूर्ण व्यापारिक व्यवधानों और बड़ी हुई अनिश्चितता के बावजूद वैश्विक अर्थव्यवस्था उल्लेखनीय मजबूती दिखाना जारी रखे हुए है। अमेरिकी अर्थव्यवस्था को 2001 के बाद से तकनीकी निवेश की सबसे तेज रफ्तार का लाभ मिल रहा है। इसके इस साल 2.4% की दर से बढ़ने का अनुमान है, जो मुद्रा कोष के अक्टूबर के पूर्वानुमान और 2025 की अनुमानित वृद्धि दर (दोनों 2.1%) से अधिक है। इसमें अनुमान जताया गया है कि चीन की वृद्धि दर 4.5% रहेगी।



● **रिपोर्ट अनुसार, उत्तरी अमेरिका और एशिया में एआई में निवेश बढ़ाने से ऐसा होना संभव**

में उल्लेखनीय गिरावट आई है और आगे चलकर इसके निर्धारित लक्ष्य के करीब लौटने की उम्मीद है। भारतीय

रिजर्व बैंक को खुदरा मुद्रास्फीति 2% घट-बढ़ के साथ 4% पर सीमित रखने का लक्ष्य मिला हुआ है।

## डिजिटल ऋण मॉडल के तहत 52,300 करोड़ रुपये के एमएसएमई ऋण मंजूर

● **सार्वजनिक बैंकों ने 3.96 लाख से ज्यादा आवेदन किए स्वीकृत**

नई दिल्ली, एजेंसी

वित्त मंत्रालय ने सोमवार को कहा कि डिजिटल ऋा मूल्यांकन कार्यक्रमों के तहत सार्वजनिक बैंकों ने 1 अप्रैल से 31 दिसंबर, 2025 के बीच 52,300 करोड़ से अधिक के 3.96 लाख से ज्यादा एमएसएमई (सूक्ष्म, लघु एवं मध्यम उद्यम) ऋा आवेदनों को मंजूरी दी है। सार्वजनिक बैंकों (पीएसबी) ने 2025 में एमएसएमई के लिए डिजिटल गतिविधियों के रिकॉर्ड पर आधारित ऋा मूल्यांकन मॉडल (सीएमएम) की शुरुआत की थी।



वित्त मंत्रालय ने कहा कि यह ऋा मूल्यांकन मॉडल उपलब्ध डिजिटल और सत्यापन योग्य डेटा का लाभ उठाता है। यह ऋा आवेदनों के लिए निष्पक्ष निर्णय प्रक्रिया से एमएसएमई ऋा मूल्यांकन को स्वचालित मार्ग तैयार करता है। यह मॉडल बैंक के मौजूदा ग्राहकों (ईटीबी) के साथ ही नए एमएसएमई उधारकर्ताओं (एनटीबी) दोनों के लिए मॉडल

आधारित ऋा सीमा का आकलन करता है। मंत्रालय ने कहा कि 1 अप्रैल से 31 दिसंबर, 2025 के बीच सार्वजनिक क्षेत्र के बैंकों द्वारा डिजिटल ऋा मूल्यांकन कार्यक्रमों के तहत 52,300 करोड़ की राशि के 3.96 लाख से अधिक एमएसएमई ऋा आवेदनों को स्वीकृति दी गई है। इस मॉडल द्वारा केवाईसी प्रमाणिकरण, मोबाइल और ईमेल सत्यापन, जीएसटी डेटा विश्लेषण, बैंक स्टेटमेंट विश्लेषण, आयकर रिटर्न (आईटीआर) सत्यापन और क्रेडिट सूचना कंपनियों (सीआईसी) के डेटा का उपयोग करके जांच, धोखाधड़ी की पहचान आदि के लिए डिजिटल फुटप्रिंट्स का उपयोग किया जाता है।

नई दिल्ली, एजेंसी

वित्तीय सेवा सचिव एम नागराजू ने सोमवार को कहा कि अंतर्राष्ट्रीय वित्तीय सेवा केंद्र प्राधिकरण (आईएफएससीए) भारत को वैश्विक पुनर्बीमा केंद्र बनाने की दिशा में अहम भूमिका निभा रहा है और भारतीय बीमाकर्ताओं एवं पुनर्बीमाकर्ताओं को गिफ्ट सिटी के जरिये वैश्विक अवसरों का लाभ उठाना चाहिए। नागराजू ने मुंबई में आयोजित आईएफएससी-आईआरडीएआई-गिफ्ट सिटी वैश्विक पुनर्बीमा शिखर सम्मेलन को संबोधित करते हुए यह बात कही।

वित्त मंत्रालय के मुताबिक नागराजू ने कहा कि भारत का पुनर्बीमा क्षेत्र रूपांतरकारी वृद्धि के दौर में है और यह देश की समग्र

● **वित्तीय सेवा सचिव नागराजू ने वैश्विक पुनर्बीमा शिखर सम्मेलन को किया संबोधित**

● **स्विस री की रिपोर्ट पर बोले- दुनिया का 10वां बीमा बाजार भारत, वैश्विक हिस्सेदारी 1.8%**



आर्थिक आकांक्षाओं को मजबूती प्रदान करेगा। बीमा एवं पुनर्बीमा क्षेत्र भारत को वैश्विक अर्थव्यवस्था में मजबूत भूमिका निभाने में मददगार है क्योंकि ये जोखिम प्रबंधन के साथ दीर्घकालिक पूंजी भी उपलब्ध कराते हैं। वित्तीय सेवा सचिव ने स्विस री की एक रिपोर्ट का हवाला देते हुए कहा कि वर्ष 2024 में भारत कुल प्रीमियम मात्रा के आधार पर दुनिया का 10वां सबसे बड़ा बीमा बाजार बना रहा और उसकी वैश्विक हिस्सेदारी 1.8

प्रतिशत रही। देश की 3.7 प्रतिशत जनसंख्या ही बीमा दायरे में है जिसमें जीवन बीमा 2.7 प्रतिशत और गैर-जीवन बीमा एक प्रतिशत है। बीमा घनत्व बढ़कर 97 डॉलर हो गया जो यह दर्शाता है कि बाजार में अभी भी व्यापक अवसर मौजूद हैं। सचिव ने कहा कि सरकार और बीमा नियामक ने क्षेत्र के विस्तार और बीमा की पहुंच बढ़ाने के लिए कई नीतिगत सुधार किए हैं। बीमा क्षेत्र में प्रत्यक्ष विदेशी निवेश (एफडीआई)

की सीमा बढ़ाकर 100 प्रतिशत कर दी गई है और पिछले वर्ष एक नया पुनर्बीमाकर्ता भी पंजीकृत किया गया। उन्होंने सबका बीमा, सबकी रक्षा (बीमा कानून संशोधन) अधिनियम, 2025 का भी उल्लेख किया, जिसके तहत पॉलिसीधारकों के शिक्षा एवं संरक्षण कोष का गठन, डेटा संरक्षण कानून के साथ तालमेल और बीमा नियामक की शक्तियों को मजबूत किया गया है। नागराजू ने कहा कि आईएफएससीए के तहत गिफ्ट सिटी अंतर्राष्ट्रीय मानकों के अनुरूप काम कर रही और विदेशी पुनर्बीमाकर्ताओं को भारत में परिचालन के लिए आकर्षक मंच प्रदान कर रही है। उन्होंने कहा कि सभी हितधारकों के सहयोग से 2047 तक बीमा का लक्ष्य हासिल किया जा सकता है।

### राष्ट्रीय

## न्यायिक सुधारों से जुड़ी याचिका से कोर्ट नाराज सीजेआई सूर्यकांत बोले - कैमरों को संबोधित करने के मंच के रूप में अदालत का इस्तेमाल नहीं होना चाहिए

नई दिल्ली, एजेंसी

उच्चतम न्यायालय ने व्यापक न्यायिक सुधारों के अनुरोध वाली जनहित याचिका पर नाराजगी जताते हुए सोमवार को इसे प्रचार याचिका करार देते हुए असंतोष व्यक्त किया और याचिका खारिज कर दी। उच्चतम न्यायालय ने साथ ही यह भी कहा कि इस अदालत को बाहर कैमरों को संबोधित करने के मंच के रूप में इस्तेमाल नहीं किया जाना चाहिए।

याचिकाकर्ता ने यह निर्देश देने का अनुरोध किया था कि भारत की हर प्रधान न्यायाधीश ने कहा कि ऐसी निपटारा एक वर्ष की समय-सीमा में किया जाए। प्रधान न्यायाधीश (सीजेआई) सूर्यकांत, न्यायमूर्ति दीपांक दत्ता और न्यायमूर्ति जयपाल्य बागची की पीठ ने सवाल उठाया कि वह ऐसा निर्देश कैसे जारी कर सकती है, जिसमें सभी मामलों का एक वर्ष में निपटारा अनिवार्य किया जाए। यह जनहित याचिका कमलेश त्रिपाठी ने दायर की थी, जो



स्वयं पेश होकर मामले की पैरवी कर रहे थे। सुनवाई के दौरान त्रिपाठी ने दलीलें हिंदी में रखने की अनुमति मांगी। देश में बदलाव लाने के लिए उनकी अर्जी पर प्रतिक्रिया देते हुए प्रधान न्यायाधीश ने कहा कि ऐसी याचिका उपयुक्त माध्यम नहीं है। प्रधान न्यायाधीश ने कहा कि आप देश में बदलाव चाहते हैं न? इसके लिए ऐसी याचिका दायर करने की जरूरत नहीं है। आप मुझे एक पत्र लिखकर भेज दीजिए। पीठ ने प्रचार याचिका दायर करने के मकसद की विशेष रूप से आलोचना की। प्रधान न्यायाधीश ने कहा कि

पांच लाख का जुर्माना लगाने को चुनौती देने वाली याचिका खारिज

उच्चतम न्यायालय ने सोमवार को लखनऊ के वकील की याचिका को खारिज कर दिया, जिसमें उसने आरोप लगाया था कि एक निरर्थक जनहित याचिका दायर करने के लिए अक्टूबर 2023 में खुली अदालत में उन्हें 25,000 रुपये का जुर्माना देने का आदेश दिया गया था, लेकिन उन पर पांच लाख का जुर्माना लगाया गया था। तत्कालीन प्रधान न्यायाधीश डीवाई चंद्रचूड़ की अध्यक्षता वाली पीठ ने 13 अक्टूबर 2023 को वकील अशोक पांडे की जनहित याचिका को खारिज कर दिया था, जिसमें यह निर्देश देने का अनुरोध था कि न्यायमूर्ति देवेद्र उपाध्याय को बंबई हाईकोर्ट के मुख्य न्यायाधीश के रूप में फिर से शपथ दिलाई जाए क्योंकि संविधान के तहत तय तरीके से शपथ नहीं ली गई थी। न्यायमूर्ति उपाध्याय अब दिल्ली हाईकोर्ट के मुख्य न्यायाधीश हैं। पांडे के अनुसार, पीठ ने खुली अदालत में उन पर निरर्थक जनहित याचिका दायर करने के लिए 25,000 रुपये का जुर्माना लगाया था। सीजेआई सूर्यकांत, न्यायमूर्ति दीपांक दत्ता और जयपाल्य बागची की पीठ ने याचिका को खारिज करते हुए कहा कि हम आदेश का पालन करेंगे और इसमें पांच लाख रुपये का जु्र है।

आप लोग बाहर खड़े कैमरामैनों के सामने बोलने के लिए याचिका मत डालिये। याचिकाकर्ता के अनुरोध की व्यवहारिकता पर सवाल उठाते हुए प्रधान न्यायाधीश ने सवाल किया

राजमार्ग से 500 मीटर के दायरे में शराब की दुकानें हटाने के आदेश पर रोक

उच्चतम न्यायालय ने सोमवार को राजस्थान हाईकोर्ट के उस आदेश पर रोक लगा दी, जिसमें राज्य सरकार को राष्ट्रीय और राज्य राजमार्गों से 500 मीटर के दायरे में आने वाली सभी शराब की दुकानों को हटाने का निर्देश दिया गया था। हाईकोर्ट ने सड़क हादसों में हो रही बढ़ोतरी को देखते हुए यह आदेश दिया था। न्यायमूर्ति विक्रम नाथ और न्यायमूर्ति संदीप मेहता की पीठ ने शराब विक्रेताओं और राजस्थान सरकार की याचिकाओं पर नोटिस जारी किया। पीठ ने कहा कि हाईकोर्ट की चिंता वाजिब थी और सरकार भविष्य में आवश्यक नीति बनाते समय इस पर विचार कर सकती है। शीर्ष अदालत ने आदेश दिया कि नोटिस जारी किया जाए। चुनौती दिए आदेश पर रोक लगाई जाती है। राज्य सरकार की ओर से पेश सॉलिडिटर जनरल तुषार मेहता ने कहा कि उच्चतम न्यायालय ने पहले निर्देश दिया था कि राजमार्गों से 500 मीटर के भीतर शराब की दुकानें नहीं होनी चाहिए, लेकिन समस्या वहां पैदा हुई जहां से सड़कें शहरों से गुजरती हैं। बाद में आदेश में स्पष्ट था कि नगर निकाय की सीमा के भीतर शराब की दुकानों पर ऐसा कोई प्रतिबंध नहीं होगा।

पक्ष से संबंधित पत्र प्रधान न्यायाधीश को प्रस्तुत कर सकता है, जिसमें यदि कोई सुझाव हो तो वे दे सकते हैं। यह स्पष्ट है कि ऐसे सभी सुझावों का हमेशा स्वागत है।

## भाजपा सत्ता के केंद्रीकरण के प्रयास में: राहुल गांधी

कोच्चि। कांग्रेस के पूर्व अध्यक्ष राहुल गांधी ने सोमवार को राष्ट्रीय स्वयंसेवक संघ और भाजपा पर सत्ता को केंद्रीकृत करने के प्रयास का आरोप लगाया। उन्होंने कहा कि उनकी पार्टी विकेंद्रीकरण में विश्वास करती है। कांग्रेस नेता ने स्थानीय निकाय चुनाव में निर्वाचित हुए कांग्रेस सदस्यों की महापंचायत में कहा कि कांग्रेस त्रिस्तरीय पंचायती राज व्यवस्था को मजबूत करने के लिए 73वां और 74वां संवैधानिक संशोधन लेकर आई।

राहुल गांधी ने इस बात पर जोर दिया कि संविधान की रक्षा का मतलब जमीनी स्तर पर विकेंद्रीकृत शासन की रक्षा करना है। प्रसिद्ध मलयालम लेखिका एम लीलावती ने उन्हें देश भर में फैल रही चुपकी की बढ़ती संस्कृति के बारे में आगाह किया था। भाजपा चाहती है कि लोग चुप रहे ताकि कुछ कारपोरेट समूह देश की संपत्ति पर नियंत्रण कर सकें। कांग्रेस नेता ने कहा कि केरल के लोगों को चुप नहीं कराया जा सकता है और वे चुनाव के माध्यम से बात रखेंगे।

## कोर्ट के फैसले तक नहीं होंगे एनपीए के खुलासे

नई दिल्ली, एजेंसी

केंद्रीय सूचना आयोग (सीआईसी) ने सुप्रीम कोर्ट का अंतिम फैसला आने तक सूचना के अधिकार (आरटीआई) अधिनियम के तहत बैंक निरीक्षण रिपोर्टों और ऋा चूककर्ताओं की सूचियों को जारी करने पर रोक लगा दी है। राष्ट्रीय स्तर पर इसके व्यापक प्रभावों को समझते हुए, पारदर्शिता निगरानी संस्था ने फैसला सुनाया कि उच्चतम न्यायालय द्वारा बैंकों की लंबित याचिकाओं पर मंगलवार को निर्णय होने तक किसी भी गैर-निय्यादित परिस्पत्ति (एनपीए) का आंकड़ा या जुर्माने का खुलासा नहीं किया जाएगा। आरबीआई निरीक्षण रिपोर्टों के खुलासे पर ऐतिहासिक जयंतीलाल एन मिस्त्री फैसले पर पुनर्विचार की मांग वाली लंबित याचिकाओं को देखते हुए, सीआईसी ने रजिस्ट्री को उच्चतम न्यायालय की सुनवाई के बाद



● **सीआईसी ने अंतिम फैसला आने तक आरटीआई के तहत जारी होने वाली जानकारी पर लगाई रोक**

मामले को सूचीबद्ध करने का निर्देश दिया। सूचना आयुक्त खुशवंत सिंह ने इसे कहा कि शीर्ष न्यायालय के निर्देशों का इंतजार करना उचित होगा, क्योंकि उच्चत न्यायालय को मंगलवार को इस मामले की सुनवाई करनी है। सीआईसी ने भारतीय स्टेट बैंक, बैंक ऑफ बड़ोदा, एक्सिस बैंक, आरबीएल बैंक, यॉफ बैंक, सिटीबैंक एनए और अहमदनगर मर्चेंट्स को-ऑपरेटिव बैंक की अपीलों पर अंतरिम

आदेश जारी किए। इस मामले से जुड़े सवालों का राष्ट्रीय स्तर पर प्रभाव पड़ेगा और इनमें स्पष्टता के लिए शीर्ष अदालत का फैसला जरूरी है, खासकर आरबीआई की निरीक्षण रिपोर्ट सार्वजनिक करने से जुड़े जयंतीलाल एन. मिस्त्री फैसले पर पुनर्विचार की याचिकाएं लंबित होने के कारण।

सीआईसी ने कहा कि आयोग ने रामामले में उच्चतम न्यायालय के निर्देश का लाभ लेना उचित होगा। साथ ही अंतिम निर्णय तक कोई भी जानकारी प्रकट न करने का निर्देश दिया। ये मामले जारी बैंक के निरीक्षण और जोखिम मूल्यांकन रिपोर्ट, गैर-निय्यादित परिस्पत्तियों (एनपीए) और जानबूझकर चूक करने वालों की सूची, कारण बताओ नोटिस, वैधानिक निरीक्षणों के बाद लगाए दंड और संबंधित प्रवर्तन कार्रवाइयों जैसी जानकारी का खुलासा करने के निर्णयों पर बैंकों द्वारा उठाई गई आपत्तियों से संबंधित हैं।



# पलटवारः अमेरिका पर 93 अरब यूरो का शुल्क लगा सकता है यूरोपीय संघ

ब्रसेल्स, एजेंसी

ग्रीनलैंड पर अमेरिका के राष्ट्रपति डोनाल्ड ट्रंप के लगातार बयानों और धमकियों के बीच यूरोपीय संघ (ईयू) अमेरिका पर 93 अरब यूरो ( 107.68 अरब डॉलर ) का आयात शुल्क लगाने या अमेरिकी कंपनियों को यूरोपीय ब्लॉक में व्यापार करने से रोकने पर विचार कर रहा है।

सोमवार को जारी एक रिपोर्ट में आधिकारिक सूत्रों के हवाले से कहा गया कि अगले हफ्ते दावोस में विश्व आर्थिक मंच ( डब्ल्यूईएफ) पर होने वाली बैठक से पहले इस शुल्क का मसौदा तैयार किया जा रहा है, ताकि ट्रंप पर यूरोपीय

## वर्ल्ड वीफ

**ग्वाटेमाला हिंसा में 7 पुलिसकर्मियों की मौत** एस्कुइंटला। ग्वाटेमाला की राजधानी में रविवार को सुरक्षा बलों और एक गिरोह के सदस्यों के बीच हुई झड़पों में सात पुलिसकर्मियों की मौत हो गई। इससे पहले देश के दक्षिण-पश्चिमी हिस्से में स्थित तीन उच्च सुरक्षा वाली जेलों में से एक पर पुलिस ने दोबारा नियंत्रण हासिल कर लिया, जहां एक रात पहले कैदियों ने उपद्रव कर सुरक्षाकर्मियों को बंधक बना लिया था। ग्वाटेमाला सिटी और उसके आसपास पुलिस पर हमले उस समय हुए, जब सेकड़ों दंगा-निरोधक पुलिसकर्मियों ने राजधानी से करीब 76 किलोमीटर दक्षिण-पश्चिम में एस्कुइंटला स्थित रेनोवेशियोन जेल पर धावा बोला और वहां खेद बनाए गए नौ जेलकर्मियों को मुक्त कराया।

**नेपाली खेल मंत्री बबलू गुप्ता ने दिया इस्तीफा** काठमांडू। नेपाल के खेल मंत्री बबलू गुप्ता ने आगामी पांच माव्र को होने वाला आम चुनाव लड़ने के लिए सोमवार को अपने पद से इस्तीफा दे दिया। राष्ट्रीय स्वतंत्र पार्टी (आरएनपी) से जुड़े यूरो ने बताया कि युवा एवं खेल मंत्री गुप्ता वर्तमान में धनुषा जिले के जनकपुर में आरएनपी के लिए चुनाव प्रचार में जुटे हैं और पार्टी के टिकट पर चुनाव लड़ने की तैयारी कर रहे हैं। गुप्ता ने कहा कि मैं आगामी चुनाव के लिए नामांकन दाखिल करने के उद्देश्य से सिरहा पहुंच गया हूं। मैंने अपना इस्तीफा ईमेल के जरिए प्रधानमंत्री सुशीला कार्की को भेज दिया है।

**पुतिन को गाजा शांति बोर्ड के लिए न्योता** मॉस्को। रूस के राष्ट्रपति व्लादिमीर पुतिन को अमेरिकी राष्ट्रपति डोनाल्ड ट्रंप के गाजा शांति बोर्ड में शामिल होने का आमंत्रण मिला है, जिस पर विचार किया जा रहा है। क्रैमलिन ने सोमवार को यह जानकारी दी। क्रैमलिन के प्रवक्ता दिमित्री पेत्रकोव ने बताया कि वास्तव में, राष्ट्रपति पुतिन को भी राजनयिक चैनलों के माध्यम से इस शांति बोर्ड में शामिल होने का प्रस्ताव मिला था। हम फिलहाल इस प्रस्ताव के सभी विवरणों का अध्ययन कर रहे हैं और सभी विवरणों को स्पष्ट करने के लिए अमेरिकी पक्ष से संपर्क किए जाने की उम्मीद है। प्रधानमंत्री नरेन्द्र मोदी और उनके पाकिस्तानी समकक्ष शहबाज शरीफ को भी न्योता मिला है।

**काबुल के एक होटल में विस्फोट, 7 की मौत** काबुल। अफगानिस्तान के काबुल में सोमवार को विस्फोट से सात लोगों की मौत हो गई और कई घायल हो गए। विस्फोट का कारण अभी स्पष्ट नहीं है। प्रवक्ता खालिद जादरान ने बताया कि विस्फोट राह-ए-नौ जिले के एक होटल में हुआ। गुह मंत्रालय के प्रवक्ता अब्दुल मतीन कानी ने बताया कि विस्फोट में कई की मौत हुई है।

### ● ग्रीनलैंड पर ट्रंप की धमकियों के बीच तैयार कर रहा मसौदा

नेताओं को थोड़ी बड़त मिल सके। रिपोर्ट में कहा गया कि यूरोपीय यूनियन ने पिछले साल ही आयात शुल्क की सूची बना ली थी लेकिन व्यापार युद्ध रोकने के लिए उसे छह फरवरी तक के लिए स्थगित कर दिया था। ग्रीनलैंड पर अमेरिका-यूरोप के बीच बढ़ते तनाव के कारण ईयू नेताओं ने रविवार को इसे दोबारा लागू करने पर विचार किया। इसके अलावा यूरोपीय नेताओं ने दबाव-विरोधी मसौदे पर भी बातचीत की, जिसके लागू होने पर अमेरिकी कंपनियां यूरोप में अपना सामान नहीं बेच पाएंगी।

### ट्रंप ने की है 10 फीसदी टैरिफ लेने की घोषणा

इससे पहले ट्रंप ने कहा था कि जो देश ग्रीनलैंड खरीदने के मुद्दे पर अमेरिका का समर्थन नहीं करेंगे, वह उन पर आयात शुल्क लगा सकते हैं। ट्रंप ने डेनमार्क, फिनलैंड, फ्रांस, जर्मनी, नीदरलैंड्स, नॉर्वे, स्वीडन और ब्रिटेन पर 10 प्रतिशत आयात शुल्क लगाने की घोषणा भी की थी। उन्होंने यह भी कहा था कि अगर हालात नहीं बदलते तो एक जून से यह बढ़कर 25 प्रतिशत हो जाएगा। जिसके बाद आठों देशों ने रविवार को एक संयुक्त बयान जारी कर ग्रीनलैंड और डेनमार्क के लिए पूर्ण समर्थन का एलान किया था।

## मध्य पूर्व के नक्शे को बदलने की कोशिश

अमेरिका के राष्ट्रपति डोनाल्ड ट्रंप का गाजा शांति प्लान केवल एक युद्धविराम समझौता नहीं है, बल्कि यह पूरे मध्य पूर्व के भू-राजनीतिक मानचित्र को बदलने की एक महत्वाकांक्षी कोशिश है। ट्रंप का मानना है कि जो बाइडन प्रशासन की नीतियां अनिर्णायक थीं, जिससे युद्ध लंबा खिंचा। ट्रंप की रणनीति का मुख्य स्तंभ अब्राहम समझौते का विस्तार है, जिसके तहत वे सऊदी अरब और इजराइल के बीच ऐतिहासिक राजनयिक संबंध स्थापित करना चाहते हैं। ट्रंप का दृष्टिकोण व्यावहारिक और व्यापारिक है। उनका तर्क है कि गाजा में युद्ध इजराइल की अर्थव्यवस्था और वैश्विक छवि को नुकसान पहुंचा रहा है, जबकि अमेरिका पर भी इसका भारी वित्तीय बोझ पड़ रहा है। उनके प्लान का केंद्र एक शांति समिति का गठन है, जो गाजा के पुनर्निर्माण और शासन को नियंत्रित करेगी।

## ट्रंप का गाजा शांति प्लान



### इजराइल के लिए सुरक्षा गारंटी

● अमेरिका के राष्ट्रपति डोनाल्ड ट्रंप की इस महत्वाकांक्षी योजना में फलस्तीनी संगठन हमास के लिए कोई जगह नहीं रखी गई है। ट्रंप गाजा को एक विसैन्गीकृत क्षेत्र के रूप में देखते हैं, जिसका प्रबंधन अरब देशों के सहयोग से किया जाएगा। यह योजना इजराइल के लिए एक सुरक्षा गारंटी और अरब देशों के लिए आर्थिक अवसर लेकर आई है। हालांकि, इसमें दो-राष्ट्र समाधान की तुलना में इजराइल की सुरक्षा और क्षेत्रीय एकीकरण पर अधिक जोर दिया गया है। ट्रंप का लक्ष्य 2026 के अंत तक गाजा को एक युद्ध क्षेत्र से निर्माण क्षेत्र में बदलना है, ताकि अमेरिकी संसाधन चीन और रूस जैसी बड़ी चुनौतियों पर केंद्रित किए जा सकें। गाजा के भविष्य के लिए घोषित बहुराष्ट्रीय गाजा पुनर्निर्माण एवं शांति परिषद में कई देशों और उनके नेताओं को शामिल करने की पहल की गई है। इसके लिए ट्रंप की और से तमाम नेताओं से आग्रह भी किया जा रहा है।

# हमारे पड़ोस में आतंकवादी ढांचे को बढ़ावा देने में मदद न करें: जयशंकर

## विदेश मंत्री ने पोलैंड के अपने समकक्षी रादोस्लाव सिकोरस्की को दिया स्पष्ट संदेश

नई दिल्ली, एजेंसी

विदेश मंत्री एस. जयशंकर ने सोमवार को पोलैंड के विदेश मंत्री रादोस्लाव सिकोरस्की को एक तीखा संदेश देते हुए कहा कि उनके देश को आतंकवाद के प्रति कतई बर्दाश्त नहीं करने की नीति अपनानी चाहिए और भारत के पड़ोस में आतंकवादी ढांचे को बढ़ावा देने में मदद नहीं करनी चाहिए। जयशंकर का यह संदेश स्पष्ट रूप से अक्टूबर में पोलैंड-पाकिस्तान के संयुक्त बयान में कश्मीर के उल्लेख के संदर्भ में था। सिकोरस्की के साथ एक बैठक में जयशंकर ने यूक्रेन संघर्ष को लेकर भारत को अनुचित और अन्यायपूर्ण तरीके से चयनात्मक रूप से निशाना बनाए जाने पर भी अपनी चिंता व्यक्त की। इसे रूस के साथ ऊर्जा संबंधों को लेकर नई दिल्ली की पश्चिमी देशों द्वारा की गई आलोचना के संदर्भ के रूप में देखा जा रहा है। नई दिल्ली में हुई बैठक में विदेश मंत्री ने ये टिप्पणी की। सिकोरस्की पोलैंड के उपप्रधानमंत्री भी हैं। वहीं, पोलैंड के विदेश मंत्री ने कहा कि वह



### भारत को चुनिंदा रूप से निशाना बनाया जाना अनुचित और अन्यायपूर्ण

विदेश मंत्री ने यूक्रेन संघर्ष पर भारत के लगातार रुख का भी उल्लेख किया। जयशंकर ने कहा कि हाल के दिनों में, पिछले सितंबर में न्यूयॉर्क और इस जनवरी में पेरिस में, मैंने यूक्रेन संघर्ष और इसके निहितार्थों पर अपने विचार खुलकर आपके साथ साझा किए हैं। उन्होंने कहा, ऐसा करते हुए मैंने बार-बार इस बात पर जोर दिया है कि भारत को चुनिंदा रूप से निशाना बनाना अनुचित और अन्यायपूर्ण है। मैं आज फिर से यही बात दोहराता हूं। अपने संबंधों में जयशंकर ने भारत-पोलैंड संबंधों में आए सकारात्मक बदलावों के बारे में भी बात की। उन्होंने कहा कि हम ऐसे समय में मिल रहे हैं जब दुनिया में काफी उथल-पुथल मची हुई है। अलग-अलग क्षेत्रों में स्थित दो राष्ट्रों के रूप में, जिनमें से प्रत्येक के समक्ष अपनी चुनौतियां और अवसर हैं, विचारों और दृष्टिकोणों का आदान-प्रदान करना स्पष्ट रूप से उपयोगी है।

भारत के रूस के साथ संबंधों को लेकर लगाए गए शुल्क के संदर्भ में अन्याय और चयनात्मक रूप से निशाना बनाए जाने के बारे में जयशंकर से पूरी तरह सहमत हैं। सिकोरस्की भारत की तीन दिवसीय यात्रा पर हैं। जयशंकर ने कहा कि आप हमारे क्षेत्र से

अपरिचित नहीं हैं और सीमा पार आतंकवाद की दीर्घकालिक चुनौती से निश्चित रूप से परिचित हैं। मुझे उम्मीद है कि इस बैठक में हम क्षेत्र की आपकी हालिया यात्राओं पर चर्चा करेंगे। पोलैंड को आतंकवाद के प्रति कतई बर्दाश्त नहीं करने की नीति अपनानी चाहिए और

### द्विपक्षीय संबंधों को संभालने की जरूरत

विदेश मंत्री ने कहा, हमारे द्विपक्षीय संबंधों में भी लगातार प्रगति हुई है, लेकिन फिर भी, इसे निरंतर संभालने की आवश्यकता है। वार्ता में दोनों विदेश मंत्रियों ने व्यापार और निवेश, रक्षा और सुरक्षा, स्वच्छ प्रौद्योगिकी और डिजिटल नवाचार के क्षेत्र में जारी सहयोग को आगे बढ़ाने के तरीकों पर चर्चा की।

### ● दोनों ट्रेनों में 500 यात्री थे सवार बढ़ सकती है मृतकों की संख्या

आदमुज (स्पेन), एजेंसी

स्पेन में रविवार शाम को दो हाईस्पीड ट्रेनों की टक्कर में कम से कम 39 यात्रियों की मौत हो गई जबकि कई यात्री गंभीर रूप से घायल हैं जिससे मृतकों की संख्या बढ़ने की आशंका जताई जा रही है। स्पेनिश पुलिस ने सोमवार को बताया कि देश के दक्षिणी हिस्से में गत रात एक उच्च गति वाली ट्रेन की टक्कर में 39 लोगों की मौत की पुष्टि हो चुकी है। मृतकों की संख्या और बढ़ने की आशंका है। रेल संचालक एडिफ के अनुसार, यह हादसा रविवार शाम करीब 7:45 बजे हुआ, जब मलगाा से राजधानी मैड्रिड जा रही लगभग 300 यात्रियों को ले जा रही ट्रेन का पिछला हिस्सा पटरी से उतर गया। जिसके बाद वह मैड्रिड से दक्षिणी स्पेन के एक अन्य शहर हर्कुल्वा जा रही सामने से आ रही एक अन्य ट्रेन से टकरा गई। स्पेन के परिवहन मंत्री ऑस्कर पुर्तुते ने कहा कि दूसरी ट्रेन का अगला हिस्सा, जिसमें करीब 200 यात्री सवार थे, टक्कर से सबसे ज्यादा प्रभावित



रेल हादसे के बाद मैड्रिड रेलवे स्टेशन पर ट्रेनों की प्रतीक्षा करते यात्री।

### द. अफ्रीका में हादसा, 13 स्कूली बच्चों की मौत

जोहानिसबर्ग। दक्षिण अफ्रीका के गौतेंग प्रांत में एक ट्रक और स्कूल मिनी बस की टक्कर में कम से कम 13 बच्चों की मौत हो गई। अधिकारियों ने सोमवार को यह जानकारी दी। उन्होंने बताया कि 11 बच्चों की घटनास्थल पर ही मौत हो गई, जबकि दो बच्चों ने अस्पताल में दम तोड़ दिया। अधिकारियों के अनुसार, सोमवार को सुबह करीब सात बजे यह घटना तब हुई जब बस जोहानिसबर्ग में प्राथमिक और उच्च विद्यालयों के छात्रों को ले जा रही थी। प्रत्यक्षदर्शियों ने बताया कि बच्चों को ले जा रही मिनी बस अन्य वाहनों से आगे निकलने का प्रयास कर रही थी तभी वह सामने से आ रहे ट्रक से टकरा गई। पुलिस ने बताया कि घटना की जांच की जा रही है और ट्रक चालक से पूछाछ की जाएगी। गौतेंग आपातकालीन सेवा ने घायलों को अस्पताल पहुंचाया। घायलों में बस चालक भी शामिल है।

हुआ। इस टक्कर के कारण ट्रेन की पहली दो बोगियां बेपटरी हो गईं। यात्रियों ने बताया कि वे टूटी हुई खिड़कियों से बाहर निकले, जबकि कुछ लोगों ने आपातकालीन हथौड़ों से शीशे तोड़कर खुद को स्पेनिश पुलिस के अनुसार, इस हादसे में 159 लोग घायल हुए हैं, जिनमें से

पांच की हालत गंभीर बताई जा रही है। इसके अलावा 24 अन्य लोग गंभीर रूप से घायल हैं। यह टक्कर मैड्रिड से 370 किमी दक्षिण में कॉर्डोबा प्रांत के एक कस्बे आदमुज के पास हुई। परिवहन मंत्री पुर्तुते ने कहा कि दुर्घटना के कारण का अभी पता नहीं चला है।

## चिली में जंगल की आग से 18 की मौत, 50 हजार बेघर

**पेंको।** मध्य और दक्षिणी चिली में जंगलों में लगी भीषण आग में रविवार को कम से कम 18 लोगों की मौत हो गई, वहीं हजारों एकड़ जंगल जलकर राख हो गए तथा सैकड़ों मकान भी जल गए। दक्षिण अमेरिका का यह देश भीषण गर्मी की चपेट में है। चिली के राष्ट्रपति गैब्रियल बोरिक ने देश के मध्य बायोबियो क्षेत्र और राजधानी सैंटियागो से लगभग 500 किलोमीटर दक्षिण में स्थित नुब्ले क्षेत्र में आपदा की स्थिति घोषित कर दी है। चिली के सुरक्षा मंत्री लुइस कॉर्डेरो के अनुसार, आपातकाल की घोषणा से सेना के साथ बेहतर समन्वय स्थापित करने में मदद मिलेगी ताकि अब तक 8,500 हेक्टेयर में फैली जंगल की आग पर काबू पाया जा सके, जिसके कारण 50,000 लोगों को अपना घर छोड़ना पड़ा है। बोरिक ने एक्स पर पोस्ट किया, सभी संसाधन उपलब्ध हैं। हालांकि, स्थानीय अधिकारियों ने बताया कि रविवार को हर तरफ तबाही थी और केंद्र सरकार की ओर से कोई मदद नहीं पहुंची। छोटे तटीय कस्बे पेंको के मेयर रोज़ीगो वेरा ने कहा, प्रिय राष्ट्रपति बोरिक, दिल की गहराइयों से कह रहा हूं कि मैं यहां चार घंटे से मौजूद हूं, एक पूरा क्षेत्र जल रहा है।

# संत चिन्मयदास समेत अन्य के खिलाफ तय किए आरोप

ढाका, एजेंसी

बांग्लादेश की एक अदालत ने संत चिन्मय कृष्ण दास और 38 अन्य लोगों पर नवंबर 2024 में बंदरगाह शहर चटगांव में एक वकील की मौत के संबंध में सोमवार को आरोप तय किए। बांग्लादेश सम्मिलित सनातनी जागरण जोते के प्रवक्ता दास को राजद्रोह के आरोप में 25 नवंबर, 2024 को ढाका के हजरत शाहजलाल अंतर्राष्ट्रीय हवाई अड्डे से गिरफ्तार किया गया था। इस्कों के पूर्व नेता दास को चटगांव की एक अदालत ने जमानत देने से इनकार कर दिया और उन्हें जेल भेज दिया। दास की गिरफ्तारी के बाद विरोध प्रदर्शन शुरू हो गए

## मुठभेड़ में सुरक्षाबलों ने छह माओवादियों को मार गिराया

**बीजापुर।** छत्तीसगढ़ के बीजापुर जिले के उत्तर-पश्चिमी सीमावर्ती क्षेत्र में सुरक्षा बलों और माओवादियों के बीच दो दिन तक चली मुठभेड़ में छह माओवादी मारे गए हैं, जिनमें चार महिलाएं शामिल हैं। सोमवार को प्राप्त जानकारी के अनुसार मारे गए माओवादियों में इंद्रावती नेशनल पार्क एरिया कमेट्री का इंचार्ज और आठ लाख रुपये इनामी दिलीप बेंडजा भी शामिल है। सुरक्षाबलों ने मुठभेड़ स्थल से स्वचालित हथियार, विस्फोटक और माओवादी साहित्य भी बरामद किया है। शनिवार सुबह से शुरू हुई मुठभेड़ अलग-अलग जगहों पर रविवार तक चली थी। पुलिस को मुठभेड़ के बाद छह नक्सलियों के शव बरामद किए। इस दौरान जंगल में भालू और भैंस के हमले में दो जवान नीरज शर्मा और कृष्णा नेताम भालू घायल हो गए हैं। मुठभेड़ में कुल छह माओवादी कैडरों के शव बरामद हुए, जिनमें नेशनल पार्क एरिया कमेट्री इंचार्ज डीवीसीएम दिलीप बेंडजा भी शामिल है, जिस पर आठ लाख रुपये का इनाम था। मुठभेड़ स्थल पर खोजबीन के दौरान दो एके-47 रायफल, एक ईसास, दो .303 रायफल और एक कार्बाइन सहित छह हथियार बरामद किए गए हैं।

**आज का भविष्यफल** - वं.अं. अकरोह एगर्ग आज की ग्रह स्थिति : 20 जनवरी, मंगलवार 2026 संवत - 2082, शक संवत 1947 मास- माघ, पक्ष-शुक्ल पक्ष, द्वितीया 21 जनवरी 02.42 तक तत्पश्चात तृतीया।

**आज का पंचांग**

रा.	11	वा.	11	9
श.	12	मं.	शु. बु.	8
		1	10	7
2				6
	3	गु.		5

**दिशाशूल** - उत्तर, **ऋतु** - शिशिर। **चन्द्रबल** - मेष, कर्क, सिंह, वृश्चिक, मकर, मीन। **ताराबल** - अश्विनी, कृत्तिका, रोहिणी, मृगशिरा, आर्द्रा, पुष्य, मघा, उत्तरा फाल्गुनी, हस्त, चित्रा, स्वाति, अशुुराधा, मूल, उत्तराषाढ़ा, श्रवण, धनिष्ठा, शतभिषा, उत्तराभाद्रपद। **नक्षत्र** - श्रवण 13.06 तक तत्पश्चात धनिष्ठा।

	आज किसी धार्मिक आयोजन की संभावना बन रही है। पिता के ऊपर गर्व होगा। कार्यक्षेत्र की उलझनों को सुलझाने में मेहनत करनी पड़ेगी। अधिकारी वर्ग से आपको अत्यधिक समर्थन मिलेगा। परिवार के सदस्यों के बीच प्रेमभाव में वृद्धि होगी।
	आज आपका स्वास्थ्य काफी अच्छा रहेगा। व्यापार में प्रभावशाली लोगों से आपके संपर्क मजबूत होंगे। कई दिनों से चली आ रही समस्या का समाधान मिलेगा। आईटी क्षेत्र में कार्यरत लोगों को विदेश से जॉब के ऑफर मिल सकते हैं।
	आज नए सहयोगियों से आपको सावधान रहना चाहिए। शेयर मार्केट में बड़ा निवेश करने से आपको बचना चाहिए। माइग्रेन का दर्द उभर सकता है। धूमने-फिरने में समय बर्बाद न करें। वैवाहिक संबंधों में तनाव उत्पन्न होने की संभावना है।
	आज कानूनी मामलों में विजय मिलने की प्रबल संभावना है। अपने लोगों की सलाह लेने से पीछे न हटें। आपके मन में विचारों का आधिक्य रहेगा। कार्यक्षेत्र में आपका विरोध करने वाले लोगों की आलोचना हो सकती है।
	आज नया काम शुरू करने के लिए दिन अच्छा है। आपके काम का श्रेय दूसरे लोग ले सकते हैं। पहले किए गए प्रयासों का उत्तम परिणाम मिलेगा। प्रेमीजन से झगड़ा हो सकता है। कुटीर उद्योगों से उत्तम धन लाभ होगा। तीखा भोजन करने से बचें।
	आज सरकारी काम में बाधा आ सकती है। अधीनस्थ कर्मचारियों से अपेक्षानुकूल सहयोग नहीं मिल पाएगा। आप अपने लक्ष्यों को लेकर थोड़े दबाव में रहेंगे। विरोधी आपके सामने दोबारा सक्रिय हो सकते हैं।

	तुला
	वृश्चिक
	धनु
	मकर
	कुम्भ
	मीन

<b>सुडोकू - 37</b>	सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।									
	1	8	5		9					
	2			7	3	1	8			
6				8			4			
	5			2					3	
		2				8				
7				9			6			
	1			5				2		
	6	9	4	3			7			
	3				8	4		1		

सुडोकू - 36 का हल										
2	8	5	3	7	9	4	6	1		
3	4	1	8	6	5	7	2	9		
9	7	6	4	2	1	5	8	3		
6	2	9	7	4	3	1	5	8		
4	1	8	6	5	2	3	9	7		
5	3	7	1	9	8	6	4	2		
1	9	2	5	3	4	8	7	6		
7	5	3	2	8	6	9	1	4		
8	6	4	9	1	7	2	3	5		



